

மகாகலாமகந்திரன்

விஜய் பதிப்பகம்



புரட்சிவங்கல்

பிரசவங்கள்

கோகிலா மகேந்திரன்

சிவன் கல்வி நிலையம்
வெளியீடு - 5

பொருளடக்கம்

நாள் தோறும் அற்புதம்

1

உன்னத தரிசனம்

17

மனத்திருப்பம்

28

மனிதர்கள்

34

சடப்பொருள் என்னுதான் நினைப்போ?

42

ஒரு மேடையில் இரு துருவங்கள்

49

மனிதாபி மானம் மறுபரிசீலனைக்கு

55

உதயத்துக்கு முன்

61

கிழிந்து போன வாழ்க்கைகள்

70

நாளைய ஓட்டைகள்

79

சரம்பல் படர்ந்த தணல்

89

பட்டங்கள் மீண்டும் பறக்கும்

98

பிரசவங்கள்

107

உச்ச அழுவடை

117

PRICE Rs 20/-

□□ PIRASAVANGAL

A short story Collection in Tamil by
KOHILA MAHENDRAN

□ First Edition: April 1986

□ Published by: SIVAN KALVI NILAYAM
VILICIDY, TELLIPPALAI.

□ Printed at : AMBIKA PRESS
Kurumpasiddy, Tellippalai.

நாள் தோறும் அற்புதம்.....

சுந்தனையில் மிக ஆழமாக ஊன்றிப் போய்விட்ட அவளுக்கு குருநாகலில் இருந்து கண்டிக்குப் போய்க் கொண்டிருக்கும் அவளது பஸ் 'மாவத்தேகம்' நகரைத் தாண்டி விட்டதுகூடத் தெரியவில்லை. 'சென்ற வாரம் அவள் வாழ்வில் தோன்றிய பிரச்சனையை அவள் சமாளித்தவிதம் அவள் மனச்சாட்சிக்குச் சரியானதா? தவறானதா?' முடிவு செய்யமுடியாத நிலையில்தான் அவள் மனச் சாட்சி பற்றியே ஆராய ஆரம்பித்து விட்டாள். அவள் அமர்ந்திருந்த 'எக்ஸ் பிரஸ்' பஸ் அடிக்கொருதரம் இங்கும் அங்கும் நெளிந்து வளைந்து மேலேறும் பாதையிலே மிக வேகமாக ஓடிக்கொண்டிருக்கிறது. அதன் வேகமும் குலுக்கமும் அவள் வயிற்றைக் குமட்டுகின்றன. தலை சுற்றுகிறது! ஆனால் அவளின் தலைச் சுற்றலுக்கு அந்த பஸ்ஸின் வேகம் மட்டுந்தான் காரணமா? இல்லை! அவள் மனதில் வெகு வேகமாக அலை அலையாக எழும்பி அடங்கிச் சுற்றிச் சுழலுகின்ற, நடந்து முடிந்த, கசப்பான நினைவுகள்தான் முக்கிய காரணம்!

பஸ்ஸின் யன்னலினூடாக வெளியே பார்க்கிறாள் அவள். தூரத்தே தெரியும் மலைத் தொடர்களிலிருந்து பனிப் படலங்கள் அலை அலையாய் மேல் எழுந்து பரம்புவது அவள் மனதின் எண்ண அலைகளை அவளுக்குப் படம் பிடித்துக் காட்டுவது போலத் தோன்றுகிறது.

போன தங்கட்கிழமை பின்னேரம் 4-30 மணி இருக்கலாம். புரபலர் சங்கரின் அறையின் வெளியே நின்று கொண்டிருந்த அவள் மெதுவாகத் திறந்திருந்த அறைக் கதவினுடாக அவர் இருக்கிறாரா என்று பார்க்கிறாள்:

அவர் அவரது அறையில் இருப்பது அத்தி பூத்தாற் போலத்தான்! எந்த நாள் எந்த நேரம் வருவார், எங்கே இருப்பார் எப்போது திரும்புவார் என்பதெல்லாம் அநேகமாக அவருக்கே தெரியாத விஷயங்கள்; நல்ல காலமோ அல்லது அவளின் கெட்ட காலமோ அன்று அவர் அறையில் இருந்தார். மேசையின் மீது வைக்கப்பட்டிருந்த 'டேபிள் பான்' வேசமாகச் சுழன்று கொண்டிருக்கிறது அவர் மேசையில் அமர்ந்து ஏதோ அவசர அவசரமாக எழுதிக் கொண்டிருக்கிறார்; அவள் தயங்கியபடியே நின்று கொண்டிருக்கிறாள். அவள் நினைத்து வந்த உதவியை அவரிடம் கேட்கலாமா? எப்படிக் கேட்பது? அதற்கு முதல் அவளின் குழப்ப நிலை பற்றிச் சொல்ல வேண்டுமே! அவருக்கு நேரம் இருக்குமோ என்னவோ? எந்த மானவனுக்கோ மாணவீக்கோ என்ன பிரச்சினை என்றாலும் தன்னைச் சந்தித்துப் பேசத் தயங்கக் கூடாது என்று அவரே எத்தனை முறை வகுப்பில் சொல்லியிருக்கிறார்?

அவள்தான் தேவை இல்லாமல் பயப்பட்டுக் கொண்டு ..

“கூ இஸ் வெயிட்டிங் அவுட்? கமின் பிளீஸ்...!”

அவள் வெளியே நின்று கொண்டிருந்ததைச் சிறிய கதவு நீக்கல் வழியாக அவர் அவதூரித்துவிட்டார். மெதுவாக அறைக் கதவைத் திறந்து கொண்டு அவள் உள்ளே போகிறாள்.

“ஓ! மிஸ் மேரி! சிற் டவுன்... என்ன விஷயம்?”

வழக்கமாக அவர் குரலிலும் கண்களிலும் தெரிகிற அன்பும் ஆதரவும் மாறவில்லை.

“உங்களுக்குக் கஷ்டம் கொடுக்கிறதுக்கு மன்னிக்க வேணும் சேர். உங்களிட்டை இருந்து ஒரு சிறிய... இல்லை பெரிய உதவி பெறலாமா என்று...”

“ஓ யெஸ்! எனக்கு ஒரு கஷ்டமும் இல்லை. என்ன உதவி வேணும் உனக்கு? பாடங்கள் ஒண்டும் உனக்கு விளங்காமல் இருக்கிறேல்லையே!”

திறந்து வைத்திருந்த புத்தகத்தை மூடி வைத்துவிட்டு நிமிர்ந்து உட்காருகிறார் அவர். ஒரு விநாடி எப்படிக்கேட்பது என்று தயங்கி நிமிர்ந்த அவள்,

“∴ பிஞ்சியல் புரொபிளம் சேர். வீட்டிலே ரொம்பக் கஷ்டமான நிலை. அப்படியிருந்தும்..”

அவள் சொல்ல வந்ததைச் சொல்லி முடிக்கு முதலே அவர் குறுக்கிடுகிறார்:

“இந்தச் சின்ன விஷயம் தாஸு மேரி? டோன்தி வெரி எபெளட் யுவர் புரொபிளம் எனி மோர் இப்ப நாள் அவசரமா வெளிலே போறன். நாளைக்குப் பின்னேரம் ஆறு மணியளவிலே இஞ்சை வந்து காசைப் பெற்றுக் கொள்ளலாம்...”

என்று கூறிவிட்டு அவளது பதிலை எதிர் பாராதவர் போல அவர் எழுந்து விட்டார்.

“தாங்க் யூ வெரி மச் சேர்...”

அறையை விட்டு வெளியேறி ‘ஹோலை’ நோக்கி நடந்த அவள் இதயத்தில் அம்மாவின் நினைவு ஓடி மறைகிறது.

அப்பா இறந்த பின்னர் அவளையும் தம்பியையும் வளர்ப்பதற்கு அம்மாதான் எவ்வளவு கஷ்டப்பட்டிருக்கிறாள்!

அவள் சர்வகலாசாலைக்குத் தெரியப்பட்ட போதுகூட ஊரில் எல்லாரும்,

“இந்தப் பொம்பிளைப் பிள்ளையைப் படிப்பிச்சு என்னத் தைக் காண்போகிறாய்? பீ. ஏ. படிச்ச பெட்டையளுக்கு இப்ப வேலையும் கிடைக்கிறேல்லே. ஏன் அநியாயமாய்க் காணியை வித்துச் சுட்டுச் செலவழிக்கிறீன் என்று சொல்லுறாய்?”

என்றுதான் அம்மாணைக் கேட்டார்கள்: ஆனால் அம்மா “மேரிக்குக் கர்த்தர் திறந்துவிட்டிருக்கிற வழியைத் தானே அடைக்கப் போறார்? அவள் எப்படியோ சோதினை பாஸ் பண்ணிப் போட்டாள். போய்ப் படிக்கட்டும். நான் காணியை ஈடு வைச்சு, நகையை வித்துப் படிப்பிச்சு முடிச்சிட்டன் எண்டால்... பிறகு அவள் தம்பிமாரையும் என்னை யும் பாக்கமாட்டாளே!”

என்று சொன்னபோது, மேரி என்னமாதிரி ஆனந்தக் கண்ணீர் விட்டாள்!

“இந்த மூண்டரை வருச காலமாக் காணியை ஈடு வைச்ச ஒரு மாதிரிச் சமாளிச்சாச்சு. இன்னும் ஒரு தவணை தானே..!”

என்று கூறி இம்முறை அம்மா தனது ஒரே நகையாக இருந்த சங்கிலியை விற்றுக் காசு அனுப்பியிருந்தார்.

அவள் ஒரு கவலையினப் பிறவி. ‘ஹோல் பீஸ்’ கட்டு வதற்குக் காசை எடுத்துக் கொண்டு பாங்கிற்குப் போன வழியில் எப்படியோ பேலைத் தொலைத்து விட்டாள். அவளாகத்தான் பஸ்ஸினுள் நழுவிட்டாளோ அல்லது யாராவது ‘பிக் பொக்கற்’ அடித்தானோ அது கர்த்தருக்குத் தான் வெளிச்சம்! ‘பாங்’ கிலே போய் நின்று ‘பேஸ்’ தொலைந்துவிட்டதை அவதானித்தபோது அவளுக்கு ஒரு நிமிஷம் இதயமே நின்றுவிட்டது போலிருந்தது. இனி என்ன செய்வது? அம்மாவுக்கு இந்தக் கவலையினத்தை எழுதினால் என்னமாதிரிக் கவலைப்படுவார்? கஷ்டப்படுவார்! இவ்வளவு நாளாக அவளைப் படிப்பிக்கப்பட்ட கஷ்டம்

போதாதென்று... எப்படியும் இந்தத் தவணை மட்டுந்தானே ‘ஸ்பெசல்’ செய்து கொண்டிருந்த அவளுக்கு எப்படியும் ‘கிளாஸ்’ கிடைத்துவிடும் என்ற நம்பிக்கை நிச்சயமாய் இருந்தது. பிறகு வேலை கிடைத்துவிடுந்தானே! இப்போதைக்கு என்ன செய்யலாம் என்று யோசித்த அவளுக்குத் திடீரெனப் புரபஸரின் ரூபகம் வந்தது. அவரது ஆதரவான பேச்சும், ஆழ்ந்த அறிவும், தெளிவாகப் படிப்பிக்கும் திறமையும், மாணவர்களுடன் தாராளமாகப் பழகும் குணமும் அவளுக்கு எப்போதுமே பிடித்தமானவை. இதற்கு முன்பும் வறிய மாணவர் பலருக்கு அவர் பண உதவி செய்திருப்பதைப் பலர் கூற அவள் கேள்விப்பட்டிருக்கிறாள். அவள் கேட்டால் அவர் நிச்சயமாய் உதவி செய்வார். ஆனால் அம்மாவுக்குத் தெரிந்தால் வீணாகக் கவலைப்படுவார்.

“ஒரு பொம்பிளைப் பிள்ளையை ஆரோ தெரியாதவங்க ளிட்டைக் கைநீட்டிக் காசு வாங்கிற நிலையிலே விட்டிட் டிரே யேசு” என்று கூறிக் கலங்குவார். ஆனால் அம்மாவுக்கு ஏன் சொல்ல வேண்டும்? காசைத் தொலைத்தது அவளுடைய தவறு. அதைச் சமாளிப்பதும் அவளுடைய கடமைதான். கஷ்டம் வருகிற காலத்தில் ஒரு பெரியவரிடம் உதவி கேட்பதில் என்ன தவறு இருக்க முடியும்? எப்படி இருந்தாலும் அவளின் சிநேகிதிகளுக்கெல்லாம் இதைப் பற்றிச் சொல்லக் கூடாது. புரொபஸரிடம் கடன் வாங்கி னாள் என்று தெரிந்தால் அவளை ஒரு மாதிரி இழிவாகப் பார்ப்பார்கள். ‘புரொபஸரிடம்’ கேட்கத்தான் ஒருமாதிரி அந்தரமாக இருந்தது. எப்படியோ அதுவும் கேட்டாகி விட்டது. நாளைக்கு ஆறு மணிக்கு வந்து ஒதுத்தருக்கும் தெரியாமல் வாங்கிக் கொண்டால் பிரச்சினை எல்லாம் தீர்ந்த மாதிரித்தான்.

“இசரட்ட யண்டகோ!” என்று பின்னொலிருந்து நடத்துனர் கத்திய மாத்திரத்தில் ஒரு நிமிடம் தடைப் பட்ட அவளின் சிந்தனை அடுத்த நாளைய நிகழ்ச்சிகளுக்குத் தாவுகிறது.

அடுத்த நாள்! செவ்வாய்க்கிழமை!

ஒரு நாளும் பின்னேரத்தில் 'லைபிரரிக்கு'ப் போயே அறியாத அவள் அன்று லைபிரரிக்குப் போகிறேன் என்று ஐந்தரை மணிக்குப் புறப்பட்ட போது அவளது 'ரும் மேட்' திரேசா கூட,

"எட நீ இண்டைக்கு லைபிரரிக்குப் போறியா? அது தானே பாத்தன். என்னடா மழை பெய்யுதெண்டு "

என்று கேலி செய்தாள். அவள் போகிற முக்கியமான விஷயம் அவளுக்கல்லவா தெரியும். அவள் பதில் எதுவும் கூறாமலே ஒரு புன்னகையுடன் புறப்பட்டு விடுகிறாள்.

அவள் புரபஸரின் அறையை அடையும்போது நேரம் ஐந்தேழுக்கால்தான் இருக்கும். கதவு சாத்தப்பட்டே இருக்கிறது. ஆயினும் உள்ளே 'லேட்' எரிந்து கொண்டிருப்பது கதவுக்கு மேல் இருக்கும் கண்ணாடி வழியாகத் தெரிவதிலிருந்து 'புரபஸர்' உள்ளேதான் இருக்கிறார் என்பதை அனுமானித்துக் கொண்ட அவள் தயக்கம் எதுவுமின்றிக் கதவைத் தட்டுகிறாள்.

உள்ளே பூட்டப்பட்டிருந்த கதவைத் தானே எழுந்து வந்து திறந்துவிட்ட புரபஸர்,

"முதல் வருட மாணவருக்கு நானேக்கு ஒரு 'டெஸ்ட்' இருக்கு. அதுதான் கேள்விகள் தயாரிச்சுக் கொண்டிருக்கிறன்..."

என்று, தான் அறைக் கதவைப் பூட்டிக் கொண்டிருந்த கைக்கு விளக்கம் தருபவர் போலக் கூறினார்.

"பட் யூ கமின் மேரி" என்று அவளை உள்ளே அழைத்து மறுபடியும் கதவைப் பூட்டி விட்டு வந்து தன் கதிரையில் அமருகிறார். அவள் இன்னும் நின்று கொண்டே இருப்பதைப் பார்த்து,

"சிட்டவுண் மிஸ்" என்கிறார். அவரது வேலையைக் குழப்பிய குற்ற உணர்வு மனதை உறுத்த அவள்,

"நோ சேர், சொறி ஃபோர் டிஸ்ரேபிங் யூ" எனும்போது,

"நோ யூ சிட்டவுண் பெஸ்ட், ஐ வான்ட் யூ ரு டெக் மீ த ஃபுல்ஸ்ரோதி ஒப் யுவர் ஃபமிலி ருடே..." என்கிறார். நன்றியுணர்வுடன் அவரைப் பார்த்த அவள் அவருடைய மேசைக்கு முன்னால் போடப்பட்டிருந்த மறு கதிரையில் அமர்ந்து கொள்கிறாள்.

"யெஸ்! உன் தந்தை என்ன வேலை செய்கிறார் மேரி?" அவரது முதற் கேள்வியிலேயே கண்கள் பனித்துவிடுகின்றன.

"என்ரை அப்பா இறந்து பத்து வருடமாகுது சேர்..."

'ஓ ஐ ஆம் சொரி! நான் உன்ரை மனதைப் புண்படுத்திற் கேள்வியைக் கேட்டிட்டன். எக்ஸ் கியூஸ் மீ! ஆனால்... இவ்வளவு காலமும் உன்ரை குடும்ப நிலையைப் பற்றி நீ ஏன் என்னட்டை ஒண்டும் சொல்லேல்லை? இனிமேலாவது என்ன 'புரொபிளம்' எண்டாலும் என்னட்டை வந்து சொல்லத் தயங்கப்படாது. என்ன? டோன்ட் ஹெசிட்டுட். சரியா?"

அவள் தலையை மட்டும் ஆட்டியதைத் தொடர்ந்து அவரே கேட்கிறார்,

"அப்படியெண்டா இந்த மூண்டரை வருஷ காலமா எப்பிடி உன்ரை நிதி நிலைமையைச் சமாளிச்சாய்? தந்தை இறக்கும்போது சேத்து வைச்ச சொத்து இருந்ததோ?"

'அவர் சொத்து ஒண்டும் சேர்த்து வைச்சிருக்கேல்லை. அம்மான்னரை சீதனமாக இருந்த சொத்தை எல்லா ம் கரைக்கப்போட்டு ஒண்டிரண்டு காணியை மட்டுந்தான் விட்டிட்டுப் போனார்..."

‘ஏன்? வருத்தமாய் அதிக நாள் இருந்தவரா?’

‘இல்லை .. ஆனால்... அவர்...’

அவள் சொல்ல வந்ததைச் சொல்லலாமா கூடாதா என்று தயங்குகிறாள்.

‘கம் ஒன் மேரி! யூ காண் டெல் மீ எனிதிங்க... எதுவும் வெளியிலே போகாது ’

உறுதிமொழியின் பின்னரும் அவள் மௌனமாகவே இருப்பதைப் பார்த்த அவர்,

‘நீ என்னை நம்பாவிட்டால்... பரவாயில்லை. சொல்ல வேண்டாம். உன் குடும்பக் கதையனை எல்லாம் யாரோ ஒருத்தனுக்குச் சொல்ல வேணும் என்று நான் எதிர்பார்க்க முடியாது தான் ’ என்று கூறி எழுந்து, தன் கைப்பையைத் திறக்கிறார்.

‘யாரோ ஒருத்தனுக்கு ’ என்ற சொல்லுக்கு அவர் கொடுத்த அழுத்தத்தை அவள் கவனிக்கத் தவறவில்லை. அது,

‘நான் இவ்வளவு உதவி செய்தும் நீ என்னைத் தூரவே வைக்கிறாயா? ’ என்று கேட்பது போல அவளுக்குத் தோன்றியது.

‘சோதனையிலே உனக்குக் ‘கிளாஸ்’ கிடைச்சிட்டால், பிறகு நீ பண விஷயமாகக் கஷ்டப்பட வேண்டி நேரிடாது. ஆனால்... எப்படிமே தயங்காமல் என்னட்டை உதவி கேட்கலாம் .. இதிலே ஐந்நாறு ரூபா இருக்குது. மேலும் தேவை யெண்டால் கேட்கலாம்.. ’

என்று கூறித் தன்னுடைய கைப்பையில் இருந்து வெளியே எடுத்த ஒரு ‘என்வலப்பை’ அவள் இருந்த பக்கமாக நகர்த்தி வைப்பதற்காகத் தன் இடத்தை விட்டு எழுந்திருக்கிறார்.

நன்றிகள் நிறைந்த இதயத்துடனும் மதிப்புகள் நிரம்பிய கண்களுடனும், அவரைப் பார்த்த அவள்,

‘உங்கடை அன்புக்கும் உதவிக்கும் பிரதியுபகாரமா என்னுடைய எதுவுமே செய்ய முடியாது சேர்...’ என்று கூற,

‘அப்படியா? ’ என்று கேட்டு மெதுவாகச் சிரித்தபடி, அவளை நோக்கிச் சில அங்குலங்கள் நகர்ந்து வந்த அவர்,

‘அதுதான் உன்னை குடும்ப விஷயங்களைச் சொல்லக் கூடிய தூரத்திலே கூட என்னை வைக்கமுடியாது என்று சொல்லாமல் சொல்லி உன்னை நன்றியைக் காட்டிட்டியே...’ என்று கூறி மேலும் கேலியாகச் சிரிக்கிறார்.

‘அப்பிடி இல்லை சேர். இறந்துபோயிட்ட என்னை அப்பாவைப்பற்றி யாரிட்டையும் கூடாமல் கூறக் கூடாது என்று உன்னை அம்மா கர்த்தர் சாட்சியா என்னட்டைச் சத்தியம் வாங்கியிருக்கிறா. அதனால்தான் தயங்கினேன். உண்மை என்னவெண்டால் அவர் குடிச்சக் குடிச்சே தன்னை உள்ளத்தையும் உடலையும் பணத்தையும் அழிச்சிட்டாராம். அம்மா அவரைத் திருத்தி நல்லவராக வாழவைக்கத் தான் செய்யாத முயற்சியள் இல்லை என்று எப்போதும் சொல்லிக் கவலைப்படுவா. எனக்கு ஐந்து ஆறு வயது இருக்கும்போது ஒருநாள் ஒரு பொம்மையை உடைச்சுவிட்டதுக்காக என்னை மரத்தோடை கட்டிவைச்சு அவர் அடி அடி என்று அடிச்சதை நினைச்சா இப்பவும்.....’

அவளது வார்த்தைகள் முடியுமுன்னரே அவள் கண்களின் நீர்த் துளிகள் தோன்றிக் கன்னங்களில் வழிந்தோடுகின்றன.

தான் நின்ற இடத்திலிருந்து நிதானமாக அவளேநோக்கி நடந்து வந்த ‘புரபஸர்’ தன் கைகளால் அவள் நாடியைப் பிடித்து நிமிர்த்தி அவள் கண்களில் வழிந்த கண்ணீரைத் தன் கைகளால் துடைத்துவிட்டு, வெகு சாதாரணமாக,

‘நடந்து முடிஞ்ச நிகழ்ச்சியைப் பற்றிக் கவலைப்படக் கூடாது... மேரி! நடப்பதைச் சந்தோஷமா அமைச்சக் கொள்ள வேணும் . ’

என்று கூறி அவள் கைகளை எடுத்து அழுத்திப் பிடித்துக் கொள்கிறார். அவர் வார்த்தைகளில் தொனித்த இரு

பொருள் நயத்தைச் சற்றே புரிந்துகொண்ட அவள் உடம்பு நடுங்கிப் பதுகிறது. திடீரென்று அவள் மனச்சான்று.

“நீ இப்போது செய்துகொண்டிருக்கும் செயல் என்ன என்பதை எண்ணிப் பார்த்தாடா? அது தவறு என்று உனக்குத் தோன்றவில்லையா?”

என்று எச்சரித்து ஓங்கிறது.

“இந்த அறையில் நீ தனியே புரொபஸருடன் அமர்ந்து இருந்து கதைப்பதையும் அவர் எழுந்து உன் கண்ணீரைத் துடைத்து உன் கைகளைப் பற்றிக் கொள்வதையும் யாராவது பார்த்தால்...” பார்த்தால் முடியாது என்பது நிச்சயந்தான். ஆனால்,

“நீ எப்போது செய்யும் காரியங்களை மற்றவர்களின் கண்களில் இருந்து மறைக்க விரும்புகிறாயோ அப்பொழுது நீ தவறு செய்கிறாய் என்று அறிந்தம்”

என்று மகாத்மா கூறியிருக்கிறார்!

“ஆம்! நான் செய்வது தவறுதான்...”

ஏதோ ஒரு உறுத்தல் அவள் நெஞ்சை முள்ளெனக்குத்த அவள் திடீரெனத் தன் கதிரையை விட்டு எழுந்துவிடுகிறாள். அவளது கதிரையின் பக்கத்தில் நின்றிருந்த புரபஸர்,

‘என்ன மேரி’

என்று கேட்டவாறு எழுப்பிய அவளைத் திடீரென்று தன் அருகில் இழுத்து அணைத்துக் கொள்கிறார்.

அவளது நிலையை உணர்ந்து கொண்டு, அவரது பிடியில் இருந்து தன்னை விடுவித்துக் கொண்டு, சில அடி தூரம் பிள்ளோக்கி நகர அருகாட்சி சில நிமிடங்கள் எடுக்கின்றன. இப்போது அவள் நெஞ்சினுள் வெடித்துக்கொண்டு கிளம்பும் உணர்ச்சி ஆத்திரமா? அழகையா? அவமானமா? வெளியே ஓடிவிடும் அவசரமா? அருகாட்சி எதுவுமே புரியவில்லை!

முதலில் தோன்றிய ஆத்திரத்தில் காவில் அணிந்திருந்த செருப்பைக் கழற்றச் சிறிது குனிந்த அவள் திடீரென்று தன்

நிலையை உணர்ந்து கொள்கிறாள். அவளது காலணியைக் கழற்றி அவரை அறைந்து விடுவதோ, வாயில் வந்தபடி அவரைத் திட்டி விடுவதோ கடினமான காரியம் அல்ல. ஆனால் அவள் இருக்கும் நிலையை மறக்கக்கூடாது.

உள்ளே பூட்டப்பட்டிருக்கும் அறை!

அவர் வெறிகொண்டால் எதுவும் செய்யலாம்!

கூச்சலிட்டாலும் பயனில்லை!

ஓடிவரும் உலகம்,

“இந்த நேரத்திலே நீ ஏன் இஞ்சை வந்தன?”

என்று அவளைக் கேட்கும் தவிர, இந்த அறிவாளிகள், பெரியவர்கள் மீது பழி சொல்வாது. பழி சொல்கிறதோ, சொல்லவில்லையோ, ஏதாவது நடந்துவிட்டால், அதனால் பாதிக்கப்படுவது அவளா அல்லது வெளி உலகத்தில் பன் புடன் குடும்பம் நடத்துகிற அவரா?

யேசுவை நினைத்து ஒரு கணம் துதித்த அவளுக்கு அவர் வேதத்தில்,

“திமையை எதிர்க்காதே! மற்றவர்களை ஒருபோதும் தண்டிக்காதே! அப்போதுதான் நீயும் தண்டிக்கப்பட மாட்டாய் நீ மன்னித்தால் நீயும் பிறரால் மன்னிக்கப் படுவாய்...”

என்று கூறியிருக்கும் வாக்கியங்கள் நினைவுக்கு வந்து மறைகின்றன. அவளது உடம்பில் ஏற்பட்டநடுக்கம் இன்னும் நிற்கவில்லை.

“துரோகி! உன்னைப் போன்ற வேஷதாரியனை உலகம் நல்லவன் எண்டும், பண்புள்ளவன் எண்டும் போற்றிக் கொண்டிருக்குதே! ஆருக்கு வேணும் உன்னை உதவியும் தாய் திள்ளாக் காசும்...”

என்று குமுறித்தள்ள, முட்டிக் கொண்டு வந்த வார்த்தைகளை யேசுவின் அருள்வாக்கு இதயத்துக்குள்ளேயே அமுக்கி விடுகிறது. அவள் வாய் திறந்து எதுவுமே பேச

வில்லை. திடீரென்று ஒரு வெறி உடல் எங்கும் பரவ. ஒரு முறை அவரை வெறித்து நோக்கிவிட்டு வெகு வேகமாக அறையின் கதவைத் திறந்து கொண்டு வெளியேறிய அவள் காதுகளில்,

“நீ இப்ப என்னட்டை இருந்து விலகி ஓடலாம் மேரி! ஆனால் உன்னை ‘டெஸ்ட் ஆன்சர் பேப்பர்ஸ்’ என்றை கைக்கு வரத்தான் வேணும்...”

என்று நிதானமாகக் கூறிக் கிரிக்கின்ற புரபஸரின் சொற்கள் கேலியாக ஒலிக்கின்றன. அதைக் கேட்டும் கேளாதவள் போல வேகமாக நடக்கிறாள் அவள். வெளியே நன்றாக இருட்டிவிட்டது! லைபிரரியைத் தாண்டி, அதற்கு முன்னால், ‘சங்கப்பலகை’ என்று மாணவர்களால் வர்ணிக் கப்படும் மண்டபத்தையும் தாண்டிப் படிகளில் இறங்கிக் கொண்டிருந்த அவளுக்கு முன்னால் எதிரே வந்த யாரோ ஒருவன்,

“என்ன வேகம் நில்லு பாமா? என்ன கோபம் சொல்லலாமா?” என்று தனக்குத்தானே சொல்லிக் கொள் வது போல் பாடிப் போகிறாள். இந்தச் சங்கப்பலகை ‘ரிமாக்கை’ எல்லாம் கேட்டு ரசிக்கும் நிலையில் அவள் இல்லை. அவள் நடையின் வேகம் அவளுக்கே ஆச்சரியத்தை விளை விக்கிறது.

இரண்டு அடுத்தடுத்த திருப்பங்களில் இப்படியும் அப்படியும் திரும்பிய பஸ்ஸின் ஆட்டத்தில் அவளுக்குப் பக்கத்தில் இருந்த பெண் அவள் மடியில் விழுந்து எழும்புகிறாள். மேரி அவளை எரித்து விடுவதுபோலப் பார்க்கிறாள். அந்தப் பார்வையில் தெரிந்த கோபம் - அவள் மடியிது விழுந்து எழும்பியதால் அல்ல - வேடதாரிப் பெரியவர்களின் நினை வினால் ஏற்பட்டது என்பது அவளுக்குப் புரியப் போகிறதா?

“சொறி மிஸ்!”

என்று அவளிடம் மன்னிப்புக் கேட்டுக் கொண்ட அந்தப் பெண் நிமிர்ந்து தன்னை நிலைப்படுத்திக் கொள்கிறாள். பஸ்

‘கலகெதர்’ வைத் தாண்டி விட்டதை அவதானித்த அவள் சிந்தனை மேலும் சங்கிலி போலத் தொடருகிறது.

இருளைக் கிழித்துக் கொண்டு வேகமாக நடந்த அவள் தன் அறைக்குள் நுழைந்து கட்டிலில் படுத்து அழுகிறாள்! அழுகிறாள்! அழுது கொண்டே இருக்கிறாள். அவள் கண்களில் இருந்து பாயும் கண்ணீரைவிட இதயத்தின் ஆழத்தில் இருந்து வெடித்துப் பாயும் திரத்த ஆறு அதிக வேகத்தைக் கொடுக்கிறது. சிறிது நேரத்தில் அங்கே வந்த அவளது ரும் மேட், “வாட் இஸ் திஸ் மேரி? வை ஆர் யூ கிறையிங்?” என்று கேட்டு அவள் பக்கத்தில் அமர்ந்து கொள்கிறாள்.

“ஒன்றுமில்லை திரேசா! லைபிரரியில் இருந்து படிச்சுக் கொண்டிருக்கேக்கை... திடீரெண்டு ‘நீ இம்முறை சோதனை பெயில்’ என்று மனதுக்குள்ளே ஏதோ ஒன்று சொல்லிச்சது. தொடர்ந்து தாங்க ஏலாத தலைவலி...”

‘அடி பைத்தியம்! உனக்குக் கிளாஸ் கிடைக்காட்டி ரூரியன் மேற்கைதான் உதிக்கும். வேண்டாத கற்பனையோடை ஏன்டி அழுகிறாய்? இரு... டிஸ்பிரின் வாங்கித் தாறன்...’

என்று கூறி அவள் முதுகில் தட்டிவிட்டு வெளியே போகிறாள் திரேசா.

அவள் இதயத்தின் வேதனைக் கீறல்களை, அவள் மனச் சாட்சியின் போராட்டங்களை, அவள் மனதின் விம்மல்களை, அவள் நெஞ்சத்தின் கண்ணீரை இந்த டிஸ்பிரின் போக்கி விடப் போகிறதா? அவள் தனக்குள்ளேயே சிரித்துக்கொள் கிறாள். நடந்த நிகழ்ச்சிகள் யாவும் அவள் மனதிற்குள் அழும்பிக் குதித்து அவளைக் குழப்பு குழப்பென்று குழப்பு பின்பறன. அவள் எங்கே தவறு செய்தாள்? அவரிடம் உதவி கேட்டதே தவறு? அவரைப் பற்றி முன்பே அறியாமல் போனது தவறு? பணம் பெறுவதற்குத் தனியே போனது

தவறு? அறைக் கதவை அவர் தாளிட்டபோது பேசாமல் இருந்தது தவறு? இவ்வளவும் நடந்த பின்னரும் ஒரு வார்த்தை கூடப் பேசாமல், வெறுப்பையும் கசப்பையும் காட்டாமல் ஓடி வந்துவிட்டது தவறு? இல்லை, சர்வகலா சாலைக்குப் படிக்க வந்ததே தவறு?

சீ! இப்போது என்னதான் தவறு நடந்துவிட்டது? அவள் ஏன் தன்னைத் தானே வருத்திக் கொள்ள வேண்டும்? சினிமா விலே ஆயிரக் கணக்கானவர்கள் பார்க்கக் கூடியதாக இதை விடக் கேவலமாக நடத்துப் பணம் பெறுகிறார்களே! அவர் களையும் சமூகம் ஏற்றுக் கொண்டுதானே இருக்கிறது? தனது வாயில் இருக்கும் ஒரு சிறு நெருப்புக் குச்சியில் கொங்கிக் கொண்டுக்கும் மோதிரத்தைத் தனக்குப் பக்கத்தில் இருக்கும் பெண்ணின் வாயில் இருக்கும் நெருப்புக் குச்சிக்குக் கையை உபயோகிக்காமல் மாற்றுகிற விளையாட்டுக்களை எல்லாம் இந்தப் பல்லைக் கழக மாணவர்கள் 'கோயில் டவுனிலும்' 'கொவி பார்ட்டியிலும்' ஏற்றுக் கொள்கிறார்கள் தானே! அவளுக்குத் தெரியாமல் அவள் மனம் அறியாமல் நிழந்துவிட்ட இந்தச் சிறு விபத்திற்காக அவள் ஏன் தன்னை வதைத்துக் கொள்ள வேண்டும்? இல்லை, இல்லை' எப்படி என்றாலும் தவறு தவறுதானே! யாராவது பார்த்திருந்தால் 'சரி' என்று சொல்லப் போகிறார்கள்? தெரிந்தும் தெரிந்தும் தவறு செய்து தாங்கள் வாழ்க்கையில் தவறே செய்வதில்லை என்று மேடை ஏறிப் பிரசங்கம் செய்துகொண்டு உலகையே ஏமாற்றிப் பெரு வாழ்வு வாழும் எத்தனையோ சமூகத் துரோகிகளை மலர் மாலை போட்டு வரவேற்றுக் கௌரவித்துப் பாராட்டு வழங்கும் சமூகம், தெரியாமல், அறியாமல் தவறு செய்து விடுகிற அல்லது தவறுக்கு ஆளாக்கப்பட்டு விடுகிற பெண்களை மன்னிப்பதே இல்லையே!

ஏதேதோ நினைத்துக் குழம்பிக் கொண்டிருந்த அவள் இதயத்தில்,

“தவறுகள் இல்லையே என்று சொல்லும் நம்மைத்தான் ஏமாற்றி நலிந்திருவோம் தவறுகள் அனைத்தையும் எடுத்துரைத்தால் - தேவன் தவறினே மன்னித்து வாழ்வுளிப்பான்”

என்ற கருத்தில் அமைந்த ஆங்கிலப் பிரார்த்தனைக் கீதம் நினைவுக்கு வருகிறது.

யேகலே! நாள் செய்தது குற்றமோ இல்லையோ எனக் குத் தெரியாது. என்றை வெறுப்பைக் காட்டாமல், செருப்பைக் கழத்தி முகத்திலே அடிபடாமல் உம்மடை வேத வாக்கியங்களை நீக்கக் கொண்டு ஓடி வந்திட்டது சரியோ பிழையோ தெரியேல்லை. தவறு எக்கையிருந்தாலும் மன்னிக்கும் பிதாவே..!”

என்று உள்ளம் உருகிப் பிரார்த்தித்த அவள், அவளையும் அறியாமல் நிம்மதியாகத் தூங்கி விடுகிறாள்.

பிறகேன்? கார இறுதியில் வீட்டிற்குப் போகப்போது காசைத் தொலைத்து விட்டதை மட்டும் அம்மாவிடம் கூறினாள். இந்தப் போராட்டங்களையெல்லாம் கொட்டி,

“நான் இந்தமுறை சோதனை பாஸ்பண்ண மாட்டன் அம்மா என்று அலற வேண்டும் போல் இருந்தது. ஆனால் தன்னைத்தானே அடக்கிக் கொண்டாள். பெற்ற உள்ளம் இதை யெல்லாம் கேட்டால்... ஏற்கனவே இருக்கும் 'பிரஸ்ஸரை' அவளாகக் கூட்டிய மாதிரியாகிவிடும். வேண்டாம்! பார்ப்போம்! அவளது பரமபிதா அவளுக்கு உதவாமல் இருந்து விடப் போகிறாரா?

அம்மா எப்படியோ அயல் வீட்டில் பணம் கடன் வாங்கித் தந்தார்.

“இந்தப் பணக் கஷ்டங்களைப் பற்றியெல்லாம் கவலைப் படாமல் கவனமாகப்படி மேரி! கர்த்தர் ஆசீர்வதிய்பார்”.

என்று கூறி அனுப்பிய அம்மாவிடம் விடைபெற்று அவள் இப்போது கண்டிக்குப் போய்க் கொண்டிருக்கிறாள். ஆனாலும், இனியும் அவள் சோதனை “பாஸ்” பண்ணுவது என்றால் ஏதாவது அற்புதந்தான் நடக்க வேண்டும். அப்படி ஏதாவது ஏற்படுமென்றே அவளுக்குத் தோன்றுகிறது.

“நாள் தோறும் அற்புகம் எதிர்பாருங்கள்
ஜெயிக்கும் போதும் எதிர்பாருங்கள்”.

என்ற கீதத்தை அவள் உதடுகள் முணுமுணுக்கின்றன.



(1972 மார்ச்சுமீயில் குயில் சிறு சஞ்சிகையில் பிரசுரமானது)



உன்னத தரிசனம் !

“நீ கவலைப்படாதே நரேன்! எந்தக் காரணமெனினாலும் ‘மெதட்டின்’ ‘இன்ஜெக்சன்’ குடுத்தால் வெளியே வரும்; காரணம் தெரிஞ்சிட்டால் ‘டீர்த்மென்ட்’ கசம்பு நான் இதை வெற்றிகரமாக முடிக்கேல்லை என்டா நான் படிச்ச படிப்பிலே பிரயோசனமில்லை...”

கலங்கியிருந்த நரேனின் கண்களை ஆரவூடன் துடைத்தேன்.

அன்று மாலையே மங்கைக்கு ‘மெதட்டின்’ கொடுக்கப் பட்டது. இந்த மருந்து கொடுக்கப்படும்போது முனைய மேற்பட்டையின் கட்டுப்பாடுகள் பலவிதமானவைதான், நோயாளி சொல்லக்கூடாது என்று சாதாரணமாக நினைக்கிற செய்திகள் அனைத்தையும் சொல்லிவிடுகிறார். எனது உதவி யாளர் ஒருவர் மங்கையிடம் கேள்விகள் கேட்டுப் பதிலைப் பெற்று ‘ஹெக்கோட்’ பண்ணிக் கொண்டிருந்தார். நோயாளி என்னைப் பார்க்காத முறைபில் தலைப்பக்கத்தில், கதவுக்கு வெளியே நாண் உட்கார்ந்திருந்தேன்.

“கொஞ்ச நேரத்துக்கு முந்தி ஏன் அழுதனீங்கள்?” உதவியாளர் கேட்டார்.

காலையில் நரேன் அவளைக் கூட்டி வந்தபோது கூட, அவளது கண்களில் நீர் ஆறாகப் பெருகியபடி இருந்தது.

நரேனின் தங்கை = மங்கை

நான் நரேன் வீட்டில் தங்கியிருந்த ஒரு வருட காலத்தில் குழந்தைபோல ஓடித்திரிந்த மங்கை!

“ஏன் மங்கை அழுகிறீர்?”

நான் வழமையாக அவளுடன் பழகும் உரிமையுடனும் அன்புடனும் காலையில் கேட்டேன். பதிலுக்கு இன்னும் பல மாக ‘விக்கி விக்கி’ அழத் தொடங்கினாள் அவள். நரேன் சொன்னான்,

“இப்பிடித்தான் ஒரு கிழமையா இருக்கிறாள். யார் என்ன கேட்டாலும் பதில் இல்லை. எதையோ நினைச்சுக் கொண்டு, குனியத்தை வெறிக்க வெறிக்கப் பாத்துக் கொண்டு இருக்கிறாள். எனக்கு எந்தக் காரணமும் தெரியேல்லை...”

கலங்கியிருந்த நரேனின் கண்களை ஆதரவுடன் துடைத்த எனக்கும் தான் ஒரு காரணமும் தெரியவில்லை!

“வாழ்க்கை முழுதும் அழுது கொண்டிருக்க வேண்டிய நினைக்கு வந்திட்டன். இந்த அழுகை பெரிசில்லை...”

“ஏன்? ஏன் நீங்கள் வாழ்க்கை முழுதும் அழ வேணும்...?”. மடை திறந்த வெள்ளம்போல-வெட்டப் பட்ட நாடியிலிருந்து பீறிட்டுப் பாயும் குருதிபோல-அவள் பேசத் தொடங்கினாள். அதைச் ‘சுருக்கெழுத்தில்’ எடுக்க முயன்றிருந்தால்.. உதவியாளர் திணறியிருப்பார்... நல்ல காலம் பதிவுசெய்ய நினைத்தாரீ! தப்பினார்! அவ்வளவு வேகம்!

நரேனின் வீட்டில் நான் தங்கியிருந்த அந்த ஒரு வருட காலத்தில்... மங்கை காலையில் செய்யும் தேவி பூஜைக்கான ஆயத்தங்களில்.. இந்த வேகத்தை நான் தரிசித்திருக்கிறேன்;

வெளி நாட்டிலே மனோ தத்துவ டொக்டராகப் பட்டம் பெற்று நான் திரும்பிய அதே காலத்தில், நரேன் கண் வைத்திய நிபுணராகப் பட்டம் பெற்றுத் திரும்பியதும்.. இருவருக்கும் கண்டி பெரியாஸ்பத்திரியிலேயே இடங்

கிடைத்ததும்... தன் தாயையும் ஒரே தங்கையையும் கண்டிக்கே அழைத்து வந்து அவள் ஒரு வீடு பார்த்துக் கொண்டதும்.. அவனது வற்புறுத்தலுக்கு இணங்கி நானும் அவனுடைய வீட்டில் ஒரு அறையில் தங்கியதும்.. அப்போது பார்த்த மங்கையா இவள்? எவ்வளவு மாறிய் போய் விட்டாள்!

என் கூர்மையான காது அவள் பக்கம்...!

“நான் அவரோடே நடத்தப்போற வாழ்க்கையின்னரை ஒவ்வொரு நாளையும் சுற்பனைக் கண்ணினை கண்டு கோட்டை கோட்டையாகக் கட்டியிருந்தனே! எவ்வளவு பயித்தியக் காறி-நான்...!”

ஓகோ! இது காதல் தோல்விக் கதையா?

நான் அதிர்ஷ்டக்காரன்! காதலில் வெற்றி பெறப் போகிறேன்! எல்லோருக்கும் அந்த மாதிரி அமைந்துவிடுமா?

இன்னும் ஒரு மாதத்தில் எமது திருமணத்தை நடத்துவது என்று எங்கள் வீடுகளில் செய்யப்பட்டிருந்த இனிமையான முடிவை, நரேனுக்குக்கூடப் போன வாரத் தான் சொல்லியிருந்தேன்;

கலாதான் மணப்பெண் என்று அறிந்தபோது,

‘டே நீ கள்ளன்... எனக்கு இவ்வளவு நாளாச் சொல் லேல்லை...’ என்றவன் முகத்தில் பல சிந்தனைக் கோடுகள்.

மருத்துவக் கல்லூரி வாழ்வுபற்றி அவன் சிந்தித்திருக்க லாம்!

மருத்துவக் கல்லூரியில் நான் அடி எடுத்து வைத்த இரண்டாவது நாள்! ‘ரூகிங்’ என்ற பெயரில் நடைபெறும் கோமாளிக் கூத்துக்கள். அசிங்கமான கேள்விகள் பதில்கள், வெறுப்படைந்த இதயத்துடன் அனற்றமி டிசெச்சனுக்காகச் சடலங்கள் ஒழுங்காக அடுக்கப்பட்டிருந்த அறைக்குள் நுழைந்து, எனக்குக் கொடுக்கப்பட்ட சடலத்தின் இலக்கத் தைத் தேடிக்கொண்டு, அந்த இடத்திற்குப் போனபோது,

அங்கு ஏற்கனவே அந்த 'பொடி' யிக் என்னுடன் வேலை செய்கிறபோகிற மற்றைய மூன்று மாணவர்களும் நின்றிருக்கிறார்கள். ஓரவர் நேரந்திரன் - நான் முதல் நாளே அவருடன் அறிமுகம் செய்துகொண்டிருந்தேன். இன்னொருவர் ஒரு சிங்கன மாணவி என்பது பேச்சிலும் உடையிலும் தெரிந்தது. இறுதியாக... ஸ்ரேச்சர்ன் ஒரு ஓரமாக ஒதுங்கி நின்ற அந்த.. எனக்கு அருளுடைய பெயரும் அப்போது தெரியாது...

அவ்வளவுதான் என் மனைவியாகப் போகிறேன் என்று தெரிந்தபின் நேரன் அன்று நடந்த மிகுதி நிச்சல்களையும் நினைத்துப் யார்த்திருப்பான்.

சில நிமிடங்களில் எங்கள் 'சீனியர்' மாணவர்கள் சிலர் அவனைச் சூழ்ந்துகொண்டார்கள். 'ராகிங்' ஆரப் பமாகி விட்டது தெரிந்தது.

"மிஸ்... எந்தப் பள்ளிக்கூடத்திலிருந்து வாரீங்கள்?"

"மகாஜனாக் கல்லூரி..."

மெதுவான இனிமையான குரல்.

"ஓ... சட் அப்! யார் சொன்னது அது கல்லூரி எண்டு. அது 'காற்றிள் செட்'... றிப்பிற்... 'மகாஜனா காற்றிள் செட்' எண்டு சொல்லு..."

- ஒரு அதிகார கர்ஜனை

"மகாஜனா காற்றிள் செட்" அவன் முணுமுணுக்கிறான்.

"ஆட்டு மந்தையிலே இருந்து வாற நீ, வீலங்குகளிலே எந்த இனம்?"

"ஆடு..."

ஓ... ஹோ.. ஹோ... பலமான சிரிப்பொலி!

அவள் தனிகுனிந்து மேளனமாக... நாங்களுந்தான்!

ஒரு தடியைக் சையில் வைத்து, லாவகமாகச் சுழற்றிய படி, அந்தப் பக்கம் வந்த ஒருவன்,

"மிஸ், நீர் 'பொடி' யை வெட்டிப் படிக்கிறதற்கு வந்திருக்கிறீர் என்ன? இந்தச் சவத்திரை உறுப்புக்கள் எல்லாத்தையும் அடையாளம் காண உமக்குத் தெரியுமா? இது என்ன சொல்லும் பாப்பம்..."

என்று கேலியுடன் கேட்டவாறே, சடலத்தின் பறைக்கப் பட வேண்டிய பகுதியை அந்தத் தடியால் தொட்டுக் காட்டினான். அவள் சூனிந்த தலை நிமிரவில்லை.

"மிஸ்... பதில் வேணும்... சொல்லும் கெதியா..."

"உம்மடை வாய்க்கை என்ன பொன் சட்டியே இருக்கு... வாயைத் திறந்து சேட்ட கேள்விக்குப் பதில் சொல்லுமன்..."

இன்னொரு கர்ஜனை!

இதுவரை மேளனமாக நின்றிருந்த நான், எனது நிலையை - நானும் ஒரு முதல் வருட மாணவன் என்பதை மறந்தவனாய்,

"ராகிங் என்ற போர்வையிலே தரக்குறைவான கேள்வியளுக்கு எப்பிடிப் பதில் சொல்லிற்று?"

என்று சொல்லிவிட்டேன். நன்றி உணர்வு நிரம்பிய கண்களால் என்னை ஏறிட்டு நோக்கிய விழிகளை என் விழிகள் சந்தித்தன! ஒரு கணம் தான்! அடுத்த நிமிடம் மாணவர் படை முழுவதும் என்மேல் பாய்ந்தது.

"நீர் என்ன அவளுக்கு வக்காலத்து வாங்க வாரீர்? அவ என்ன உம்மடை மச்சாளே!"

என்று ஒரு குரல்!

"தரக் குறைவைப் பற்றி எங்களுக்குச் சொல்லித்தர வந்திருக்கிறீயோ? தரமாகச் சொல்லித்தாறன். சொல்லு இந்தச் சவத்தைக் கட்டிப் பிடித்து முத்தமிட்டு 'ஐ லவ் யூ மை டார்லிங்' எண்டு சொல்லு.. ம்..!"

இன்னொரு குரல்!

இதையெல்லாம் பார்த்துக் கொண்டு மௌனமாக நின்ற நரேன் இப்பொழுது அவற்றை இரை மீட்டிருக்கலாம்”

“இல்லாட்டால்.. அவர் என்னட்டைத் துளி அளவு அன்பு கூடக் காட்டேல்லை எண்டதை நான் அறியாமல் இருந்திருப்பது? பயித்தியம்... நான் சரியான பயித்தியந்தான்... இல்லை இல்லை நான் பயித்தியம் இல்லை...”

மங்கை தொடர்ந்து கொண்டிருந்தாள்.

அன்பு!

எதிர்த்து ஒரு வசனம் சொல்லிவிட்ட குற்றத்திற்காக அந்த வாரம் முழுவதும் எனக்குத் தாராளமான ‘ராகிங்’ கிடைத்தது. நான் பொறுமையுடன் அனைத்தையும் தரிங்கிக் கொண்டேன். அதற்கெல்லாம் ஈடு இணையற்ற பரிசாகக் கலாயின் அன்பு எனக்குக் கிடைத்தது.

அடுத்த வாரம்! இரண்டாம் வருட மாணவர் எமக்களித்த தேநீர் வீருந்தில் கலந்து கெர்ண்ட கலா தானாக வந்து என்னுடன் கதைத்தாள்:

“அண்டைக்கு எனக்காண்டிக் கதைக்கப் போய், பிறகு உங்களுக்கு நல்ல ராகிங் கிடைக்கத்தாம். எனக்கு மனம் சரியான வேதனையாய் இருந்திது”

என்றாள்:

“அதிலே என்ன? நான் ஒரு ‘போய்’ தானே! எதையும் தாங்கிக் கொள்ளலாம். ஆனால் பொம்பிளைப் பிள்ளையனை அவை இப்பிடி ‘ராகிங்’ செய்யிறதை நான் முழுதா வெறுக்கிறேன்...”

“முதல் வருசத்திலே எல்லாரும் இப்பிடித்தான் சொல்விறதாம்... அடுத்த வருசம் பாருங்கோ... நீங்களே புதிசா வாற ‘கேள்சை’ இதைப்போல ‘ராக்’ பண்ணப் பழகிடுவீங்கள்...”

“இல்லை. இல்லை. நிச்சயமா இல்லை. அடுத்த வருசம் புதிசா வாற மாணவியனை நான் என்றை ‘சீஸ்ரேர்ஸ்’ எண்டு நினைச்சு அன்போடையும் பண்போடையும் நடத்தி மறதை நீங்கள் இருந்து பாக்கத்தானே போறியள்...”

அவள் சிரித்தாள், அதன் இனிமையில் நான் முதல் முறையாகத் தடுமாறினேன். நாளடைவில் எமது உள்ளங்களில் பல ராகங்களில் கேடங்கள் பிறந்தன.

வகுப்பின் ஒய்வு நேரங்களில் தத்துவம், சமயம், இலட்சியங்கள், கொள்கைகள், காதல் இப்படிப் பல விடயங்களை நானும், கலாவும், நரேனும் விவாதிப்போம், பல விதமான கருத்துக்களைப் பரிமாறுவோம்; இறுதியில் மூவரும் ஏற்றுக் கொள்ளக் கூடிய ஒரு முடிவுக்கு வருவோம்.

“நாங்கள் ஒரு நாளும் படமாளிகைக்குப் போகேல்லைத்தான்... ஒரு நாளும் பூந்தோட்டம் போகேல்லைத்தான்... ஆனால்...”

மங்கையின் குரல் எனக்குள் தவறாமல் விழுந்து கொண்டேதான் இருந்தது!

நாங்களுந்தான். பலர் அறியப் படமாளிகைகளுக்குச் செல்வதையும், பேராசனைப் பூந்தோட்டமே கதி என்று கிடப்பதையும், கண்டி நகர வீதிகளில் கை கோர்த்துக் கொண்டு உலாவுவதையும் நாங்கள் இருவருமே வெறுத்தோம். அதனால்தான் எங்கள் காதல் என் நெருங்கிய நண்பன் நரேனுக்குக் கூடத் தெரியாமல் இருந்தது. ஆயினும் இனம் காண முடியாத அன்பின் ஆழம் இதயத்தின் அடியில் பலமாக இறுகியிருந்தது. இனிமேல் தான்... நீருமணத்தின் பின்... அதை இளகச் செய்ய வேண்டும்.

இன்று காலையில் கூட, உள்ளம் முழுவதும் நான் கலாவுடன் தொடங்கப்போகும் வாழ்க்கை பற்றிய இனிய நினைவுகளில் மூழ்கியிருக்க, எதை அறையில் அமர்ந்து நோயாளி ஒருவரைப் பார்த்துக் கொண்டிருந்த போதுதான் பரபரப்புடன் ஓடி வந்தான் நரேன்.

“நீ எதிர்பாராத ஒரு ‘பேஜண்டை’க் கொண்டு வந்திருக்கிறேன்” என்றான். முகத்தில் ஆழமான கவலையின் ரேகைகள் பளிச்சிட்டன. அதற்கு முன் எப்போதும் அவனது முகத்தில் அவ்வளவு கலவரம் காணப்பட்டதில்லை; நான் சில நிமிடங்கள் அவன் முகத்தையே பார்த்தபடி பேச மறந்து நின்றேன். பின்னர் தான் என் நினைவுக்குத் திரும்பி.

“யார் பேஜண்ட்? காணேல்ல! என்ன நடந்தது?” என்று அவசரப்பட்டேன். அவன் வெளியே போய் நோயாளியை அழைத்து வந்தான். நான் அதிர்ச்சியில் பிரமித்து நின்றேன்.

மங்கை!

“என்னட்டை அவருக்கு அன்பு இல்லை என்பதால் .. எங்கடை வீட்டிலே தங்கியிருந்த காலத்திலே நான் காலையிலே செய்யிற தேவி பூஜைக்குத் தவறாமல் வாறதில் அவ்வளவு கவனம் செலுத்தியிருப்பரா?”

என்ன சிசால்கிறுள் இவள்? இப்போது என் நினைவில் அவளது வார்த்தைகள் தவிர வேறு எதுவும் தேர்ந்த வில்லை!

“விளங்காத பாடங்களைக் கேட்கப்போக, நரேன் அண்ணா ஏசிப்போட்டு அனுப்பிற போதெல்லாம், தானே வலியக் கூப்பிட்டு ..

“இஞ்சை வாமங்கை .. நான் சொல்லித்தாறன். அவன் மடையன். மற்றவையின்றை உள்ளம் இவ்வளவு புண்படும் என்று தெரியாத மடையன்” என்று சொல்லி அன்போடை என் பாடங்களைச் சொல்லித் தந்திருப்பரா?”

அவன் தொடர்ந்து கொண்டிருந்தான், ஆனால் அதற்கு மேல் என்னால் அமைதியாகக் கேட்டுக் கொண்டிருக்க முடியவில்லை.

“இந்தப் பேஜண்டை இதுக்கு மேலே ஒன்றும் கேக்க வேண்டாம், லெற் ஹேர் ஸ்லீப்... செடேற் ஹேர்...”

என்று உதவியாளருக்குப் பணித்து விட்டு எழுந்து என் அறைக்கு வந்தேன்.

உலகமே எனக்கு முன்னால் சுழல்வது போலிருந்தது; இப்படி ஒரு ஆசையைப்போல மங்கை வளர்த்துக் கொண்டிருக்கிறாள்? நரேனின் தங்கை எனக்கும் தங்கை என்ற நினைவில் நான் அன்புடன் பழகியது இத்தனை தவறாகப் போயிற்று?

காரணம் தெரிந்து விட்டால் மருத்துவம் சுவபம் எந்தேனே!

இப்போது காரணம் தெரிந்த பின்...! மருத்துவத் தைப்பற்றி நினைக்கவே பயமாக இருந்தது எனக்கு!

நல்ல காலம்! அவன் என் பெயரைச் சொல்ல முதலே ‘ஃஹ்’ பண்ணிவிட்டேன். காரணத்தை வேறு விதமாகத் திரித்துக்கூறி நரேனைச் சமாதானப்படுத்தி விடலாம். ஆனால் மங்கையின் நோயை மாற்ற முடியாது!

அவளது அடிமனதின் ஆவலைப் பூர்த்தி செய்ய முடியாமலால்

மங்கையின் கோட்டை உடையக் கூடாது என்றால் ..

என்னுடைய கோட்டை உடைய வேண்டும்!

என்னால் அந்த ஏமாற்றத்தைத் தாங்கிக் கொள்ள முடியுமா?

இரவின் நீண்ட மணித்தியாலங்களில் நடந்த இருபக்கப் போராட்டத்தின் இறுதியில் “வாழ்க்கையில் ஒரு தியாகம் செய்தோம்” என்ற நிம்மதியாவது இருக்கட்டுமே என்று முடிவு செய்தேன். ஆனால் கலா என்னை மன்னிக்க மாட்டாள் என்பது நிச்சயமாய்த் தெரிந்தது.. இரவிரவாக இருந்து விரிவான கடிதம் ஒன்று எழுதுகிறேன். எல்லா விபரமும் எழுதி, இறுதியில்,

“கலா, நீ என்னை மன்னிக்க வேண்டும் என்று கேட்பதற்குக்கூட நான் தகுதியற்றவன். சரி, நீ என்னை மன்னிக்க வேண்டாம். சபிக்காதே! அது போதும்...”

என்று எழுதி முடிக்கிறேன்;

மணமேடையில் நான் மாப்பிள்ளைக் கோலத்தில் அமர்ந்திருக்கும் எதிர்காலத் தோற்றம் கற்பனையில் விரிகிறது.

உடுத்திருக்கும் உடையின் அழகிலே, உட்கார்ந்திருக்கும் இடத்தின் தனித்துவத்திலே, குழலின் பொலிவிலே நான் தான் மாப்பிள்ளை என்பதை அறிந்து கொள்வதில் எந்த விதக் கஷ்டமும் இல்லையாயினும் என் இதயத்தினுள் யாராவது புகுந்து பார்த்தால் .. நான் தான் மாப்பிள்ளை என்பதைச் சத்தியம் செய்தாலும் நம்பமாட்டார்கள்.

என் பக்கத்தில் பதுமை போல் உட்கார்ந்திருக்கும் மங்கையைத் திரும்பிப் பார்க்கிறேன். அவளது உதடுகளில் நாணம் கலந்த லேசான முறுவல் கெரிகிறது. அவளது அடி மனதின் ஆழத்தில் இருந்து வெளிப்படும் அமைதியான அந்தப் புன்னகையைப் பார்க்கிறபோது என் மனதின் ஒரு மூலையில் விபரிக்க முடியாத ஒரு நிறைவு ஏற்பட்டாலும், நெஞ்சத்தின் மேற்பகுதியில் கொந்தளித்துக் கொண்டிருக்கும் கலக்கம் அதையெல்லாம் விரட்டி விடுகிறது.

தாலி கட்டும் நேரம் நெருங்கிக் கொண்டிருக்கிறது. ஐயர் தன் வேலைகளில் மும்முரமாக ஈடுபட்டிருக்கிறார். அடிக்கொரு தடவை பந்தலின் வாசல் பக்கம் பார்ப்பதிலேயே நான் நேரத்தைச் செலவழித்துக் கொண்டிருக்கிறேன்.

என் கடிதம் கலாவுக்குக் கிடைத்திருக்குமா? அவள் என்னைப் புரிந்து கொள்வாளா? என் முடிவு சரி என்று ஏற்றுக் கொள்வாளா? அப்படி ஏற்றுக் கொள்ளாவிட்டாலும் என்னை மன்னிப்பாளா? எனது அழைப்பை ஏற்றுத் திருமணத்திற்கு வருவாளா? வந்து என்னை ஆசீர்வதிப்பாளா?

“இல்லை. அவள் வரமாட்டாள். எப்படி வருவாள்? என்னதான் இருந்தாலும் தன் காதலன் இன்னொரு

பெண்ணின் கழுத்தில் தாலி கட்டுவதைப் பார்ப்பது போன்ற கொடுமையான காட்சி ஒரு பெண்ணுக்கு வேறு இருக்க முடியுமா?”

இப்படி எத்தனையோ ஆயிரம் கேள்விகளும் பதில்களும் எழுந்து இதயத்தை நெருடி உறுத்த நான் வாசலைப் பார்த்தபடியே சிதையாக உட்கார்ந்திருக்கிறேன்.

“மாப்பிள்ளை! தாலியைப் பிடியுங்கோ. கெட்டி. மேளம் கெட்டி. மேளம்...” ஐயரின் குரல் எங்கோ சென்று விட்ட என் நினைவுகளை இந்த உலகுக்கு மீட்டு வர, வாசலைப் பார்த்த படியே தாலியை வாங்குகிறேன்.

அதோ! அதோ!

என் நம்பிக்கை வீண் போகவில்லை. அந்தக் காரில் வந்து இறங்குவது கலாதான். காரிலிருந்து இறங்கிப் பந்தலை நோக்கி விரைவாக ஓடிவரும் கலாவின் முகத்திலிருக்கும் உணர்ச்சிக் கோடுகளை ஆராய்ந்தபடியே ... “நிறுத்துங்கோ! நிறுத்துங்கோ! .. என்னை கல்லறையிலே தான் இன்னொரு பெண்ணோட வாழ முடியும்...”

ஐயோ!

எத்தனையோ முயன்றும் இந்தக் கற்பனையை என்னால் நிறுத்த முடியவில்லை. மறுநாள் .. அதற்கடுத்த நாள்... அடுத்த வாரம் .. அதே கற்பனை. கலாவின் அதே குரல்! ..

நாலாம் நாள்! கலா என்னிடம் வந்தாள்... அவளது முகத்தில் அசாதாரண அமைதி நிலவியது. எதுவுமே பேசாமல் கடிதம் ஒன்றை என்னிடம் நீட்டினாள். நான் அவசரமாய் பிரித்துப் படித்தேன்.

“என் பெருமதிப்பிற்குரிய மோகன் ” என்று அக்கடிதம் தொடங்குகிறது:

(25-5-76 இல் வானொலியில் ஒலிபரப்பான கதை சில மாற்றங்களுடன்)

மனத்திருப்பம்

அந்தத் தனியார் மருத்துவ மனையில், 'ஹில்லா வாட்' டின் 53-ம் இலக்க அறையில் குடிகொண்டிருந்த கணமான அமைதியின் நடுவில், படுக்கையில் சாய்ந்து கொண்டே அந்தச் சஞ்சிகையைப் பிரித்தேன். மனதில் சுற்றிச் சுற்றி வந்து கொண்டிருந்த என் பயம் கலந்த நினைவுகளை மறக்கடிக்கலாம் என்று அதில் ஒரு சிறுகதையைப் படிக்கத் தொடங்கினால், அதுவும் என் காலை வாரிவிட்டது. பெண் பார்க்க வருவதும், சீதனம் கேட்பதும், படித்த அந்தப் பெண் கண்ணகி போல் ஆலேசம் கொண்டு அந்த ஆடவனைத் திட்டித் தீர்ப்பதும்... அவன் அசடு வழிய எழுந்து போவதும் என்று.. திரும்பத் திரும்பப் பல சஞ்சிகைகளில் படித்துப் புளித்துப்போன யாதார்த்தமற்ற கதை.

புளித்த பின்னரும் படித்தால் மனதில் எப்படி நிலைக்கும்? கண்கள் தான் பார்த்தாலே தவிர, இதயம் தன் போக்கிலே தாவி ஓடி, பழையபடி எனது நோயைப் பற்றிய சிந்தனைகளில் அமிழ்ந்து கொண்டது.

பக்கத்து அறையில் அன்று காலைதான் 'அட்மித்மெட்' ஆகி இருந்த ஒரு நடுத்தர வயதுப் பெண்மணி மெதுவாக எட்டிப் பார்த்தாள்.

“நீங்கள் எந்த ஊர்? என்ன வருத்தம்?”

என்னுடன் கதைப்பதற்கு ஆயத்தமாகிறாள் என்பதைப் புரிந்து கொண்டேன்; நானும் தனியாகப் படுத்திருந்து

சிந்தனையில் ஆழ்ந்து போவதை விடச் சிறு போது என்னை மறந்து உரையாடுவோமே என்ற நினைவில்,

“நாங்கள் தெல்லிப்பழை.. நீங்கள்...?”

என்று பதிற் கேள்வி கேட்டேன். நான் எப்போது கேட்பேன் என்று எதிர்பார்த்திருந்தது போல விடுவி இடன்று உள்ளே வந்து கதிரையை இழுத்துப்போட்டு உட்கார்ந்து கொண்டு, கதை கதைவாகப் பொழிய ஆரம்பித்து விட்டாள் அந்தப் பெண்.

கையை அபிநயித்து, முகத்தைச் சுருக்கி, குரலை ஏற்றி இறக்கி ஒரு சுய ரசீப்புடன் அவள் சொல்லிக் கொண்டு வந்த யதார்த்தமான வாழ்க்கை அநுபவம் அந்தச் சஞ்சிகையில் வந்த பிரபல எழுத்தாளரின் கற்பனைக் கதையை விட ரசனையுள்ளதாக இருந்த படியால்... என்னை மறந்து அட்சரம் தவறாமல் கிரகித்துக் கொண்டிருந்தேன்.

“எனக்கு நாளைக்குத்தான் ஒப்பரேஷன்... இண்டைக்கு வந்து அட்மிட் பண்ணச் சொன்னவர் டொக்டர்...”

“என்ன ஒப்பரேஷன் உங்களுக்கு?”

நானும் கதையில் ஆர்வம் கொள்வதை என் கேள்வி மூலம் காட்டிக்கொண்டேன்.

“ஐயம் ஒப்பரேசன்... சலம் போறதில்லை. இப்ப தொடங்கி மூண்டு வருசம். என்றை மகன் போனத்தோடே தொடங்கின வருத்தம்...”

சுருப்பை கீழே இறங்கியதால் ஏற்பட்ட வருத்தம் என் பதை விளங்கிக் கொண்ட அநுதாபத்துடன்.

“ஏன் உங்கடை மகனுக்கு என்ன நடந்தது?” என்று கேட்கிறேன்;

“தனக்குக் கீழே மூண்டு பெண் சகோதரம் இருக்கிற கைப் பற்றியோ, தகப்பன்ரை கௌரவத்தைப் பற்றியோ யோசிக்காமல் அவர் தான் நினைச்ச பொம்பிளையைக் கட்டிக் கொண்டு போயிட்டான்...”

அந்த வேதனை இந்த நோய் வகுவதற்குக் காரணமாக இருக்குமா என்று நான் சிந்தனையில் ஆழமுதல் அவள்தன் தொனியை மிகவும் குறைத்துக் கொண்டு என் முகத்தருகில் குனிந்து சொல்கிறாள்.

“அவை எங்கடை சபை சந்தித்துச் சேராத ஆக்கள் பிள்ளை.. அண்டையோடை நான் அவனைக் கைகழுவி விட்டிட்டன்... கதைக்கிறதில்லை ஆனாலும் மனம் கவலைப் படாமல் இருக்க முடியுமே! நினைச்சு நினைச்சு அழுது அழுது, அண்டைக்குத் தொடங்கின வருத்தந்தான்...”

இந்தக் கதை ஒன்றும் புதிதான ஆச்சரியமல்ல என் பதைப் புரிந்து கொண்டே நான் சொன்னேன்.

“அதைப் பற்றி ஏன் கவலைப்பட வேணும்? பிள்ளைப் பராததை வைராக்கியத்தோடை வெட்டி எறிஞ்சு கவலைப் படுறதை விட அவையனை அணைச்சு நடத்திறதுதான் நல்லது: எப்பிடியும் மகன் மகன் தானே! மருமகள் மருமகள் தானே”

எனது ஆரோக்கியமான பதிலை ஏற்றுக் கொள்ள அவளால் முடியவில்லை. அந்த யோசனையை மிகக் குரூரமாக எதிர்த்துத் தமது சந்ததியின் உயர்வையும் பெருமைகளையும் தொடர்ந்து சொல்லிக் கொண்டிருந்தாள் அந்தப் பெண். பசையற்றதாக இருந்தாலும் இரசனையுடன் சொல்லப்பட்டதால் அலுக்காமல் கேட்டுக் கொண்டிருந்தேன். அவளை மனோ பலாத்காரம் செய்ய என்னால் முடியுமா? அவளது இதயத்தில் தனது மருமகளின் மேல் முடிந்த வெறுப்பை எப்போதுமே அவள் புனராலோசனை செய்ய ஊட்டாள் என்றே எனக்கு நிச்சயமாகத் தோன்றியது. எத்தனை எழுத்தாளர்கள் தான் ‘முற்போக்கு இலக்கியம்’ என்ற பெயரில் எழுதி எழுதிக் கிழித்தும் சாதிப் பிரச்சனை சம்பந்தப்பட்ட ஆதிவித்துக்கள் இன்னுந்தானே அழிந்து போகவில்லை?

அறைக்கு வெளியே நின்று ‘ஸ்ரேச்சர்களின்’ நடமாட்டங்களையும், தாதிப் பெண்களின் ஒட்டங்களையும் வேடிக்கை பார்த்துக் கொண்டிருந்த என் தங்கை,

“டொக்டர் வாருர்”

என்று அறிவித்ததைத் தொடர்ந்து அந்தப் பெண் தனது அறைக்குச் சென்று விட்டாள்.

மூன்று நாளாக, என்னைப் படுக்கையைவிட்டு எழும்பக் கூடாது என்று கட்டளை போட்டிருந்த வைத்திய நிபுணர் அன்று மெதுவாக எழுந்து நடமாடும்படி கூறிச் சென்றது எனக்குப் பெரிய விடுதலையாக இருந்தது.

அன்று மாலை மெதுவாக எழுந்து சென்று எனது அறைக்கு மறுபக்கத்தில் ‘துரோம் போசில்’ நோய் என்று அறுமதிக்கப்பட்டிருந்த ஒரு ஆசிரியையுடன் நான் உரையாடிக் கொண்டிருந்தேன்.

“இடியாப்பம்... இடியாப்பம்...”

பத்து வயதும் நிரம்பாத ஒரு சிறுபையன் நாங்கள் இருந்த அறையில் மெதுவாக எட்டிப் பார்த்து,

“இடியாப்பம் வேணுமா அம்மா?... ”

என்று கேட்டான். நான் அவனை உள்ளே அழைத்து,

“இடியாப்பம் என்ன விலை தம்பி?”

என்று கேட்டேன்.

“ஒரு இடியாப்பம் பதினைஞ்சு சதம். உங்களுக்கு எத்தனை வேணும்?”

என்று கேட்ட சிறுவனிடம் நாங்கள் இரண்டு பேருமாக இடியாப்பம் வாங்கிக் கொண்டு, ஐந்து ரூபாத்தானே அவனிடம் கொடுத்து,

“எங்கை, ஒன்பது இடியாப்பம் கணக்கைச் சரியாப் பாத்து மிச்சம் எவ்வளவு எண்டு சொல்லு பாப்பம்”

என்று என் ஆசிரியப் புத்தியை அவனிடம் காட்டிக் கொண்ட போது, சத்திர சிகிச்சைக்காக வந்திருந்த அந்தப் பெண்ணும் அங்கே வந்தாள்.

“நீங்கள் இடியப்பம் வாங்கேலையோ? வாங்கினால் இரவுச் சாப்பாட்டுக்குப் பிரச்சனை இல்லையே!”

நான்தான் கேட்டேன். அவள் கண்ணைச் சுருக்கி மூக்கைச் சுளித்து விட்டு, இடியப்பம் தந்த பையன் அப்பால் நகர்ந்தவுடன் சொன்னான்,

“நீங்கள் வாங்கிச் சாப்பிடுறியள். எனக்கெண்டால்... என்ன சாதி குலம் என்று தெரியாமல் கண்டவையிட்டையும் வாங்கிச் சம்சயத்தோடை சாப்பிடச் சரிவராது. அதிலும் பாக்கி நானே போய்க் குசினியிலே சமைச்சுச் சாப்பிடப் போறேன்..”

துரோம் போசில் ஆசிரியையும் நானும் மெதுவாக முகம் பார்த்து முறுவலித்துக் கொண்டோம். எத்தனை அறப் போராட்டக் குழுக்கள் முனைந்தாலும் இந்தப் பிரச்சனை தீராது

மறுநாள் மாலை! சத்திர சிகிச்சைக்குத் தரப்பட்ட அனஸ்தேசியா' தந்த மயக்கத்திலிருந்து அந்தப் பெண் விழித்து விட்டாள் என்பதறிந்து நானும் மெதுவாக எழுந்து அவர்களின் அறைக்குள் போய்ப் பார்த்தேன். 'துரோம் போசில்' ஆசிரியையும் உள்ளே வந்தார்.

நோயாளிக்கு அருகில் இரண்டு பெண்கள்.

பதினைந்து வயது மதிக்கத்தக்க ஒரு சிறுமியும், அண்மையில் திருமணமானவள் போல் தோன்றிய ஒரு இளம் பெண்ணும் நின்றிருந்தனர். தாலி அணிந்திருந்த இளம் பெண் கரைத்துத் தந்த தோடம்பழச் சாற்றில் சில கரண்டிகளை நோயாளி குடித்தாள். அவளது கண்களில் பனித்திருந்த நீரை அவதானித்துக் கொண்டே நான் கேட்டேன்

“இரண்டு பேரும் உங்கடை பிள்ளையள் தானே!”

நோயாளி பதில் சொல்ல முயன்ற போதும் அதற்கு முன்னரே அந்த இளம் பெண் சொன்னாள்:

“இல்லை... அவதான் மகள்... நான் மருமகள்...”

“ஓ”

எதிர்பாராத வியப்பில் என் விழிகள் ஒரு முறை உயர்ந்து தாழ்ந்தன. மருமகள் வாயில் வீடும் தோடம்பழச் சாற்றினைக் கண்கள் பறிக்க அவர் அருந்தும் காட்சியில் மீண்டும் என் விழிகள் லயித்து நின்றன. தோடம்பழக் கோப்பையைக் கழுவ என மருமகள் வெளியே சென்ற போது, நோயாளி என்னை அருகில் அழைத்து,

“எனக்கு ஒப்பரேஷன் எண்டு நான் சொல்லி அனுப்பேல்லை. எப்படியோ கேள்விப்பட்டு வந்திருக்கினம்! என்ன செய்யிறது. என்னுடைய கோவிக்கவும் முடியேல்லை..”

என்றாள். நான் சிரித்துக் கொண்டேன்.

வழமைபோல இடியப்பக்காரத் தம்பியின் குரல் கேட்டது. நான் திரும்ப முதலே அந்தப் பெண் தனது மகளிடம் சொன்னாள்,

“பிள்ளை! நீங்களும் இடியப்பம் வாங்கி வையுங்கோவன், இரவுக்குச் சாப்பிடலாம்... நேத்து நான் சமைச்சுச் சாப்பிட்டேன் இண்டைக்கு என்னுடைய எழுப்போலாது... என்னை விட்டிட்டுப் போய்ச் சமைக்க உங்களாலையும் முடியாது கூப்பிடுங்கோ வரங்குவம்..”

அவர்கள் இடியப்பம் வாங்க, என் மனம் பறந்து போய்த் தன் பாட்டில் அசை போட்டது.. உள்ளத்தில் இருக்கும் சில வக்கிரமான பிடிவாதங்களை உடல் பலவீனம் மாற்றி விடுகிறதா?

(மல்லிகை 1979 ஜூலை இதழில் பிரசுரமானது)

மனிதர்கள்

“இது திறம் நூல் பாருங்கோ”

“சீலை சுருங்குமோ எண்டு கேக்கிறன். நீங்கள் நூலைப் பற்றிச் சொல்லிக் கொண்டு நிக்கிறியன்”

வெள்ளிக் கம்பிகளாய்த் தூற்றலடிக்கும் மழையைச் சிதிர்த்தேனும் பொருட்படுத்தாமல் அந்தப் பிரபல கல்லூரிக்கு வேகமாகச் சென்று கொண்டிருக்கும் சிறுவர்களை, அந்தப் புடைவைக் கடை முகப்பில் நின்று நான் தீர்க்கமாகப் பார்க்கிறேன்; இந்தக் கல்லூரியில் சில நிகழ்ச்சிகளைத் தரிசிப்பதுதான் இன்று என்னுடைய ‘செடில்..’ ..

“இதென்ன காணும் கதை. நூலைப்போல சீலை எண்டு நீர் கேள்விப்படேல்லே! திறம் நூல் எண்டால் திறம் சீலை எண்டது தானே கருத்து”

பாடசாலை ஆரம்பமாவதற்கு அறிகுறியாகக் கேட்ட மணிச் சத்தத்துடன் நானும் நுழைந்து, மின்சாரக் கம்பி ஒன்றில் அமர்ந்து ஒய்யாரமாக ஊஞ்சலாடிக் கொண்டிருந்த தேன்சிட்டுக்கு அருகில் அமர்ந்து கொண்டேன். தனிக் கம்பியில் அமர்ந்திருக்கும் சிட்டு இரண்டு கம்பிகளை ஒரே நேரம் தொட்டுக் கொண்டால் சில கணங்களில் எனது நிலைக்கு வந்துவிடும் என்று நினைக்க எனக்கு இலேசாகச் சிரிப்பு வந்தது;

இது யார்? ஆசிரியர் அறையின் முன்னால் நீண்டு செல்லும் நடைபாதையில் ஓர் ஆசிரியருடன் கதைத்துக்கொண்

டிருக்கும் இந்த மாணவி யார்? அருகில் சென்று முகத்தை உற்றுப் பார்த்தேன்;

எப்போதோ பார்த்த முகம் போல

ஓகோ... நான் நேற்று இரவு தரிசித்த வீட்டில், அந்த மேசையில் இருந்து படித்துக் கொண்டிருந்த பெண்பிள்ளை அவதான்!

அவர்களுக்கு அருகில் சென்று அந்த நடைபாதைக் குத்தில் அமர்ந்து கொண்டபடியால் அவர்களின் உரையாடல் ஒலியை எனது முனையத்தின் கேட்டல் பிரதேசம் மிகத் தெளிவாகப் பதிவு செய்தது.

“எங்கடை சயன்ஸ் பேப்பர் நீங்கள் தானே சேர் திருத்தியது? எனக்கு ஐப்பத்தாறு மாக்ஸ் எல்லே எங்கடை கிளாஸ் ரீச்சர் பதினாறு எண்டு எழுதி வைச்சிருக்கிறு சேர்”

“நான் திருத்தினுப் போலே எல்லாப் பிள்ளையளின்ரை மார்க்கம் எனக்கு ஞாபகம் இருக்கோ? வேணு மெண்டா உள்ளே போய் உம்மடை மார்க்ஸ் ‘செக்’ பண்ணிச் சொல்லு. நீர் இதிலே நில்லும்

அத ஆசிரியர் இவ்வாறு கூறிவிட்டு, நடை பாதையில் கம்பீரமாக நடந்து சென்று ஒரு அறையினுள் நுழைந்தார். நானும் அவரைப் பின் தொடர்ந்து பறந்தேன். அவர் அலுமாரியைத் திறந்து ஒரு கடதாசிக் கட்டை எடுத்துப் பிரித்துக் குறித்த சுட்டிலக்கத்தைத் தேடி விடைத்தானே எடுத்தார், நான் மேலே நின்று எட்டிப் பார்த்தேன். விடைத்தாளில் ஐம்பத்தாறு புள்ளிதான் இருந்தது.

“சீ சீ.. இப்பத்தை வாத்திமார் பெரிய மோசம். பாவம் அந்தப் பிள்ளை. ஐப்பத்தாறைப் பதினாறெண்டு பதிஞ் சிருக்கிறுங்கள். கேடு கெட்ட வாத்திமார்..”

நான் எனக்குள் திட்டிக் கொண்டேன். அவர் அந்த விடைத்தானே எடுத்துப் பிரித்துப் பிரித்துப் பார்த்தார்; புரட்டிப் புரட்டிப் பார்த்தார். கடைசிப் பக்கத்தைப்

பார்த்தார். பின்னர் முன் பக்கத்தைப் பார்த்தார். இறுதியில் திடீரென்று எதையோ கண்டு பிடித்தார் போல.

“இஞ்சை பாகுங்கோவன் இந்தப் பிள்ளை செய்திருக்கிற வேலையை”

என்றார். இவரது பதட்டமான பேச்சினால் கவனம் ஈர்க்கப்பட்ட இன்னொரு ஆசிரியர்,

“வட்கப்பிண்டி?” என்று கேட்டார்.

“இந்தப் பேப்பரிலே இருக்கிற மாக்ஸ் என்னுடைய ஹெற்றிங் இல்லை. நான் திருத்திய மையும் இல்லை. மற்றப் பேப்பரிலே எல்லாம் நான் இடது பக்கத்திலே போட்டிருக்கிறேன். இதிலே மட்டும் வலது பக்கத்திலே மாக்ஸ் போட்டிருக்கு. இது ஏதோ மாதிரி நான் திருத்தின விடைத்தானே எடுத்துப் போட்டு இந்தப் பிள்ளை வேறை பேப்பர் வைச்சிருக்குது...”

என்றார் முந்தியவர்.

இப்போது எனக்கு மிகவும் ஆச்சரியமாக இருந்தது. நாங்களும் அந்தக் காலத்தில் சோதனை நேரத்தில் எத்தனையோ திருவிளையாடல்கள் செய்திருப்போம். சில சமயங்களில் கேள்விகளை முன் கூட்டியே அறிந்து கொள்வோம். ஆசிரியர் கவலையினமாக இருக்கும் சந்தர்ப்பங்களில் புத்தகம் வைத்துப் பார்த்தெழுதுவோம். ‘றிப்போட்டில்’ இருக்கும் ஒன்றுகளை ஏழுசுளாகவும் ஒன்பதுசுளாகவும் மாற்றி விடுவோம்.

ஆனால் இது ஒரு புதிய திருவிளையாடல்!

நான் இப்போது உசாரானேன்.

அந்த அறை அலுவலாரியின் மேல் ஏறிநின்று கொண்டு தொடர்ந்த உரையாடலைக் கவனித்தேன்:

“அப்படியே... எப்பிடி அந்தப் பிள்ளை ‘ஆன்சர் ஸ்கிரிப்ட்’ மாத்திச்சுது?” என்று ஓரண்டாவது ஆசிரியர் கேட்டார்.

“நாங்கள் பேப்பர்ஸ் திருத்திவைப்பிறகு பிள்ளைகளுக்கு விடைத்தாள் காட்டிமறு தானே! அப்ப இந்தப் பிள்ளை நான் திருத்தின விடைத்தானே எடுத்துப் போட்டு வேறை ஒன்று புதிசாப் ‘பிரிபெயர்’ பண்ணித்தானே மாக்ஸ் போட்டு வைச்சிருக்க வேணும்”

நான் எவ்வளவு கண்காணிப்பாக இருந்தும் ஒரு மாணவி தன்னை இப்பிடி ஏமாற்ற முனைந்த நிகழ்ச்சி அந்த ஆசிரியரை நன்றாக உலுப்பியிருக்க வேண்டும். அவர் கண்கள் சிலந்து விட்டன. ‘விசுக்’கென்று வெளியே போய் நடைபாதையில் நின்று கொண்டிருந்த அந்த மாணவியை அழைத்து வந்தார்.

“இந்தப் பேப்பர் எப்பிடி இந்த பண்டிலுக்குள்ளே வந்தது? சொல்லு உண்மையை”

என்று உறுமினார்.

“சேர், சத்தியமா எனக்கு உதைப்பற்றி ஒண்டும் தெரியாது சேர்”

என்று அந்தப் பிள்ளை மாயக் கண்ணீர் வடித்தது.

“என்ன தெரியாது? இதிலே இருக்கிற எழுத்து என்றை எழுத்திலை. இந்த மை, நான் திருத்தின மை இல்லை. நீ ஆரைப் பேக்காட்டுறாய்? நாங்கள் எல்லாம் முழுப் பேயர் நீதான் புத்திசாலி எண்டு நினைச்சியோ.. சொல்லு உண்மையை...”

அவரது குரல் உச்ச உரப்பில் ஏறி ஒலித்தது. இப்போது அந்தப் பெண் பிள்ளை மெதுவாக ஏதோ முணுமுணுத்தது. நான் அலுவலாரியை விட்டிறங்கி அந்தப் பிள்ளையின் முகத்திற்கு முன்னே நின்று கொண்டு கவனித்தேன்.

“சேர்... சத்தம் போடாதேங்கோ... நான் நாளைக்கு நூறு ரூபா காசு கொணந்து தாறன்... இதைப் பற்றிப் பிரின்சிப்பலிட்டைச் சொல்லா தேங்கோ... எனக்கு ஐம்பத்தாறு மாக்ஸ்தான் எண்டு கிளாஸ் ரீச்சரிட்டைச் சொல்லுங்கோ சேர்...”

அந்த ஆசிரியர் திகைத்துப் போய்விட்டார். என்பது அவரது முக இறுக்கத்தில் தெரிந்தது. ஆறாம் வகுப்பில் இருக்கும் ஒரு சிறிய மாணவி கேட்கும் கேள்வியா இது என்று ஆச்சரியமடைந்திருக்க வேண்டும் அவர்.

எப்படி இந்த மனதில் இந்தப் பிஞ்சு உள்ளத்தில் இந்த வெள்ளை இதயத்தில் இந்த லஞ்சக் குணம் ஊறியது என்று நினைத்திருக்க வேண்டும் அவர்.

“என்னடி .. லஞ்சம் தரப்போறியோ எனக்கோ... என்னைப் பேய்க்காட்டப் பார்த்தாய் .. முடியேல்லை .. இப்ப லஞ்சம் தர வெளிக்கிட்டிருக்கிறாய் என்ன... வாறன்”

என்று பலமாக உறுமிய படியே அவர் அவளை அதிபரின் அறைக்குள் இழுத்துச் செல்லுகிறார்.

“ஆளைத் தெரியாமல் இந்தப் பெட்டை லஞ்சம் குடுக்கப் பாத்திட்டிடுது. என்னட்டை அல்லது என்னட்டைக் கேட்டிருக்கலாம் என்ன மாஸ்டர்.. சீ”

என்று ஒரு ஆசிரியர் ‘பகிடி’ விடுவதும் மற்றவர்கள் சிரிப்பதும் எங்கு ரசிக்கவில்லை. முதல் நாள் இரவு இந்தப் பிள்ளையின் வீட்டில் நான் தரிசித்த சம்பவங்கள் என் நினைவில் பொறி தட்டுகின்றன. அந்த ஆசிரியருக்குப் பிடிபடாத காரணம் எனக்குப் புரிகிறது.

இரவு நேரங்களில், பொழுது போகாதிருக்குப் போது இடையிடை ஒவ்வொரு தமிழ் வீடுகளைத் தரிசிப்பது என் வழக்கம் என்பதால்தான் அன்றும் அந்த வீட்டிற்குப் போயிருந்தேன். உள்ளே... கணவனும் மனைவியும் பேசிக் கொள்வது முற்றத்தில் செல்லும்போதே எனக்குத் துல்லியமாகக் கேட்டது. வாசல் கதவின் மேலே இருந்த ‘கிறில்’ துவாரத்தினூடாக உள்ளே நுழைந்து நானும் ஒரு கதிரையில் அமர்ந்து கொண்டேன். இந்தப் பெண் பிள்ளை அருகில் இருந்த மேசை ஒன்றிலிருந்து படித்துக்கொண்டிருந்தது; இன்னொரு சிறிய... இரண்டு வயது மதிக்கக்கூடிய ஆண் குழந்தை தாயின் மடியில் அமர்ந்து விளையாடிக்கொண்டிருந்தது. அவர் சொன்னார்,

“நேற்றைக்கு ஒபீஸுக்கு ஒரு மனுசன் வந்திதுதப்பா: தமிழ் வாத்தி... மனிசனுக்கு உலகத்து நடப்புக் கிடப்பு ஒண்டும் தெரியேல்லை”

“ஏன்? என்ன செய்தார்?” இது மனைவியின் கேள்வி. “மனுசன் முதல்லை என்னட்டை வந்து.. நீங்கள் தானே வட்டுக்கோட்டைப் பள்ளிக்கூடங்களின்ரை ‘சலறி’ செய்யிற கிளார்க் எண்டு கேட்டார்”.

“ஓ நான் தான் என்ன விஷயமாய் வந்திருக்கிறியன் எண்டு கேட்டிருப்பியள்”.

“கேட்டன் அப்பிடித்தான். தனக்கு நாலு வருசமா இங்கிரமெண்ட் போடேல்லையாம். ஒருக்காப் போட்டுத் தருவியளோ எண்டு கேட்டிது மனுசன்”.

“இப்ப நேரமில்லை: நாளைக்கு வாருங்கோ பாப்பம் எண்டு சொல்லியிருப்பியள்”.

“இதென்னப்பா.. நான் சொன்ன மறுமொழியெல்லாம் அப்பிடி அப்பிட்யே உனக்குத் தெரியுதெண்டால் புறகேன் நான் கதையைச் சொல்லுவான்? நீ சொல்லி முடியன்”;

“இல்லையப்பா. நீங்கள் வழக்கமா அப்பிடித்தானே சொல்லிறதெண்டு சொல்லிறனீங்கள். அதுதான் சொன்னான். நீங்கள் சொல்லுங்கோ... பேந்து?

படித்துக் கொண்டிருந்த இந்தப்பிள்ளை தனது புத்தகத்திலிருந்து கண்களை விலக்கி இவர்கள் வெகு சுவாரசியமாக உரையாடிக் கொண்டிருந்த கதையைக் கேட்டுக்கொண்டிருப்பதை நான் உன்னிப்பாகப் பார்த்தேன்;

“பிள்ளை சோதினைக்கு நல்ல வடிவாப் படிக்குது” என்று நான் என்னுள் முணுமுணுத்துக் கொண்டேன். அவர் தொடர்ந்து சொன்னார்,

“மனுசன் போட்டுது. இண்டைக்குக் காலையிலே வந்திட்டிடுது. வந்து, தம்பி இண்டைக்கு வரச்சொன்னியன்,

அந்த இங்கிரமெண்ட் விஷயம் எண்டு குழைஞ்சுகொண்டு நிக்ருது ...”

“பிறகு ... பிறகு ...”

“எங்களுக்கு எத்தனை வேலை? உங்கடை ஓராளிந்ரை வேலையே பாக்கிறது? களைப்புக்கு ஒரு தேத்தண்ணி கூட வாங்கித் தருவாரில்லை. உங்களுக்கென்ன? பள்ளிக்கூடத்திலே டேய் படியடா எண்டு போட்டுச் சும்மா இருக்கிறதுதானே, எண்டு சத்தமாய்ச் சொன்னன். அங்கை இருந்த எல்லாக் கிளாக்காரும் திரும்பிப் பாத்தினம். ஆனால் பாவம் மனுசனுக்கு அநுபவம் இருந்தால் தானே ... அப்பவும் விளங்கேல்லை ...”

“இங்கிரமெண்ட் விஷயம் அங்கை அவர்தான் செய்யிறது. அவருக்கு ஒரு நூறு ரூபா குடுத்தால் உடனே செய்விக்கலாம் எண்டு மனிசனைக் கூப்பிட்டு இரகசியமாகச் சொல்லத் தெரியாதேயப்பா”

“என்ன எனக்கு அவ்வளவு முனையில்லையே! அப்பிடித் தான் கடைசியிலே சொன்னன். கிழவன் முழிக முழிசெண்டு முழிசிப்போட்டுக் காசை எடுத்துத் தந்திது”.

“ம் ...”

“அவர் லேசிலே காசு வாங்கமாட்டார்; நான் ஒரு மாதிரி அவரைக் கொஞ்சிக் கொஞ்சி இதைச் செய்விச்சுத் தாறன். நீங்கள் ஒரு ஐஞ்சு நிமிஷம் வெளியிலே நில்லுங்கோ... எண்டு சொல்லி ஆளை அமத்திட்டன்”

“ம் ... அவர் வெளிலே போக நீங்கள் வேலையை முடிச்சுக் குடுத்திங்களாக்கும் ... அது போக ... இப்ப காசு எங்கையப்பா?”

“ஏன் அது உனக்கே? நான் கஷ்டப்பட்டுச் சேர்த்தது! அது எனக்கொரு ‘சேட்’ வாங்கவெண்டு அங்கை லாச்சியிலே வைச்சிருக்கிறன்”

கதை முடியப் போகிறது என்பதை உணர்ந்த பெண்பிள்ளை முகத்தைத் திருப்பிப் புத்தகத்தைப் பார்க்கத் தொடங்கியது. தாயின் மடியில் இருந்த குழந்தையும் அழத் தொடங்கினே, நானும் எழுந்து உள்ளே நுழைந்த வழியால் வெளியேறினேன்.

அந்தப் பெண்பிள்ளைதான் இன்று —
இங்கே —

“எந்தக் குழந்தையும் நல்ல குழந்தைதான் மண்ணில் பிறக்கையிலே - அது நல்லவனாவதும் தீயவனாவதும் அன்னை வளர்ப்பதிலே”

அயல் வீட்டு வானொலியில் ஒலிக்கும் அந்தப் பாடல் மிக அர்த்தம் பொதிந்ததாய் என் செவிப்பறை மென்சவ்வைத் தாக்குகிறது.

உலகில் எந்தக் காரியத்தையும் பணம் கொடுத்துச் சம்பாதிக்கலாம் என்பது பிள்ளையின் உள்ளத்தில் பசுமையாகப் பதிந்திருக்கிறது: இது பிள்ளையின் தவறு?

இப்படியே காசைக் கொடுத்துக் கொடுத்து எல்லாம் செய்ய முயன்று, இந்த அநீதியான செயற்பாடுகள் காரணமாக உள்ளம் வேதனைப்படும்போது இறைவனிடம் சென்று,

“கடவுளே! உனக்கு ஆயிரம் ரூபா காசு தாறன். எனக்கு மன அமைதியைத் தா” என்று கேட்குமா இந்தப் பிள்ளை?

என் சிந்தனை ஓர் எல்லைக் கோட்டைக் காணவில்லை. இப்போது ஆவி நிலையில் இருக்கின்ற நான் மறுபிறவியில் ஒரு நாயாகப் பிறந்தாலும் காரியமில்லை. ஆனால் ஒரு ‘லஞ்ச’ மனிதனுய்ப் பிறக்கக்கூடாது என்று இறைவனிடம் விண்ணப்பிக்க வேண்டும் என்ற முடிவுடன் நான் கயிலாயம் செல்கிறேன்.

(31-12-83 இல் இலங்கை வானொலியின் தமிழ்ச் சேவை I இல் சிறுகதை நிகழ்ச்சியில் ஒளிபரப்பானது.)

சடப்பொருள் என்றுதான் நினைப்போ?

மாலை ஐந்து மணியாகியும் வெயில் கனல் வீசிற்று; பங்குனிச் காய்ச்சல் சுள்ளென்று உடலில் சுட்டது.

பத்துநாள் சாப்பாடு இல்லாமல் பட்டினி கிடந்த நாய்க் கூட்டத்தின் முன்னால் சாப்பாட்டுப்பார்சலை எறிந்ததுபோல. அந்த 'மினிபஸ்' லைக் கண்டதும் சனங்கள் பாய்ந்து ஏறிய காட்சிக்குப் பொருத்தமான உதாரணமாய் அவளுக்கு அதுவே தோன்றியது.

“எந்த நேரத்தில் எது நடக்குமோ? எப்போது போக்கு வரத்து எல்லாம் திடீரென ஸ்தம்பித்துப் போய்விடுமோ என்ற பதட்டத்தில் மக்கள் பாய்ந்தார்கள்? அவர்களிலும் பிழையில்லைத்தான்!

ஆளுதும் அவள் நாயாகவில்லை!

அவளுக்குத் தெரியும். கிரிசாம்பாள் மரதிரிக் கடைசி வரையில் நின்றாலும் 'மினிபஸ்ஸின் மினிப் பெடியன்' விட்டுவிட்டுப் போகமாட்டான். பாய்ந்தோடிப்போய் கும்ப லுக்குள் சேர்ந்து நசுக்குப்படாமல் இறுதியாகத் தனித்து நின்ற அவளை, 'மினிப் பெடியன்' இராஜ உபசாரம் செய்து வரவேற்றான்.

“அக்கா, இடமிருக்கு வாங்கோ ... உதிலை அடுத்த சந்தியிலே கனபேர் இறங்குவீனம், இருக்கிறதுக்கு சீறிகிடைக்கும். வாங்கோ ...”

அவன் உபசாரம் செய்யாமல் இருந்திருந்தாலும் அவள் ஏறித்தான் இருப்பாள். “நெருக்கடி” என்று இதை விட்டு விட்டு, அடுத்ததற்குக்காத்திருப்பதில் பயனில்லை. அடுத்ததும் இப்படி அல்லது இதைவிட மோசமான நிலையில்தான் வரக்கூடும்.

மேலே நீலநிற மேகத்தில் வெண்பஞ்சு முகில்கள் தலை தெறிக்க ஓடிக்கொண்டிருந்தன.

“அக்கா மேலை ஏறுங்கோ! இதிலே நிண்டா விழுந்திடுவியள். உள்ளுக்குப் போங்கோ ...”

அவன் மேலே ஏறியபின் திரும்பிப் பார்த்தால் ‘புற்போட்டின்’ ஒற்றைக்கால் தூங்கலில் ஏழுபேர்.

முத்தை எந்தத் திசையில் திருப்பினாலும் முக்குக் கண்ணாடி உடைந்துவிடும்போல இருந்தது. ‘பாங்க்’ கிலிருந்து புறப்படும்போதே, கண்ணாடியைக் கழற்றி, ‘ஹான்ட்பாக்’ கில் வைத்துக்கொள்ளாத தன் மறதியைத் தனக்குள்ளாகவே நொந்துகொண்டாள். ஒற்றைக் காலையாரோ சப்பாத்துக் காலால் நசித்தார்கள்! வலியினால் முத்தைச் சுளித்துக் கொண்டவள். “நசிபடுக இனத்தில் நானும் ஒரு பிரதிநிதி” என்று நினைத்து உடனேயே சிரித்துக்கொண்டாள்.

“அண்ணை, காலே எடுங்கேர், என்ரை கால் சம்பலாப் போச்சு ...”

“ஓ .. ஐ ஆம் சொறி .. தெரியாமல் மிதிச்சிட்டன் ...”

முன்னால் நின்ற அரை நரைக் கிழவர் வாயெல்லாம் பல்லாக மந்தகாசம் செய்து அவளிடம் மன்னிப்புக் கேட்டுக் கொண்டார். ஆண்களின் வியர்வை நெடி அவளைச் சுற்றிலும் அனல் காற்றாய் வீசியது. சீ .. உடலெங்கும் புழுக்கள் நெளிவது போல ஒரே அரியண்டம்.

“ஒரு பொம்பிளை வேலைக்குப் போறதெண்டால், தனிக் கார் எடுத்து வைச்சு ஓட்டிக்கொண்டு போற வசதியிருக்க வேணும். அல்லது நடந்து போகக்கூடிய அளவு தூரத்திலே

வீடு இருக்கவேணும், இரண்டும் இக்லாட்டி வேலைக்குப் போகப்படாது ..”

அவளைவிடக் குறைந்த வயது - அவளைவிடக் குறைந்த சம்பளம் - அந்த ‘டைப்பிஸ்ட் கிளார்க்’ சத்தியா. கசந்தரும் கசந்தங்களையும் பூசிக்கொண்டு, ‘பாங்க்’ கிறகு வருவதைப் பார்க்க, அவளுக்குப் பெரிய அசுயை கிளப்பும். என்ன செய்வது? அப்பாவும், தாத்தாவும் ஊரை ஏமாத்திச் சேர்த்து வைத்த காசு லட்சம் லட்சமாய் இருக்கவேணுமே கார் வாங்க?

ம்..! பெருமூச்சு ஒன்று பெரிதாய்க் கிளம்பி வெளிச் சுவாசமாய் முடிவடைவதற் கிடையில் -

‘மினிபஸ்’ ‘பிரேக்’ போட்டதைச் சாட்டாகவைத்துக் கொண்டு பின்னால் நின்று தன் முழு உடலும் அவன்மேல் படும்படி அவளுக்குமேல் சாய்ந்தான் ஒரு ‘கூலிங் கிளாஸ்’.

அது எதிர்பாராத சாய்வு அல்ல. திட்டமிட்ட சாய்வு என்பதை அவள் ஹிலாகுவில் புரிந்துகொண்டாள். ஆனாலும் உடனடியாக ஒன்றும் செய்ய முடியாத நிலை. வாயுள் கசந்த எச்சிலை வெளியே எட்டித் துப்பினாள். அவன்மீது வீழ்ந்திருக்க வேண்டியது, பாதையோரத்தில் சங்கமமாகியது.

இரண்டாவது முறையாக அவன் அவளது இடுப்புப் பகுதியில் கைபடும்படி நெரித்தபோது, ஆறடி உயரத்தில் ஆஜானுபாகுவாய் நின்ற அவனது உள்நோக்கம் என்ன வென்று கண்டு பிடிக்க முடியாதிருந்தது அவளால். அவன் காதருகில் குனிந்து மிக மெலிதாகவும், அமைதியாகவும் அவள் சொன்னாள்.

“தம்பி, நாங்கள் கலியாணம் கட்டிப் பிள்ளையும் பெத்த ஆக்கள்” பக்கத்தில் வேறு யாருக்கும் கேட்டிருக்கலாம்; நிச்சயமாகத் தெரியவில்லை. ஆனால் அவனுக்குக் கட்டாயம் கேட்டது என்பது, அவன் “இறக்கம், இறக்கம்” என்று கத்திக் கொண்டு விழி பிதுங்கியபடி பாய்ந்து இறங்கியவேகத்தில் தெரிந்தது.

உண்மையாகவே திருமணம் செய்வதற்கு முன்னால் கூட, இப்படியானவர்களுக்கு இப்படி அமைதியாகவே சொல்லியிருக்கலாம் என்று இப்போது அவளுக்குத் தோன்றியது. ஆனால் அப்போது அப்படி முடியவில்லையே!

அம்பனை முதல் மாசியப்பிட்டி வரை அவளுக்குப் பக்கத்தில் அமர்ந்திருந்த கிழவி, மாசியப்பிட்டிச் சந்தியில் கடகத்தையும் தூக்கிக்கொண்டு இறங்கியவுடன் பின்னால் அமர்ந்திருந்த ஒரு “சதுர மூஞ்சி”. திடீரெனப் பாய்ந்து வந்து அவளுக்குப் பக்கத்தில் இருந்த போதே அவளுக்குச் சிறிது சந்தேகம் இருந்தது.

“இது ஏதோ கொழுவலுக்குத்தான் ஆள் வந்திருக்கு, ‘பிக் பொக்கற’ ஆசவு இருக்கலாம் என்ற சந்தேகத்தில் அவள் தனது ‘ஹாண்ட்பாக்கை’ எடுத்து, அவன் இருந்த பக்கத்திற்கு மறுபக்கம் மிக அவதானமாய் வைத்துக் கொண்டாள்.

அவன் தள்ளத் தள்ள, அவளும் தள்ளித் தள்ளி, இனிமேல் தள்ள முடியாத அளவிற்கு ஒதுங்கியிருந்த போது,

அவன் மார்பில் குறுக்காகக் கட்டியிருந்த கையை அவன் பக்கம் நீட்டி, அவன் மார்பில் படும்படி திரப்பிய போது,

அந்த ஒரு கணத்தில் —

அவள், தான் ஒரு பெண் என்பது, இதன் விளைவாய் என்ன நடக்கும் என்பது - எதையும் நினைத்துப் பார்க்காமல் திடீரென எழுந்து, அவனது கன்னத்தில் பளீர் பளீர் என்று திவலை பறக்க அறைந்த நிகழ்ச்சி —

“சனியன்... மூதேசி... அம்மாசிப்பீடை...”

அப்போது அவளால் நிதானமாக இருக்க முடியவில்லை! இதோ... இப்போது பிதுங்கிக் கொண்டு ஒருகிறானே! இவனைப் போலத்தான் அவனும் அன்று அடுத்த தரிப்பில் பாய்ந்து வீழ்ந்து இறங்கிக் கொண்டான். அதன் பின்னர்

தான் இவளுக்குச் சல கண்டமாய் வியர்த்துக் கொட்டிற்று. பஸ்ஸில் இருந்த மற்றவர்கள்,

“என்ன பிள்ளை? என்ன பிரச்சனை? என்ன நடந்தது? என்று கேட்க, இவள் பதில் ஒன்றும் சொல்லாமல் மௌனக் கண்ணீர் வடித்தாள்.

“இதென்ன கேள்வி? ஒரு குமர்ப்பிள்ளை, ஒரு பெடியனுக்குக் கை நீட்டி அடிக்கிற தெண்டால், என்ன நடந்தது என்று கேட்கவேணுமே?”

என்று இவளுக்கு வக்காலத்து வாங்க, இவள் அதற்கும் மௌனமாய் இருந்த நிசும்ப்சி இன்னும் பசுமையாய் மனதில் நிழலாடுகிறது.

ஒரு நாள் மட்டுமா?

ஒருவனுக்கு ஒரு நாள் ஊசிக்குத்தல்!

இன்னொருவனுக்கு இன்னொரு நாள் பிளேட் கீழல்!

“உன்னை வறட்டு ருங்கியாலை நீ ஒரு நாளைக்கு எக் கச்சக்கமாய் பிரச்சினைப்படப் போறாய்”

என்று அம்மா சொல்கிறாள்

இப்படி எத்தனை நாள் கள்தான் சமாளிப்பது?

“இவங்களுல்லாம் என்னோடை சொறியிறதுக்கு, நான் வடிவாகத் தகைவெண்டு சொர்ண விக் கிரகம் மாதிரி இருக்கிறது மாதிரி காரணமில்லை, நான் நடக்கிற போது பார்த்தால், மலர்ந்த புஷ்பங்கள் இரண்டு தத்துவது போலத் தோன்றியது மட்டும் காரணமில்லை, என்றை கழுத்திலே ஒரு தாலிக் கொடி இல்லாமல் இருக்கிறதும் ஒரு காரணம் என்று உணர்ந்த நாள்களில் தான், அது வரை வீட்டில் பேசப்பட்டு வந்த திருமணங்களை எல்லாம் தட்டிக் கழித்து வந்தவள். திடீரெனத் திருமணத்திற்குச் சம்மதித்தாள்.

இன்னும் ஏழு நாள்கள்! ஆறு, ஐந்து, நாலு, மூன்று, இரண்டு... நாள்கள் வேகமாய்க் கொடிக்கட்டிப் பறந்தன. இப்பொழுது அவள் கழுத்தில் கொடி ஏறிவிட்டது!

கொடியோடு பஸ்ஸில் ஏறும் போது ஒரு ஆறுதல்!

“அப்பாடா இனிமேல் இந்தக் குரங்குகள் சேட்டை விடாதுகள்...”

உண்மைதான்!

அவள் எதிர்பார்த்தபடி சில மாதங்களாய் அவளோடு ஒருவரும் சொறியவில்லை. அவளுக்கு அருகில் ஒரு “சீத்” வெறுமையாக இருந்தாலும் கூடச் சில சமயங்களில் நின்று கொண்டிருக்கும் சாரங்களும், வேட்டிகளும், காற்சட்டைகளும் அதில் அமர விரும்பாதவர்கள் போல நின்று கொண்டிருந்தார்கள்.

ஒவ்வொருமாதமும் இந்த மூன்று நாளும் வேலைக்குப் போவது, அது பெண்களுக்கென்றே விதிக்கப்பட்ட தண்டனை! அவளால் நடக்கவே முடியவில்லை! தேகமெல்லாம் ஒரே அலுப்பு! ‘பாங்கு’ இவருந்து பிரதான ‘பஸ்’ நிலையத்திற்கு வரச் சோம்பல் பட்டுக் கொண்டு அவள் ‘பாங்’ கிற்கு முன்னால் இருந்த ‘ஹால்’-றிலே நின்று கொண்டிருந்தாள். வீதியில் ஐன நடமாட்டம் குறைவு தான். இப்போது யார்தான் தேவையில்லாமல் வீதிக்கு வருகிறார்கள்? ‘ஹாண்ட்பாக்’ கிவிருந்த ‘ரீடர்ஸ் டைஜஸ்டை’ எடுத்து வாசித்துக் கொண்டிருந்தாள்.

யாரோ இருவர் சைக்கிளில் வந்தமாதிரி இருந்தது. அவள் கவனிக்கவில்லை.

கழுத்தில் ஏதோ அட்டை ஊர்ந்தது போல... என்ன இது?

அவள் சிந்தனை புத்தகத்தைவிட்டு மீண்டபோது, அந்த வெளுத்த வெள்ளைச் சாரங்கள் இரண்டும் தூரத்தில் பறந்து கொண்டிருந்தன.

“ஐயோ என்றைதாலிக் .. தாலிக்கொடி .. கள்ளன்...
கள்ளன்...”

அவள் பலமாகக் குழறிக் கொண்டிருந்த போது, நல்ல காலமாக அவ்விடத்தில் வந்த ‘பாங்கு’ மனேஜரின் கார் அவர்களைப் பிடித்துத் தாலிக்கொடியை மீட்டெடுத்தது.

அடுத்த நாள் அவளது கணவரே சொல்லிவிட்டார்; “நீர் கொடியை வைச்சிட்டு ஒரு மாலையைப் போட்டுக் கொண்டு போமன். பளபளவெண்டு மின்னிற உந்தக் கொடியாலை உம்மடை உயிருக்கே ஆபத்து”

கொடியினால் உயிருக்கு ஆபத்து என்பது உண்மை தான். ஆனால் கொடியில்லாவிட்டால் சுய கௌரவத்திற்கும் மரியாதைக்கும் ஆபத்து. இதைஎப்படி இவரிடம் சொல்வது?

பழைய நிகழ்வுகளின் கனம் இவருக்கு என்ன தெரியும்? நீரில் ஊறிய சாக்குப் போல அவளுக்குள்ளே இதயம் கனத்தது.

இப்போது அவள் மீண்டும் கன்னி போலத் தோற்ற மளிக்கிறாள். மீண்டும் பிரச்சினை.

இன்று அந்தக் ‘சுலிங்கினாக்’டன் ஏற்பட்ட பிரச்சினையில் சுலங்கிய கண்களை மறைத்துக்கொள்ள, அவள் ‘ஹாண்ட் பாக்’கிலிருந்த பத்திரிகையைத் தூக்கிப் பார்த்துக் கொண்டாள்.

“சும்மா ‘நோனா மானா’ என்று பத்திரிகையிலே ஏதோ எல்லாம் எழுதிருங்கள். இதைப்பற்றி... இந்த வகையான பெண்களின் பயணப் பிரச்சினை பற்றி... பொது வாகனங்களில் பெண்கள் கௌரவமாகப் பயணம் செய்ய முடியாதிருக்கும் நிலை பற்றி மக்கள் குரல் பகுதிக்கு எழுத வேணும்...”

இந்த நினைவுடனே உறங்கிப் போனவள் அடுத்த நாள் வேலைக்குப் புறப்பட்டபோது ‘ஹான்பாக்’-கில் ஊசி, பிளேட் ஆகியவற்றுடன் நினைவாக ஒரு காஞ்சோண்டி மரக்கொப்பையும் எடுத்து வைத்துக்கொண்டாள்.

சொறியிறவன் ஒரேயடியாகச் சொறிஞ்சு கொண்டு இருக்கட்டும்!

(காஞ்சோண்டி - நாகஞ்சுறி)

(மல்லிகை ஜூன் 1982 பெண்ணின் குரல் இல. 7
1984 இல் மறுபிரசுரம்)

ஒரு மேடையில் இரு துருவங்கள்

உடல் தீனி பெற்றுக் கொள்ளும் காலங்களை விட உள்ளம் உணவு பெற்றுக் கொள்ளும் பொழுதுகள் அதிகம் இனிமையானவை! அப்படியான ஒரு மாலைப் பொழுதிலே தான் நாங்கள் அந்த அழகான மண்டபத்தில் கூடியிருந்தோம். எண்ணிப்பார்த்தால், “பத்துப் பேர் தான் தேறும்” என்ற போதிலும், ஒவ்வொருவரும் இன்னும் பத்துப்பேரின் அறிவின் கூட்டு மொத்தங்கள் என்று சொல்லக்கூடிய புத்தி ஜீவிகள். நான் அமைதியாக இருந்தேன்;

கண்களை மலர்த்தி வைத்துக் கொண்டிருந்த எனது நிலையையும், ஒரு பக்கம் மெதுவாகச் சாய்த்து வைத்துக் கொண்டிருந்த என் தலையையும் பார்த்தாலே, மிக உன்னிப்பாக அந்தச் சொற்போரை நான் தரிசிக்கிறேன் என்பது எவருக்கும் இலகுவில் புரிந்துவிடும்.

மழை வெளியே முசி விளாசிக் கொண்டிருந்தது!

“கவிதை என்பது உள்ளிருந்து பிறப்பது. உள்ளே ஜனனிக்கும் போதே ஓசையுடனும் சந்தத்துடனும் பிறந்து அதன் பின்பே வெளிப்படுவதாதலின் ஓசையோ சந்தமோ அற்ற வெறும் துண்டு வரிகளை நாம் கவிதை என்று கொள்ள முடியாது...”

“கவிதை என்பது உணர்வு பூர்வமானது; அதற்கு ஓசை முக்கியம் அல்ல. அப்படியே ஓசை முக்கியம் என்று எடுத்துக் கொண்டாலும் கூடப் புதுக் கவிதைகளில் ஓசை

இல்லை என்று யார் சொன்னது? வெண்பாவும் விருத்தமுமாகக் காச் பூத்த, சீர் பூத்த, பார் பூத்த, என்று நீங்கள் படித்துப் படித்துப் பழகிப்போன ஒசை இல்லாதிருக்கலாம். ஆனால் நல்ல தரமான பல புதுக் கவிதைகளில் ஏதோ ஒரு வகையில் ஒசை நயம் இருக்கத்தான் செய்கிறது...

வானத்தின் விட்டத்தைப் பார்த்தபடி எனக்குள் வினா எழுப்பிக் கொண்டிருந்தேன் நான்.

“படித்துப் படித்துப் பழகிப்போன பழக்க தோசத்தினால்தான் நாம் ஒன்றைக் கவிதை என்றும், மற்றதைக் கவிதை அல்ல என்றும் சொல்கிறோமென்றால், இந்தப் பிரச்சினையைத் தீர்க்க நாம் பரிசோதனை செய்து பார்க்கலாம்: பழக்கம் எதற்கும் உட்படாத ஒரு சிறு குழந்தையைத் தீர்ப்புச் சொல்லப் பயன்படுத்தலாம். யாப்பு விதிகளில் அடங்கிய ஒரு சிறு பாடலையும் எந்த விதியிலும் அடங்காத ஒரு புதுக்கவிதையையும் பிள்ளையிடம் கொடுத்து எது நல்ல பாட்டு என்று கேட்டால், நிச்சயமாக எதுகை மோனை அமைந்த பாடலையே பிள்ளை தெரிவு செய்யும்...”

“எதுகை, மோனை அமைந்து விட்டதனால் மட்டும் அது பாடல் என்றோ, எதுகை மோனை அமையாததால் மட்டும் அது பாடல் இல்லை என்றோ நாம் நிச்சயமாகக் கூறமுடியாது. தான் கொண்ட கருத்தை அழகுறவும், உணர்வு பூர்வமாகவும் சொல்லும் முறையில் எது சிறப்புப் பெறுகிறதோ அது கவிதையாகும். மற்றது அல்லதாகும்...”

இலக்கியத் துறையில் நவீனப் போக்குகளை வெகுவாக ஆதரிக்கின்ற புதுமைவாதியான அரவிந்தனுக்கும், மரபுகள் பேணப்பட வேண்டும் என்பதில் மிக அழுத்தமாக இருக்கின்ற பழமை விரும்பியான பண்டிதர் பிவிப் நாயகத்திற்கும் இடையில் மிக உக்கிரமாகவும் ஆக்ரோசத்துடனும் நடைபெற்ற அந்த விவாதத்தை நான் தொடர்ந்து கவனித்துக் கொண்டிருந்தேன்.

பகுத்தறிவு ஆளுகின்ற இந்த யுகத்தில், இலக்கியத்தில் ஆர்வமுள்ள ஒரு சில புத்தி ஜீவிகள் இடையிடையே இப்படியான கலந்துரையாடல்களையும், சந்திப்புக்களையும், விவாத மேடைகளையும் ஒழுங்கு செய்வது எங்கள் தொகுதியில் சில வருடங்களாக இருந்து வரும் வழக்கம். நானும் ஒரு சந்திப்பையும் தவறவிடாமல் எப்படியோ வந்து சேர்ந்து கொள்வேன்.

ஆரம்பத்தில்... எனக்கு இவை புதிதாக இருந்த காலகட்டத்தில், நானுந்தான் இவற்றைப்பற்றி வெகு உக்கிரமாகச் சிந்தித்துத் தலையைப் போட்டுப் பிய்த்துக் கொள்வேன். எது இலக்கியம்? எது நீண்டகாலம் நிலைத்து நிற்கும்? எப்படியான வாசகனை எதிர்பார்த்து நாம் ஆக்க இலக்கியம் படைக்க வேண்டும்? என்பது போன்ற கேள்விகளுக்கு மிக ‘சீரியஸ்’ ஆக விடை தேடிக்கொண்டிருப்பேன். ஆனால் இப்போது இப்போதுதான் விடை தெளிவாகத் தெரிகிறதே!

இப்படியானதொரு கூட்டத்தில், இப்படியானதொரு கேள்விக் கொத்திற்கு விடை தேடிக்கொண்டிருந்த போதுதான், ஒரு நாள் மிகப்பிரியமான இளம் எழுத்தாளர் அரவிந்தனை நான் முதலில் சந்தித்தேன்.

“எத்தனை படைப்புக்களை நாங்கள் பிரசுரிச்சாலும் அதுகளைத் தொகுத்து ஒரு புத்தகம் வெளியிட முடியாத எங்கடை நிலைதான் மிச்சம் பரிதாபகரமானது...”

என்று புத்தக வெளியீடு பற்றி நான் கொண்டிருந்த அபிப்பிராயத்தைக் கூறிய போது,

“அதுக்குத்தானே நான் ஒரு நல்ல திட்டத்தோடாவந்திருக்கிறேன்”

என்று அவர் கூறிய பதில் என்னை மேலும் அதைப்பற்றி உசாவத்தாண்டியது.

“நாங்கள் பத்து எழுத்தாளர் சேர்ந்து ஆளுக்கு ஐந்நூறு ரூபாய்ப்படி போட்டு ஒரு தொகுதி அடிக்கப்போறம்,

பிறகு புத்தகம் வீத்து, அந்தக் காசைத் திருப்பிக் குடுபம் அல்லது அறுநூறு ரூபா பெறுமதியான புத்தகங்களைக் குடுபம். அந்தக் கழுத்தாளர் தங்கடை காசை எடுத்துக் கொள்ளலாம்; எப்படி என்றை ஐடியா ?

ஒரு கூட்டுறவு முயற்சியாக அமைந்த அந்த எண்ணம் எனக்கும் சிறப்பானதாகவே பட்டது. அடுத்த நாளே ஐந் நூறு ரூபா கொடுத்து நானும் அந்தக் கூட்டிலே சேர்ந்து கொண்டேன்.

நூல் வெளிவந்தது. நாட்டின் பல இடங்களிலும் வெளியீட்டு விழாக்கள் நடந்தன. பலரது பாராட்டுக் கை அது பெற்றது. முகற் பதிப்பின் புத்தகங்கள் எல்லாம் விற்பனையாகி முடிந்தது. அடுத்த பதிப்பு வெளியாகியது. வருடங்கள் பல நழுவி ஓடிவிட்டன. நாள் கொடுத்த பணம் திரும்பவில்லை என்பது மாத்திரமல்ல அடிக்கப்பட்ட புத்தகப் பிரதிகளில் ஒன்றுகூட எனக்குத் தரப்படவில்லை என்பதுதான் மிக அதிசயமானது!

அடுத்து வந்த பல இலக்கியச் சந்திப்புகளில் அரவிற்களைக் காணவில்லை. எனது கடிதங்கள் பல பதிலற்றவையாகின!

“சரி, இவன் கெட்டித்தனமாத்தான் என்னை ஏமாத்திப் போட்டான்” என்று நான் முடிவு செய்து, அதைப்பற்றி மறந்துமேயாய் .. இன்றுதான் மீண்டும் சந்திக்கிறேன்.

இதோ மிக ஆவேசமாய் புதுக்கவிதைதான் சிறந்த இலக்கியமாகும் என்று வாதிடுகிறார்.

மற்றவர் ... அந்தப் பழமை விரும்பியான பண்டிதர் பிலிப்நாயகம். அவரும் அடிக்கடி இந்தக் கலந்துரையாடல் களுக்கு வருபவர்தான். ஆனாலும் கவிஞர் கிறிஸ்தோபரின் செத்தவீடு நடக்கும்வரையில் நான் அவரைப்பற்றி அதிகம் அறிந்திருக்கும் வாய்ப்புக் கிடைக்கவில்லை.

சிறந்த கவிஞரும், எங்கள் எல்லோருக்கும் நண்பருமாகிய கவிஞர் கிறிஸ்தோபர் இளவயதில் திடீரென்று

மாரடைப்பினால் காலமான செய்தி எங்கள் எல்லோரையும் பெரிமளவில் பாதிக்கத்தான் செய்தது. பண்டிதர் பிலிப்நாயகமும் கவிஞர் கிறிஸ்தோபருமோ ஆத்மார்த்தமான நண்பர்கள்.

“என்றை மனிசி நான் தன்னோடை கதைச்சுப் பொழுது போகிறநேரத்தைவிட, உன்னோடை கனநேரம் கதைக்கிறன், கூடித்திரியிறன் எண்டு தொண தொணககிருளப்பா..”

என்று கவிஞர் பண்டிதரிடம் அடிக்கடி கூறிக்கொள்வார். அதனால் போலும் செத்தவீட்டிற்குப் பண்டிதர் வந்தவுடன் கவிஞரின் மனைவி தலைமயிரைப் பிய்த்துக்கொண்டு ‘ஓ’ வென்று கதறி அழுதாள்.

“என்றை பொம்பிளைப் பிள்ளையள் இரண்டுக்கும் ஒரு சதமும் சேத்து வைக்காமல் போயிட்டாரே கவிதை கவிதையா எழுதி வைச்சிட்டுப் போயிருக்கிறார். நான் அதுகளையா எடுத்து இந்தப் பிள்ளையளைக் கரைசேக் கிறது..?” என்று அவள் குழறி அழுததில் பண்டிதரும் உணர்ச்சிவசப்பட்டுப்போனார்.

“பிள்ளை தங்கச்சி! அவன் கிறிஸ்தோபர் என்னட்டை எவ்வளவு அன்பாய் இருந்தான். நான் என்றை மன முட்டுக்களை அவனிடத்தான் தீர்த்துக் கொள்ளிறான். இனி எண்டாலும் உன்றை பிள்ளையள் அநாதையள் எண்டு நினைச்சுக் கவலைப்படாதை மேனை நான் அதுகளுக்குத் தகப்பன்போலை இருந்து எல்லாம் நடத்தி வைப்பன்”

என்று எங்கள் முன்னிலையில் பண்டிதர் அவளைத் தேற்றிய போது, அவை வெறும் மன ஆறுதலுக்காக, எல்லோரும் சொல்கிற உணர்வு பூர்வமான வசனங்கள் என்றுதான் நான் நினைத்தேன். ஆனால் --

பண்டிதர் எஞ்சினியராக இருக்கின்ற தனது மூத்த மகனுக்கும், கணக்காளராக இருக்கின்ற இரண்டாவது மகனுக்கும் இந்த இரண்டு பெண்களையும் திருமணம்செய்து

கொடுத்திருக்கிறார் என்று சென்ற வாரம் அறிந்தபோது, நான் ஒரு சில நிமிடங்கள் முச்சுவிடவே மறந்துவிட்டேன். இது “ஆராய்ச்சிமணிகள் அறுபட்டமண்” என்று அடிக்கடி விரக்தியுடன் நான் நினைத்துக்கொள்வது தவறு? பண்டிதரைப் போல இன்னும் மனிதர்கள் ...

இப்போது இந்த மேடையில் அரவிந்தனும், பண்டிதர் பிசிப்நாயகமும் மோதிக்கொள்கிறார்கள்.

“எந்த இலக்கியம் நிலைத்திருக்கும்: எது நிலைக்காது என்பது மக்களைப் பொறுத்தது. மக்களால் விரும்பப்படும் இலக்கியம், நீண்டகாலம் நிலைத்திருக்கும்...”

என்று கூட்டத்தில் ஒரு குரல் ஒலித்துக் கொண்டிருந்த போது, நான் திடீரென்று எழுந்தேன்:

“உள்ளத்தில் உண்மை ஒளி கொண்டு தான் செய்யக் கூடியதைச் சொல்பவன், சொல்வதைச் செய்பவன் எது சொன்னாலும், எது எழுதினாலும் அது இலக்கியம். எழுதுவது ஒன்றாகவும் செய்வது ஒன்றாகவும் கொண்டு மன இருளுடன் உலாவுபவன் எதை எழுதினாலும் அது எவ்வளவு சிறப்பாக இருந்தாலும் அது இலக்கியமல்ல”

என்றேன்.

என் குரலில் இவ்வளவு வலிமை எப்படி வந்தது என்று புரியாமல், மௌனிக்கும் சுவர்களுக்கு மத்தியில், அந்த “அவை” என்னைப் பார்த்து விழிக்கிறது.

(1984 ஆவணி தொண்டன் சஞ்சிகையில் பிரசுரமானது.)



மனிதாபிமானம் மறுபரிசீலனைக்கு ...

மெல்ல இசைக்கும் கால் சங்கிலியும், காதில் இரகசியம் பேசும் ஜிமிக்கியுமாக அழகான பெண்தான் அவள்!

செழுமையான அழகிய கதுப்புக் கன்னங்களில் நீர்வடிய அவை அந்த அறைக்குள் வந்தபோது, விச்ராந்தியாகக் கால் நீட்டிக் கொண்டு கட்டிலில் அமர்ந்து தேநீரை உறிஞ்சிக் கொண்டிருந்தேன். அருகில் இருந்த ஒரு ஆசனத்தில், திருமதி இராமேஸ்வரன் ஓய்வாக அமர்ந்திருந்தார்.

“காலமை தந்தி வந்த உடனையே நான் போய்ப் பிரின்சிப்பலிட்டைச் சொன்னேன். அவ விடமாட்டன் என்று சொல்லிப்போட்டா; இப்ப அண்ணை வந்திருக்கிறார் கூட்டிக்கொண்டு போக! அம்மாக்குச் சரியான கடுமையாம்...”

உடைகளை நறுவிசாகத் துவைத்து, வெளிக் கொடியில் காயப்போட்டபின் தனது அறைக்குள் நுழைந்த பெண்கள் விடுதிப் பொறுப்பாளரிடம் அவள் பெரிதாக விசம்பிக் கொண்டே இப்படிச் சொன்ன போது,

“அதுக்கு நான் என்ன செய்கிறது பிள்ளை? சில பேர் போய் சொல்லிக்கொண்டு வெளிக்கிட்டுப் போறதான அவ விடமாட்டன் என்று சொல்லுறா. நீர் ஆரும் உமக்குப் படிப்பிக்கிற ஒரு ரீச்சுருக்குச் சொல்லி அவலோடை போய்க் கேட்டுப் பாராமன்...”

56 / மனிதாபிமானம் மறுபரிசீலனைக்கு

என்று சொல்லி அவனை அப்பால் அனுப்பிய பொறுப்பாளர் எங்களைப் பார்த்தார். நானும் கிருமதி இராமேஸ்வரனும். "என்ன விஷயம்" என்பது போல விழிக்க அவர் சொன்னார்.

"காணமை பேச்சுப் போட்டியை நடந்து கொண்டிருக்கேதான் தந்தி வந்தது. நான் தான் உடைச்ச வாசிச்சனான். இந்தப் பிள்ளையின்ரை 'கேஸ்' பெரும்பாலும் உண்மையாயிருக்கலாம். அப்ப தொடக்கம் அழுது கொண்டு நிரியது, பாவமாகக் கிடக்கு! எண்டாலுப நாங்களை ஒண்டும் செய்யேலாது 'பிரின்சிப்பல்' சரியான 'ஸரிகற்'. இலேசிலே போக விடமாட்டா "

பிரபலமான அந்தப் பெண்கள் கல்லூரியில் இல்லப் பேச்சுப் போட்டிக்கு நடுவர்களாகச் சென்றிருந்த எங்களுக்கு இப்போது விடயம் மெதுவாகப் புரிந்தது. போட்டிகள் யாவும் முடிந்த பின் விடுதிப் பொறுப்பாளர் அறையில் தேரீர் அருந்தி ஒய்வெடுத்துக் கொண்டபோது தான் இந்த திகழ்வை நாங்கள் தரிசிக்க நேர்ந்தது.

"என்னண்டாலும் தாய்க்குச் சுமில்லை என்று தந்தி வந்திருக்கேக்கை கட்டாயம் போக விட வேணும். பாவம் இந்தப் பிள்ளை போக முந்தி அவவுக்கு ஏதும் நடந்திட்டா..."

என்று நாளை கருணைபொங்கும் எனது கருத்தைத் தெரிவித்து உரையாடலைத் தொடங்க.

"ஓம் இந்தப் பிள்ளையின்ரை தாய் தகப்பன் இருக்கிற கடலூர் இஞ்சையிருந்து இருநூறு மைல் இருக்கும். அது போய்ச் சேர ஒரு நாள் செல்லும் பாவம்"

என்று விடுதிப் பொறுப்பாளர் தொடர,

"இந்தப் பொம்பிளையள் அதிபராய் இருந்தால் எங்கையும் இப்பிடித்தான். அவைக்கு எல்லாத்திலையும் சந்தேகம். ஒரு விஷயத்திலையும் விட்டுக்குடுக்க மாட்டினம். பிடிச்சாப்

பிடி என்று நிப்பினம்" என்று அதிபரின் நிஷ்டரத் தன்மையைத் தாக்கி முடித்தார் திருமதி இராமேஸ்வரன்.

சில நிமிடங்கள் அறையில் பூண மௌனம் நிலையது. ஆனாலும் ஒருவரும் அந்தச் சிந்தனையில் இருந்து விடுபடவில்லை என்பதை,

"ஒரு பிள்ளை இரண்டு பிள்ளை பிழை செய்மிறதாலே எல்லாரும் அதினை பலனை அனுபவிக்கவேண்டி இருக்கு "

என்று அந்த மௌன நிமிடங்களின் முடிவில் விடுதிப் பொறுப்பாளர் கூறியது உறுதிப்படுத்தியது.

"இததான் நான் அதிகமா ஒரு பொம்பிளையின்ரை அதிகாரம் உள்ள கல்லூரிகளில் படிப்பிக்கவே விரும்பி நேல்லை. அவைக்கு ஆக்களைப் புரிஞ்சுகொள்ளத் தெரியாது. மனிதாபிமானமும் அவ்வளவா இருக்கிறேல்லை."

அந்த மாணவியின் அழகிய கன்னங்களைக் கறைப்படுத்தியிருந்த கண்ணீர்த்துளிகள் என்னையுந்தான் உணர்ச்சிவசப்படுத்தியிருந்தன. பொதுவில் அந்த அதிபரின் செயல் அபத்தமான தென்ற முடிவுக்கே எல்லாரும் ஏகமனதாக வந்திருந்தோம்.

எங்களது கடுமையான காரசாரமான விமர்சனத்துக்குள் அகப்பட்டு அந்தக் கல்லூரியின் பெண் அதிபர், படாதபாடு பட்டுக்கொண்டிருக்கையில், அந்த மாணவி வேகமாய்த் திரும்பி வந்தார்.

"மிஸ், பிரின்சிப்பல் என்னைப் போகச் சொல்லிட்டா மிஸ்டர் கடவுள் என்னைக் கைவிடேல்லை. அம்மாக்கு ஏதும் நடக்க முந்தி நான் போயிடுவன் மிஸ்..."

நம்பிக்கைகள் நைந்து போகாமல் அவள் பேசியமுறை எங்களுக்குள் ஒரு சிலிர்ப்பை ஏற்படுத்தியது.

நான் நேரத்தைப் பார்த்துக்கொண்டேன். மாலை ஐந்து மணிதான்.

"நீ! கெதியாப் போனா, இண்டைக்கு மெயிலைப் பிடிச்சிடலாம். அல்லது போறது கஷ்டமாயிருக்கும்"

எனக்கு முன்பின் தெரியாத மாணவியானாலும், அவளது தோற்றத்தில் தெரிந்த பரிதாபம் என்னை அகலிடம் அன்பு கொள்ளச் செய்த, கனிந்து பேச வைத்தது.

“அங்கை போய் நிலைமையை அறிஞ்சு, எங்களுக்கும் அறிவியும் என்ன?”

என்று விடுதிப் பொறுப்பாளர் கூறிக்கொண்டிருக்கையில்

“பிள்ளை நீர் கதைக்கக்கொண்டு நிண்டு மிளக்கெட்டால், மெயில் போய்டும். கெதியாப் போமன்..”

என்று திருமதி இராமேஸ்வரன் துரிதப்படுத்தினார். எங்கள் அனைவரதும் வார்த்தைகள் அவளுக்கு இதமான ஒத்தடங்கள் ஆகியிருக்கவேண்டும். அவள் போய்விட்டாள்!

நாட்டின் கல்லூரிகள் பலவற்றில் காணப்படும் நிர்வாகப் பிரச்சினைகளை நாங்கள் தொடர்ந்து அகசிக்கொண்டே தேரீர் அருந்தி முடித்தோம்.

“இத்தனை பிள்ளைகள் படிக்கிற இவ்வளவு பெரிய கல்லூரியிலை, கொஞ்சம் ‘ஸ்கிற்’ ஆக இக்லாவிட்டால் நடத்தவந்தான் ஏலாது. பிள்ளைகள் பேய்க்காட்டப் பார்க்கும்..”

அந்த மாணவியைப் போக அனுமதித்து விட்டார் என்பதாலோ என்னவோ இப்போது நாங்கள் அதிபரிலும் அவ்ளவு பிழை இல்லை என்பதுபோல் கதைத்துக்கொண்டோம்.,

மாலை மங்கி இருள் கலியத் தொடங்கும் நேரத்தில், நானும் திருமதி இராமேஸ்வரனும் சல்லூரியை விட்டுப் புறப்பட்டு விதிக்கு வந்தோம். நகரில் இருந்து நாலு கிலோ மீட்டர்கள்ளுக்கு அப்பால் உள்ள அந்தக் கல்லூரியில் இருந்து நசரக்கு வருவதற்காக, அங்கே டரப்பட்ட ஆயத்தமாய் நிறுத்தி வைக்கப்பட்டிருந்த ஒரு ‘மினிபஸ்’ வில் நாங்கள் மிஷும் அவசரமாய் ஏறிக்கொண்டோம்.

முன்பக்கம் இருந்த ஒரு இருக்கையைத் திருமதி இராமேஸ்வரனுக்குக் காட்டிவிட்டு நான் பின்பக்கம் சென்றேன். ஒன்றை ஒன்று எதிர் எதிராகப் பார்த்தபடி இருந்த இரண்டு இருக்கைகளில் ஒன்றில் எனக்கு ஒட்டிக்கொள்ள ஒரு சிறிய இடம் கிடைத்தது.

“அரும்பொட்டிலை இருக்கிறியள் கவனம் விழுந்தி டாதேக்கோ” என்று திருமதி இராமேஸ்வரன் சொல்வதைக் கவனித்துக்கொண்டே நான் நிமிர்ந்தபோது, எனக்கு முன்னால் இருந்த இருக்கையில் ‘அவள்’ இருந்தாள். முத்தப் பல்வரிசை தெரிய, அந்த அழகிய கறுப்புக் கண்ணங்களில் குழிவிழ என்னைப் பார்த்துச் சிரித்தாள். நானும் விகல்ப மில்லாமல் சிரித்துவிட்டு, அவளுக்கு அருகில் பார்த்தேன். அருகில் இருந்த அவளைப் பார்த்து,

“இதுதானே உம்முடைய அண்ணா?”

என்று கேட்க நினைத்தேன். ஆனால் ஏதோ ஒன்று அந்தக் கேள்வியைக் கேட்கவிடாமல் தடுக்கக் கேள்வி தொண்டைக் குழியில் அடைத்துக்கொண்டு நின்றுது. திருமதி இராமேஸ்வரனை நிமிர்ந்து பார்த்தேன். அவரும் இவர்களுையே கவனிக்கிறார் என்று தெரிந்தகொண்டேன். அவளையும் அவளையும் அப்படிப் பார்த்தபோது எனக்குச் ‘சுருக்’ கெடுத்து போலவே அவருக்கும் இருந்திருக்கவேண்டும்.

“நீங்க பெயிலுக்குத்தானே போறீங்க? அப்ப பெயிலை ஸ்ரேசனடியிலை இறங்கலாம். என்ன?”

ஏதோ கேட்க நினைத்த நான் கேறு ஏதோ கேட்டு வைத்தேன்.

“இப்ப நேரம் ஐந்தரை தானே! பெயிலைப் பிடிச்சிடலாம். பயப்பிடத் தேவையில்லை”.

முன்னால் இருந்த திருமதி இராமேஸ்வரன் மிகுந்த அக்கறையுடன் கூறினார். ஆனால் அதற்கு அவள் சொன்ன பதில் எங்கள் இருவரையும் ஒருங்கே துணுக்குற வைத்தது.

“இல்லை. நாங்கள் இப்ப போகேல்லை. இப்ப இரவிலை பயணம் செய்யிறது சரியான பயம் என்று அண்ணையும் சொல்லார். அதோடை எனக்கு ரெயின் பயணம் ஒத்துக் கொள்ளுதும் இல்லை. நாங்கள் இங்கை தெரிஞ்ச ஒரு வீட்டிலை இரவு தங்கிவிட்டு விடிய பஸ்ஸிலைதான் போப்போறம்”

அவள் வெகு இயல்பாகச் சொன்னாள். அவசரமாகப் போய் தாயின் முகத்தைப் பார்த்துவிடவேண்டும் என்ற துடிப்பு இப்போது எங்கே போயிற்று? திடீரென்று இந்த சாவகாசத் தன்மை எப்படி வந்தது இவளிடம்?

அப்படியானால்... ?

“விடியப் போறதெண்டால் இரவு ஹோஸ்டல்லை படுத்திட்டு விடிய வெளிக்கிட்டிருக்கலாமே?”

இதுவும் நான் கேட்க நினைத்தும் கேட்காத கேள்விகளில் ஒன்று.

‘மினிபஸ்’ நகரத்தின் புனையிரத நிலையத்தைத் தாண்டிச் சென்றுகொண்டிருந்தது. அவர்கள் இறங்கவில்லை. காதுகளுக்கருகில் மந்திரம் ஒதுவது போல் இவரும் ஏதோ முணுமுணுத்துக் கொண்டனர். கையில் இருந்த புத்தகத் தைப் பிரித்து நான் வாசிப்பது போலப் பாவனை செய்து கொண்டேன். ஆனாலும் என் அறிவுக்குத் தெரிந்த அளவு ‘இங்கிதம்’ என் கண்களுக்குத் தெரியாமல் போனதால், அவை அடிக்கடி புத்தகத்தை விட்டு விலகி முன்னால் பார்த்துக் கொண்டன.

இப்போது அவன் அவளது சேலைத் தலைப்பை எடுத்துத் தன் கைவிரல்களுக்கிடையில் பிசைந்து கொண்டிருந்தான். ‘மினி பஸ்’ வில் ஒலித்துக் கொண்டிருந்த சினிமாப் பாடல் ஒன்று அபஸ்வரமாக எனக்குக் கேட்டது.

நகரின் மத்தியில் பிரதான சந்தைக்கருகில் வந்து ‘மினி பஸ்’ நிறுத்தப்பட்ட போது, அவர்கள் இருவரும் இறங்கி எங்களுக்கு ‘டாட்டா’ காட்டிவிட்டுத் தெற்குப் புறமாய்ச் சென்றனர். அவர்களின் கைகளில் இருந்த தலையணைகள் அவர்களது நடைக்கேற்ற தாளத்துடன் அசைந்து கொண்டிருந்தன. இருளில் சிறு பொட்டுக்களாக அவர்கள் சென்று மறையும் வரை அவர்களுையே பார்த்துக் கொண்டு நின்ற நாங்கள் ஒருவரை ஒருவர் பார்த்துச் சிரித்துக் கொண்டோம்.

“ஒரு அதிபரின் அப்பழுக்கற்ற மனிதாபிமானம் இப்படியா பயன்படுத்தப்பட வேண்டும்?”

“இந்த வருங்கால நாயகர்கள் எங்கே போகிறார்கள்?”

என்பது போன்ற விடை காணப்படாத பல கேள்விகள் அந்தச் சிரிப்பில் மறைந்து நின்றன.

என் மனதை ஏதோ ஒன்று ஆழமாகக் குடைய நான் நிதானமாய் தபாற் கந்தோரின் தொலைபேசியை நோக்கி நடந்து கொண்டிருந்தேன்.

(19-08-84) ஈழமுரசில் பிரசுரமானது)

உதயத்துக்கு முன்...

சிதம்பரம் போகாத குறைதான் இந்தச் சிதம்பரத்தில் வந்து போக்கிக் கொண்டது என்று நினைத்தவாறே காங்கேயன்துறை மணலில் காலடி வைத்தேன். அறுசுவை உணவும், தேவையான வசதிகளும்... சிதம்பரம் கப்பலின் இனிமையான நினைவுகள் தேய்வதற்கிடையில் தாய் மண் காலில் தட்டுப்பட்ட சிலிர்ப்பு!

“ஆர் நினைச்சது... இஞ்சை உயிரோடே வந்து சேருவம் எண்டு... ‘காம்பு’க்குள்ளே விட்டு ஒரேயடியாச் சுட்டுத் தள்ளப் போறாங்கள் எண்டும் கதையன் அடிபட்ட பெல்லே...”

எல்லோர் மனதிலும் இப்படியான சிந்தனைகள் ஒடியிருக்க வேண்டும். அதைத் தான் ஒருவரும் ஒருவரோடும் கதைத்துக் கொள்ளவில்லை.

இங்கேயும்,, சிதம்பரம் கப்பலைத் தோற்கடிப்பது போல.....

பாடசாலைகளின் சாரணப் படையினரும், சென்னை ஜான்ஸ் அம்புலன்ஸ் படையினரும், தொண்டர்களும்.....

“சும்மா சொல்லப் பிடாது. அன்பான வரவேற்புத் தான்...” வடமராட்சி வயிர மக்கைத் திரும்பிப் பார்த்தேன். அவருக்கு என்னைத் தெரியவில்லை! எனக்கும் அவரைத் தெரியவில்லை!

காரணம் கேறு ஒன்றுமல்ல..!

இருவர் கண்களிலும் நீர்த்திறை!

“எழுபத்தி யேழிலையும் இப்பிடித்தான் வந்து இறங்கின நாங்கள் என்ன தம்பி...”

அவருக்குப் பழைய நினைவு குமிழியிடுகிறது போலும் “ஏன் ஐம்பத்தெட்டிலையும் வந்து இறங்கின நாங்கள் தானே. எனக்கு இது மூன் டாம்முறை...”

பக்கத்தில் நரைத்த தலையிர்க்காரர் ஒருவர் தனது பழையகால ஆங்கிலத்தில் ‘ஐம்பத்தெட்டையும்’ நினைவுக்குக் கொண்டு வருகிறார்.

“அப்ப... ஒருபடி யாழ்ப்பாணம் வந்தாச்சு... இனி என்ன யோசனை அண்ணை...?”

அகதிகளுக்கான விசேட பஸ்ஸில் ஏற ஆயத்தமாகின்ற வயிரமுத்தரைப் பார்த்து நான் கேட்கிறேன்.

கொழும்பில் வயிரமுத்தருடன் பதினைந்து வருடங்கள் அந்நியோன்யமாகப் பழகியதில் நான் அவரை ‘அண்ணை’ என்றும் என்னைத் ‘தம்பி’ என்றும் அழைப்பது வழக்கமாகி விட்டதே தவிர எங்களுக்குள் வேறு இரத்தத் தொடர்புகள் இல்லை.

அந்தக் கேள்விக்கு அவர் பதில் சொல்ல முதல் அதே கேள்விக்கு அவர் 77 இல் சொன்ன பதில் இப்போதும் என் செவிப்பறை மென்சவ்வைத் தெனியாகத் தாண்டுவது போல ஒரு உணர்வு!

அப்போதும் இப்படித்தான்...!

காங்கேசன் துறையில் இறங்கி வீட்டிற்குச் செல்ல பஸ்ஸிக்குக் காத்திருந்த போதுதான் அவரிடம் கேட்டேன்:

“அண்ணை, இனி என்ன யோசனை?”

“இதென்ன கேள்வி தம்பி... ஒரு இரண்டு கிழமை யாழ்ப்பாணத்திலே சுத்திப் போட்டு... தெரிஞ்சாக்களைச் சொந்தக் காறரைப் பார்த்துக் கதைச்சிட்டுத் திரும்பி வண்டி ஏறினது தான்...”

அன்று இந்தப் பதிலால் நான் துணுக்குற்று அவரைப் பார்த்தேன்.

“உங்கடை கடை முளாசி முளாசி எரிஞ்சதை நான் ஒபீஸ் டொப் புளோரிலை நின்று பார்த்து விறைச்சுப் போய் நிண்டிட்டன். ...நீங்கள் என்னவலு அமைதியாத் திரும்பிப் போறது எண்டு சொல்லுறியன்...”

மிகச் சிறுவயதில் ஒரு தேத்தண்ணிக் கடைப் பெடியனாய் கொழும்புக்கு வந்து. இரவு பகல் நித்திரையின்றி மாடு போல் உழைத்த பணத்தை ஏறும்பு போலச் சிறுகச் சிறுகச் சேர்த்து ஒரு சிறிய சாப்பாட்டுக் கடையை விலைக்கு வாங்கி, இறுதியில் ஒரு பெரிய சைவ ஓட்டல் முதலாளியாகவே மாறி. இன்று கொழும்பிலே சொந்த வீடும் கடையுமாக மிக வசதியாக வாழும் அவர் கதை, அவரது ஓட்டலின் தோசையைப் டோலிவ் எனக்குப் புளித்துப் போன ஒன்று. எத்தனை முறை மென்று மென்று தின்றிருக்கிறேன்!

‘தம்பி’ என்று அழைக்கப்படும் இரத்தத் தொடர் பற்ற உறவினனாகி, அவரது வீட்டிற்குப் பல முறை சென்று, அந்தக் குளிரூட்டப்பட்ட அறைகளையும், காற்றூடிகளையும், பெரிய அளவிலான கலர் டி. வி. குளிர சாதனப் பெட்டி ஆகியவற்றையும் கண்டு வியந்து, வாயூறி, ‘நாம் எப்போதாவது வாழ் நாளில் இப்படி வாழ்வோமா!’ என்று ஏங்கியிருக்கிறேன் பலமுறை.

அவர் சொன்னார் மீண்டும் அமைதியாக என்றை மனிசிக்கும் பிள்ளையாளுக்கும் யாழ்ப்பாணக் காத்தே ஒத்து வராது தம்பி. இங்கத்தைக் காத்துக்கு அவைக்கு வருத்தம் வந்திடும். இஞ்சை எங்கடை அப்பு வீட்டுக் கிணறு கூம்மா கொஞ்ச நஞ்சமல்ல முப்பத்தைஞ்சடி அழம். அதிலே அப்பு தண்ணி அள்ளிறதை இவை விசித்திரமாப் பாத்துக் கொண்டு நிற்பினம். அதைக் குளிஞ்சு பாக்கவே பயமாயிருக்குமாம். எப்பிடி இதிலே தண்ணி அள்ளிற தெண்டு இளைய மகன் விசித்திரமாக் கேட்பான்.....”

இனி, இஞ்சத்தை ஒழுங்கையளும் கிடுகுவேலியளும்... மழை காலம் வந்தா ஓர் அரியண்டம். வீட்டுக்கு வெளிலை இறங்கேலாது... அங்கையெண்டா என்ன மாதிரி காலிலை மண் படாமல் திரியலாம்....."

பின்னால் நின்று கொண்டு கூறிய நாகமுத்தர் மனை விக்கும் யாழ்ப்பாணம் பிடிக்கவில்லை. ஆனாலும் யாழ்ப்பாணத் தமிழ் மட்டும் இவர்களை விட்டு விடாமல் ஓட்டிக் கொண்டிருப்பதை நினைக்க எனக்கு இலேசாக முறுவல் வந்தது.

என்ன அங்கிள் உங்கடை யப்பாவினை கேள்வியைச் சைக்கிள் பண்ணினால் பகிடி பண்ணுவீனாம். ஜின்ஸ், பெல்ஸ் போட்டா ஒரு மாதிரிப் பாப்பினமாம். இரவினை நைற் கிளாஸ் டியூசனுக்கு போயிட்டு லேட்டா வீட்டை வந்தா முணுமுணு எண்டு கதைப்பினாம். இங்கை எப்படிப் படிக்கிறது? என்னை எண்டா ஏனா..... நான் வாற வீக் கலம்புக்குப் போயிருவன்....."

ஓ. எல் எடுக்கப் போகும் மூத்த மகளின் பிரலாபத்தில் கொழும்புத் தமிழ் கொஞ்சி விளையாடியது என்னவோ உண்மை தான்.

இங்கை ஒரு பிரெண்ட் வீட்டுக்குப் போறதெண்டாலும் பஸ்ஸுக்கு ஒரு மணித்தியாலம் நின்று தூங்க வேணும், அங்கை என்றால் நினைச்ச உடனை போய் வந்திடலாம். இனி இங்கை ஒரு என்ரர்ரெயின்மென்ஷன்மில்லை....."

இது மகன்.

குடும்பம் முழுவதும் ஒரே குரல்!

எனக்கு ஒரு பலத்த சந்தேகமே ஏற்பட்டு விட்டது! காதையர்களினால் இவர்களின் கடை எரிக்கப்பட்டதா இல்லையா?

"அப்ப..... கடை என்ன மாதிரி..... நடத்தப் போறீங்கள்?" அவர்களிடம் காணப்படாத தடுபாற்றம் என்னிடந்தான் காணப்பட்டது.

"அது சின்ன வேலை தம்பி..... அங்கை உள்ளுக்கு ஒன்றும் கனசாமான் இல்லை. எல்லாம் மூட்டை மூட்டையா நான் அகத்தி வீட்டிலை வைச்சிட்டன் வெறும் சட்டிடந்தான் எரிஞ்சது... .. அது ஒரு கிழமையிலை எல்லாம் சரிப் பண்ணிப் போடுவன் நான்....."

அவர்கள் சொன்னது போலவே இரண்டு வாரத்தில் கொழும்பு திரும்பி விட்டார்கள். நான் இழுத்து இழுத்து வேலையையும் விட முடியாத நிர்ப்பந்தத்தில் தைமாதம் ஒரு மாதிரிக் கொழும்பு போய்ச் சேர்ந்தேன்.

வயிரமுத்தர் குடும்பம் ஏற்றெனவே கொழும்பு திரும்பிக் கடையையும் சேர்ப்படுத்தியிருந்தது எனக்கு நல்லதாய் போய் விட்டது. இல்லாவிட்டால்..... என் சாப்பாடு.....?

1983இல்! யூலை மாதம் 25 ம் திகதி திங்கள் காலை! நான் 'ஓபிசு'க்குப் போய்ச் சேர்ந்த பின்னர் தான் எனக்குப் பிரச்சனையே தெரிய வந்தது.

'ஓபிஸ்' மேல் மாடியில் நின்று பார்த்தால், டிஜே வீதியில் அகப்பட்டவன் எல்லாம் அவஸ்தைப் பட்டுக் கொண்டிருந்தான்.

"பறைத் தெமிலோ..... உம்பட..... ஈலம் ஓனத?" அலுவலகத்தை விட்டு நகர முடியாத நிலையில் நானும் என்னைப் போல் அதற்குள் அகப்பட்டுக் கொண்டே வேறு இருபது ஊழியர்களும் இரவும் அங்கேயே தங்க வேண்டியதாயிற்று.

பயமும் பதட்டமும் பதகளிப்புமாய்..... மிக நீண்டு சென்ற அந்த இரவில்.....

அநுமான் கொழுத்திய இலங்கை எப்படி இருந்திருக்கும். கண்ணகி கொழுத்திய மதுரை எப்படி இருந்திருக்கும் என்பதை எல்லாம் கற்பனையில் கண்டு படித்ததை இப்போது நிதர்சனமாய்ப் பார்க்க நேர்ந்ததால் நித்திரை

66/ உதயத்துக்கு முன் ...

வராத கண்களோடு அந்த மாடியில் இருந்து பார்த்துக் கொண்டிருந்தேன்.

நடுநிசியில் வயிரமுத்தரின் கடையும் எரிவதை என்னால் தெளிவாகக் காண முடிந்தது. எழுபத்திழில் அவரது கடை தான் எரிந்ததே ஒழிய அலங்காரமான வீடு பத்திரமாகவே இருந்தது.

இம்முறை.....

அவரின் வீட்டினுள் குண்டர்கள் நுழைவதையும் பொருட்கள் எல்லாவற்றையும் பொறுக்கி வந்து தெருவில் போட்டு நெருப்பு வைப்பதையும், இவர்கள் எல்லாம் அவசரமாக வீதியில் ஒதுவதையும் நான் நேரே பார்த்துக் கொண்டிருந்தேன்.

இரண்டு நாட்கள் ஒருவாறு அலுவலகக் கன்ரீனில் சாப்பிட்டுக் கொண்டு அங்கேயே நாட்களைக் கடத்திய பின்னர் மூன்றாவது நாள் அலுவலகச் சிற்றாழிபர் சிலர் கருகிய எச்சில் பாண்டுகளை எங்கள் மேல் எறியத் தொடங்கி விட்டார்கள்.

இனியும் இங்கே இருக்க முடியாது என்ற நிலையில், மூன்றாவது நாள் காலை, எங்கள் மேலதிகாரி ஒருவரின் துணையுடன் ஒருவாறு தேஷ்டன் கல்லூரி முகாமை அடைந்த போது, அங்கு வயிரமுத்தர் தீனமான பார்வையுடன் இருந்தார்.

“உடுத்த உடுப்புத் தான் தம்பி..... வேறை ஒண்டும் இல்லை” என்ற அவரது குரல் தழுதழுத்தது.

“உயிராபத்து ஒண்டும் இல்லாமல் நீங்கள் தப்பினதே பெரிசு அண்ணை. உங்கடை கடையும் வீடும் எரியிறதை நான் மேலே நிண்டு பாத்துக் கொண்டு தான் இருந்தான்.....”

யாருக்கு யார் ஆறுதல் கூறுவது என்று தெரியாத நிலையிலும் நான் அவருக்கு ஆறுதல் கூறினேன்.

அலுவலகத்துக்கு வந்தபின் வீட்டிற்குத் திரும்ப முடியாமலே முகாமிற்கு வந்து சேர்ந்த எனக்கும் உடுத்த உடுப்புத்தான். ஆனாலும் என்னுடைய குடும்பம் யாழ்ப்பாணத்தில் இருந்த படியால் எனது இழப்புகள் குறைவு.

“இவள் பிள்ளைக்கு ரேண்ட்ஸ் ஆம் தம்பி. மாத்திரத்துக்கு ஒரு உடுப்பும் இல்லை. அவள் ஒரு இடத்திலே இருந்த இரையா இருக்கிறாள். எங்கடை நிலைமை இப்பிடிவரும் என்று ஆர் கண்டது.....”

வயிரமுத்தரின் கண்கள் நீரால் நிறைந்ததை நான் அன்று தான் முதன் முதலாகப் பார்த்தேன் எழுபத்தேழில் கூட அசையாமல் இருந்தவர்.

எங்களுடைய தொழிற் சங்கம் மூலமாக எனக்குக் கிடைத்த இரண்டு பழைய சாரங்களில் ஒன்றே வயிரமுத்தரின் மகளுக்கு உதவியது.

பச்சை அரிசியை அரை அவியலில் அரித்து விட்டு, மைசூர்ப் பருப்புச் சாம்பாருடன் மூன்று முறையும் சாப்பிட்டதும், எல்லாருக்கும் வயிற்றோட்டம் வந்து முகாமில் இருந்த சில மருத்துவக் கல்லூரி மாணவரின் உதவியினால் மருந்து குடித்ததும், வெறுந் தரையில் அப்பனை என்று படுத்துறங்கியதும், குளிக்காமல் முழுகாமலே இரண்டு வாரங்களைக் கடத்தி விட்டதும், எல்லாம் முடிந்து போன கதை இப்போது.

“இனிமேல் கொழும்பு வாழ்க்கை சாவராது தம்பி. நான் இம்முறை பாங்க் இலே கிடக்கிற காதை எடுத்து, அப்பு வீட்டுக்குப் பக்கத்திலே காணி வாங்கி வீடு கட்டி, மதா யோசிக்கிறேன்....”

வயிரமுத்தரின் திடகாத்திரமான பதில் என் சிந்தனைகளிலிருந்து என்னை மீட்டெடுக்கிறது.

“என்னை இங்கை ஒரு கேள்ஸ் ஸ்கூலில் சேத்து விடுங்கோ அப்பா....”

இது அவர் மகள் தானா?

“இவர் கடை ஒண்டை எங்கடை ஊரிலே போட்டும், அங்கை பெரியகடை ஒண்டும் இல்லை. நல்ல வியாபாரம் வரும் தம்பி ...” — மனைவி

“எங்களுக்குப் பலமுள்ள இடங்களிலே இருந்துதான் நாங்கள் எங்கடை உரிமைகளுக்குப் போராட வேணும் அங்கிள். பலமில்லாத இடங்களிலே போயிருந்து இனியும் மொக்குத் தனமா வாங்கிக் கட்டப் பிடுவது...”

வயிரமுத்தரின் மகன் நன்றாகச் சிந்தித் திருக்கிறான் என்பது அவன் தொடர்ந்த கருத்துரையில் தெளிவாகியது.

நன்றாகக் காய்ந்து பாளம் பாளமாய் வெடித்துப் போயிருந்த களிமண் தரையிலும் சில மாடுகள் வெற்றிகரமாய் உழுது கொண்டிருந்த காட்சியை அகதிகளின் பஸ் தெல்லிப்பழையைத் தாண்டிக் கொண்டிருந்த போது என் சண்கள் உன்னிப்பாய் உற்று நோக்கின. “உழத் தெரிந்த மாடுகள்” என்று நான் முனு முனுத்துக் கொண்டேன்.

அவர்கள் தங்கி விட்டார்கள்!

நான் — அரசாங்க உத்தியோகத்தன் — மீண்டும் போக வேண்டியவனானேன்! ஒருவருடம் வேகமாகத்தான் போய்விட்டது!

1984 - ஆகஸ்ட்! நான் இரண்டுவார விடுமுறையில்! நடந்ததைக் கேள்விப்பட்டு வடமராட்சி வயிரமுத்தர் குடும்பத்தைப் பார்க்கப் போகிறேன்!

கோயில் முகப்பிலே அவர் சூனியத்தைப் பார்த்துக் கொண்டிருந்தார். எலுமிச்சம் பழத்தை நறுக்கிப் பத்து நாள் பங்குனி வெயிலில் காயப் போட்டது போன்ற தோற்றத்துடன் மனைவியும் மகளும்!

மகனைக் காணவில்லை!

“தம்பி எங்கடை மண்ணிலேயே நாங்கள் அகதிகளாயிட்டம் பாத்தியே?” எனக்கு உயிர் நெருப்பில் விழுந்து துடிப்பது போல ஒரு —

இனிமேல் ...?

58, 77, 83, 84 ... எல்லாம் என் நினைவுகளில் பக்கம் பக்கமாய் ...! நான் கையில் இருந்த திசுசரி ஒன்றின் ‘எடிற்றோறியலை’ உரத்துப் படித்தேன். அது இப்படி முடிந்திருந்தது.

“இது உதயத்துக்கு முந்திய காரிருள் —”.

(ஒக்டோபர் 84 ‘களம்’ சஞ்சிகையில் பிரசுரமானது)

கிழிந்து போன வாழ்க்கைகள்

இரவுக்கன்னி தன் காலின் இருட் சலங்கையைக் காலையில் கழற்சி எறிந்துவிட்டு, உசாராவதற்கு முன்னரே அவன் விழித்துக் கொண்டான்.

“இண்டைக்குக் கொழும்புக்குப் போகவேணும்!” என்ற நினைப்பே இரவெல்லாம் ஒரு மன அமைதியின்மையைத் தோற்றுவித்திருந்தது.

“எலாம்” அடிக்காமலே அவன் எழுந்து கொண்டான்.

“முந்தி என்டால் எலாம் அடிக்க அடிக்க என்ன மாதிரிச் சோத்து மாடு மாதிரிப் படுத்துக் கிடப்பாய்” நான் பிரட்டிப் பிரட்டி எழுப்ப வேணும். இப்ப...”

இவனுக்குத் தேநீர் போட்டுக் கொண்டிருந்த அம்மா அங்கலாயித்தாள். உண்மைதான்.....! இப்ப...?

எழுந்தவுடனேயே காலில் சக்கரத்தைப் பூட்டிக் கொண்டான். இவனுடனேயே அதிகாலையில் கண் விழித்து விட்ட தென்றலின் இதத்தை அனுபவிக்க முடியவில்லை. மனதில் ஒரு பயம்! பயம் என்று சொல்ல முடியாது. ஒரு படபடப்பு... ஆ... யெஸ்... ‘ரென்சன்’. அதுதான் சரியான சொல்!

எதிர்கால நம்பிக்கையின் வச்சிர விழுதாய் அந்த “இன்ரவியூ லெட்டர்”! சூட்டுக்கேக்குள் அது இருக்கிறதா என்று நான்காவது முறையாகப் பார்த்து விட்டு எழுந்து கக்கசுக்குப் போனான்.

கிணற்றடியில் முகம் கழுவும்போது காற்றுக் குளிர்ந்து சிலுசிலுத்தது. கூடவே ஒரு வெடிச்சத்தமும் கேட்டது. எல்லாம் பழகிப்போன சத்தந்தான்!

“தம்பி ‘ஐடென்ரிக் காட்’ எடுத்து வைச்சனியோ? பார்மோனை. பேந்து அவங்களிட்டைத் தப்பேலாது...”

தேநீரைக் கொண்டு வந்து அவனிடம் தரும்போது அம்மா அக்கறையுடன் கேட்டாள்.

“டி. ஆர். ஒவிட்டைக் கை எழுத்து வாங்கினதுண்டு எடுத்தியே தம்பி?”

ஐயா அப்போதுதான் எழுந்து வந்தார்.

“மூண்டு நாலு இடத்திலே ‘செக்கிங்’ காம். கவனம் அண்ணை” - இது தங்கை ரமணி!

“என்னட்டை என்ன கிடக்கு ‘செக்’ பண்ண? ஒரு நாளைக்கு மாத்திப் போடுற உடுப்பும், அம்மா தாற இடியப்பப் பாசலும், ஒரு இருநூறு ரூபா காசும் தானே”

இவன் சிரித்தான்! உயிரற்ற சிரிப்புத்தான்!

“அண்ணை, காற்சட்டையிலே உள்ளுக்கு ஒரு ‘பொக்கற்’ தைச்ச விட்டனான். அதுக்குள்ளே வை காசை.”

“அண்ணை, கொழும்பிலே எனக்கு என்ன வாங்கியருவாய்?” என்று கேட்கும் தங்கைதானா இவள்?

“யாழ்ப்பாணத்துக்கு முதல் மினிபஸ் எங்கடை சந்தியிலே அறுமணிக்கெண்டவை. (நாலு மணி தொடக்கம் பஸ் ஒடுமது பழங்கதை எல்லோ?) அதைப் பிடிச்சால் நல்லது.”

சீப்பில் சுருள் மயிர் கௌவிக் கொண்டது! எண்ணெய்ப் போத்தல் திறந்து முடியது! உடுப்புக்கள் அடுக்குக் குலைந்தன! பவுடர்த் துகள்கள் நிலத்தில் பறந்து சிந்தின!

இவன் புறப்பட்டு விட்டான்!

“அம்மா, ஐயா ரமணி போட்டு வாறன்”

“போட்டு வா ராசா. கவனம் அவங்கள் ஏதும் கேட்டாத் தன்மையா மறுமொழி சொல்லு தம்பி!”

அம்மாவின் கண்களில் நீர் கோத்துக் கொண்டது ஏன்?

சைக்கிள் சில்லுகள் வேகமாய் உருண்டன!

இவன் மினி பஸ்ஸினுள் ஏறும்போது வெளியே மெல்லிய தூறல்! புழுதியில் நீர்த்துளி பட்டதும் எழுந்த மண்ணின் மனம்... “இந்த மண்ணை விட்டிட்டு நான் போறன் திரும்பி வாறனோ இல்லையோ?”

இவன் மனதில் இந்த எண்ணும் மிதப்புக் கொண்ட போது, ஒரு நெகிழ்வு நஞ்சின் உள்ளே!

“மினிபஸ் ஆறுமணிக் கெண்டியன் ஆறஞ்சாகுது...”

ஓம். ஓம். வெளிக்கிடப் போறம்...”

தாலாட்டிக் கொண்டு புறப்பட்டான் மினிபஸ்காரன்

“கிறவுட் சேக்கிறதுக்காக அரைவாசித் தூரம் இப்பிடித்தான் தாலாட்டிக் கொண்டு போவினம். சிரிப்புடன் ஒரு குரல்! திரும்பிப் பார்த்தான்.

பணம் குருத்து நிறம், மட்டை மென்சவ்வு மென்மை நீர் கழுவிய பூந் தெளிவு, மாங்குருத்துக் குளிர்ச்சி, எங்கோ பார்த்த சிரிப்பு! ஓ...! மூளையில் பொறி தட்டியது

“எங்களோடா ஏ. எல் படிச்ச ரஞ்சினி ஐஞ்சு வரிசை மாச்சது மாறிட்டாள்”.

“என்ன? விடிய வெள்ளை குட்கேசோடை?”

“கொழும்புக்குப் போறன்”

“ஓ... ஐசீ... என்ன விசேஷம்?”

“ஒரு இன்ரவியுக்குப் போறன். உங்களுக் கென்ன? எப்பவோ வேலை கிடைச்சிட்டுது. நீங்கள் லக்ஷி.”

“இந்த நேரத்திலே கொழும்புக்கு ஏன் போறீங்க? உயிர் பெரிசோ? உத்தியோகம் பெரிசோ? அதுவும் உங்களைப் போல வாட்ட சாட்டமான போய்ஸ்...”

“உத்தியோகம் வந்தாப்பிறகு உயிர் பெரிசாத்தான் இருக்கும். இப்ப உயிரைக் காப்பாத்த உத்தியோகம் தேவையாக் கிடக்கு... என்ன செய்யிறது!”

அவளது பூ முகத்தின் பனிக்குளிர் கொட்டும் மலர்ச்சியை இவன் மனப் பூரிப்புடன் பார்த்தான் என்று நிச்சயமாக எழுத முடியாது. ஏனெனில் இவன் மனம் முற்றாக உலர்ந்து போய்க் கிடந்தது.

“என்று தணியுமிந்த சுகந்திர தாகம். என்று மடியுமெங்கள் அடிமைபின் மோகம்” பாடல் முடிந்தவுடன் அதிகாலையில் யாழ்நகர் தன்னில் பனிபடிகின்றது” என்ற பாடல் மினிபஸ்ஸின் ரேப்பில் ஒலிக்கத் தொடங்கியது. “கண்கள் சொல்லும் காதல் ராகம்” போன்ற பாடல்களை மினிபஸ்காரர் கூட மறந்து விட்டது அதிசயந் தான் என இவன் நினைத்துக் கொண்டான்.

‘மினிபஸ்’ யன்னலூடாக வெளியே பார்த்தான். பச்சை நிறத்தில் நிறையாய் எழுந்து குரக்கன் பயிர், (கொஞ்ச நாள் மறந்து போயிருந்த குரக்கன், வரகு எல்லாம் இப்ப எங்கடை ஆக்கள் போடத் தொடங்கிட்டினம் பட்டினிப் பயந்தான்) அணி வகுத்து நிற்கும் வீரர் போல! தோட்டக் காரனைக் கண்டதும் வீட்டுக் கத்தி நாலாபுறமும் சிதறி ஓடும் கிளிகள் எங்கள் மக்கள் ஒடி வது போல!

மனதில் திடீரெனத் தோன்றும் உவமான உவமேயங்கள் கூட இப்படி அமைகின்றனவே என்று எண்ணித் தனக்குள் சிரித்துக் கொண்டான்.

திடீரென்று ஒரு நினைவின் உந்தலில் குட்கேசைத் திறந்து. ‘ஜ டென்றிற்றிக் காட்’ இருக்கிறதா என்று பார்த்துக் கொண்டான். மினிபஸ் இன்னும் தாலாட்டிக் கொண்டிருந்தது!

“அண்ணை, நான் ஏழு மணி கொழும்பு பஸ்ஸைப் பிடிக்க வேணும். கொஞ்சம்...”

“ஓம்... ஓம்... கட்டாயம் ஆறே முக்காலுக்குப் போயிடுவம். பயப்படாதையும்.”

மனித நேயம் சாஸ்வத மானது தான்! சுன்னாத்துக்கு அப்பால் பேயோட்டம் ஒடி அவன் இவனை யாழ்ப்பாணத்தில் இறக்கியபோது, நேரம் ஆறு ஐம்பத்தைந்து

இவனது உயரமான கால்கள் மண்ணை வேகமாய் மிதித்து முன்னேறின. கொழும்பு பஸ்ஸில் சனங்கள் ஏறிக் கொண்டிருந்தார்கள். இவனது ‘ரிக்கற்’ நீட்டப் பட்ட போது, இப்படிச் சொல்லப்பட்டது.

“தம்பி, இது அடுத்த பஸ்ஸிக்கு, கீழை இறங்கி நில்லும்” நின்றான்!

“ஹலோ, மச்சான் நீயும் கொழும்புக்கே? ஒன்பது மணி பஸ்ஸிக்கு?”

“ஹலோ! ஏன்... ஒன்பது மணி? அடுத்த பஸ் இப்ப வெளிக்கிடும்.”

“இல்லை மச்சான். இண்டைக்கு ஒரு பஸ் ‘பிறேக் டவுனம்’. இனி அடுத்த பஸ் கொழும்புலே வந்துதான் வெளிக்கிடும். வாவன் உதிலை போய் ஒரு ரீ குடிச்சிட்டு உப்பிடிச் சுத்திப் போட்டு வருவம்.”

இவன் நம்பாமல் உள்ளே போய்க் கேட்டான்.

“ஓம்... அடுத்த பஸ் இண்டைக்குக் கொஞ்சம் ‘லேற்’ ஆகும். கொஞ்சந்தான் எட்டு எட்டரைக் கெல்லாம் வெளிக்கிட்டிடும!”

வினாடிகளின் வளர்ச்சி நிமிடத் துளிகளாகி மடிகிறது.

“வாவன் மச்சான். ரவுணுக்கை போய் லாத்திக் கொண்டு திரும்ப வருவம்”

“சீ.. பயணம் எண்டு வந்திட்டுத் திரும்பிப் போக ஒரு மாதிரிக் கிடக்கு, எனக்கு உதுகளிலே நம்பிக்கை இல்லைத்தான். எண்டாலும் என்னத்துக்கு?”

“வாவன் உதிலை இருப்பம்.”

இருவரும் அவ்விடமிருந்த தார்ப் பீப்பா ஒன்றில் ஏறி மதிலுக்கு மேல் குந்திக் காலை ஆட்டிக் கொண்டனர்.

இவர்களைப் போலவே அந்த ஏழு மணி பஸ்ஸுக்கு வந்த இன்னும் பலர்!

“சீ..... நேரத்துக்குத் தெரிஞ்சிருந்தா காலமை ஆறு தலா எழும்பிச் சாப்பிட்டுக் கீப்பிட்டு வந்திருக்கலாம்.....

— ஒரு அரைக் கிழவர்.

சூரியப் பிரகாசம் இப்போது உலகத்தின் மீது வியாபிப்போமா, வேண்டாமா என்பது போல் மாய்மாலம் காட்டிற்று.

“சோ..... மச்சான் எப்பிடி வாழ்க்கை?”

“என்ரை வாழ்க்கையோ? என்ரை வாழ்க்கை ஒரு தைக்க முடியாத ஊசி எண்டு சொல்லன்.....”

“புதுக்கவிதை மணம் அடிக்குது.....”

“என்ன மணம் அடிச்சாலென்ன, உண்மையைத் தான் சொல்லுறன். வெளிநாடு போவமெண்டால் அதுக்கும் காசு வசதிப்படேல்லை.

தம்பியவை ஏன் உதிலை, உயரமான இடத்திலே கண்ணுக்கு எத்துப்படுகிற இடத்திலே இருக்கிறியன்? வில்லங்கத்தை விலைக்கு வாங்கவோ? இஞ்சை வாருங்கோ”

அரைக் கிழவன் அழைப்பில் சிந்தனைச் சரம் அறுந்து போக இருவரும் இறங்கி உள்ளே நடந்தனர்.

கண் கொள்ளாக் கனவும், நெஞ்சு கொள்ளாத ஆசையுமாய் முதல் இனரவியூக்குப் போய் வந்த காலத்தை நினைத்துக் கொண்டு இவன் மணிக்கூட்டைப் பார்த்தான்.

“எட்டு மணியாச்சு. பஸ்ஸைக் காணேல்லை” - கேட்டனர்.

“வந்திடும். கொழும்பிலே ஏதும் பிரச்சனையோ தெரியேல்லை. ஒம்பதுக்கு முன்னம் வந்திடும்” — ஆபீஸ் பதில்

“யாழ்ப்பாணத்துச் சனம் பயணம் வந்தால் திரும்பிப் போகாதெண்டு தெரியும். அது தான் சரியான நேரத்

தைச் சொல்லாமல் பேய்க் காட்டினம்" ஒருவர் புறுபுறுத்தார்.

"நெய்யினை விட்டிட்டு..... இது பாதுகாப்பெண்டு கூடக் காசு கட்டி இஞ்சை வந்தா..... காசையும் வாங்கிப் போட்டு....." — மற்றவர் தொடர்ந்தார்.

அந்த இரண்டாவது மனிதரின் உதடுகளின் இறக்கத்தில் ஒரு முரட்டு அபஸ்வரம் எட்டிப் பார்த்தது.

மணி எட்டரை ஆனபோது இடியப்பப் பார்சலைத் திறந்து இருவரும் சாப்பிட்டனர். உடம்பிலே வியர்வை பங்குனி மாத வியர்வை நசுநசுத்தது. மனப் புழுக்கம் வேறு.

"எத்தனை மணிக்கு பஸ் வரும்? உண்மையைச் சொல்லுங்கோ அல்லது எங்கடை காசைத் தந்து விடுங்கோ, நாங்கள் போறம்....."

ஒன்பது மணிக்கு ஒருவர் குரல் உயர்த்தினார்.

"காலமை ஏழு மணிக்கு வெளிக்கிட்டா, இரவு எட்டு மணிக்காவது கொழுப்பு போய்ச் சேரலாமென்று வந்தம். இப்ப..... பத்து மணிக்கு மேல வெளிக்கிட்டுச் சாமத்திலே கொண்டு போய் விடப் போறியள். அதுக்குப் பிறகு நாங்கள் எங்கை போறது? — இன்னொரு மொட்டைத்தலை உதவிக்கு வந்தார்.

"நானும் இரவு நித்திரை முழிச்சிட்டு நாளைக்கு இன் ரவியூக்கு ஸ்பிறெஷ் ஃகப் போக ஏலாது மச்சான்"

இவனும் கவலைப்பட்டான்.

"ஆ..... இஞ்சை பஸ் வந்திட்டுது.....!"

பின்னால் இருந்த மஞ்சள் சாறிப் பெண் பையைத் தூக்கிக் கொண்டு எழுந்த போது பத்து மணி!

வந்து நின்ற பஸ்ஸில் இருந்து 'டிரைவர்' இறங்கி உள்ளே போனார், ஒரு சிறு பையன் வாளியும் தண்ணியும் துணிபுமாய் ஓடி, பஸ்ஸின் பக்கங்களைக் கழுவத் தொடங்கினான். இன்னொருவன் படாடொன்று குனிந்து பஸ்

ஸின் கீழ்ப் படுத்துக் கொண்டான். மற்றவன் பின் சிலலைக் கழற்றத் தொடங்கினான்.

பஸ்ஸைக்குச் 'செக்ஸிங்' நடக்கிறது! பஸ்ஸைக் கண்டவுடன் சூட்கேசைத் தூக்கிக் கொண்டு எழுந்த இவன் பத்து நிமிடம் கழித்து மீண்டும் அமர்ந்து கொண்டான்.

"டேற்றி ராஸ்கல்ஸ். ஏழு மணி பஸ் எண்டிட்டுப் பத்து மணிக்கும் வெளிக்கிடுகிற யோசனை இல்லை. இது தானே தமிழனுக்கு வந்த டேடு. ஒவ்வொருத்தனும் தன் தன் லாபம்.

முன்னால் நின்ற 'நீல சேட்' ஆங்கிலத்தில் திட்டிக் கொண்டார்.

"பதினொரு மணிபோல வெளிக்கிட்டாத்தானும் நல்லது. நாவற்குழிலை அவங்கள் சாப்பிடப் போடுவாங்களாம். கரைச்சல் இல்லையாம்..."

உள்ளே, பஸ் புறப்பாடு பற்றிக் கேட்கப் போனவர்திரும்பி .. ந்தார்.

"அவங்கள் சாப்பிடப் போற நேரம் இவைக்கு இப்பத் தான் தெரியுமோ?" — வழக்கைத் தலை சிரித்தார்.

"அடுத்த பஸ் ஒரு மணிக்காம். இரண்டும் கிட்டக் கிட்டப் போனால், ஒண்டுக் கொண்டு பாதுகாப்பாம்.

"ஓ! இரண்டு பஸ் அடுத்தடுத்துப் போனால், வழிலே கொள்ளையடிக்கிறவங்களுக்கும் லாபம்".

பஸ்ஸின் கிருத்த வேலைகள் முடிந்து, டிரைவர் அடித்து "டயர்" மாற்றி, பஸ்ஸில் பிரயாணிகள் ஏறிய போது நோம் பதினொரு மணி!

"இனி என்னப்பா கணக்கம்?

"டிரைவர் குளிக்கிறாராம் வருவாராம்".

"குளிக்..... கிரு..... ராம், வரு..... லா..... ம்"

ஒருவர் வார்த்தைகளை அக்கக்காய்ப் பிரித்தார்.

"இவ்வளவு நேரமந்கான் ஒவ்வொரு காரணம் சொல்லிப் பேய்க் காட்டினியள். இனியும் பேய்க் காட்டேலாது....."

“நாங்கள் எல்லாரும் சேந்து மறியல் இருப்பம்”.

“உங்கடை பஸ் முண்டையும் கொழும்புக்கு ஓடவிட மாட்டம்”

பிரயாணிகள் எல்லாரும் சேர்ந்து சாத்விகப் போராட்டம் ஆரம்பிக்க, ஆயத்தமான போது (இந்தக் காலத்திலுந் தான்) டிரைவர் வந்து பஸ் எடுத்தார்.

“உன்ரை இன்ரவியூ நேரத்துக்கு போயிருவம். பயப் பிடாதை ரவி”

“என்ன நிச்சயம்? வழியிலை?”

இவன் சிரித்தான். மீண்டும் உயிரற்ற சிரிப்பு!

(ஜூன் 1985 —மல்லிகையில் பிரசுரமானது.)

நாளைய ஓட்டைகள்

தனது காலத்தில் தான் ‘எஸ். எஸ். சி. பரீட்சைக்கு விண்ணப்பம் போட்டுப் போட்டு விரல் இளைத் ததை நினைவு படுத்திப் பார்த்தார் மணியம் மாஸ்டர்! இப்படி எல்லாம் செய்யலாம் என்றால்... எவ்வளவு சுலப மாய்... ஒரே முறையில்...? அவரது சிந்தையில் நுங்கும் நுரையுமாய்ச் சிந்தனை வெள்ளம் பெருக்கெடுத்து அலை அலையாய்ப் பாய்ந்தது.

சுவருக்கு மேலே இருந்து வந்து விழும் பொட்டலங் களைப் பிணத்தைக் கண்ட முதலை போல ஆசைப்பட்டு அள்ளி எடுத்துக் கொள்கிறார்கள் மாணவர்கள்.

“ஹெலிகொப்டரிலை இருந்து விழுகிற உணவுப் பொட்டலங்களை ஒரு வேளை நாங்கள் இப்பிடித்தான் ஆசைப்பட்டு அள்ளி எடுக்க வேண்டிய காலம் கெதியா வரப்போகுது. எண்டு நினைச்சிருந்தான். இதுகள் இந்த மறு மொழியை அந்த மாதிரி எல்லே அள்ளுதுகள்?”

பக்கத்தில் சுவரில் சாய்ந்தபடி நின்றுகொண்டிருந்த இரத்தினம் மாஸ்டரிடம் மெதுவாய்ச் சொன்னார் மணியம்.

“இந்தப் பள்ளிக் கூடத்திலே உது வழக்கம்... மாஸ்டர். ஒருவன் வந்து கேள்விப் பேப்பரைப் பறிச்சுக் கொண்டு போவான். பேந்து மறுமொழிப் பொட்டலங்கள் சரமாரியாய் வந்து விழும். நான் இரண்டு வருசத்துக்கு

முந்தி ஒருக்கா வரேக்கையே இப்பிடித்தான். இப்ப இல்லும் மோசமாயிட்டுது. நீங்கள் உப்பிடிச் சுமர கண்டும் காணாத மாதிரி இருக்கவேண்டிபதுதான்...''

இலேசாகச் சிரித்துப் படி சர்வ சாதாரணமாய் மெழுகு உருகும் இயல்போடு இப்படிச் சொன்னார் இரத்தினம்.

''அப்ப, அவை செய்பிறனும் நாங்கள் பார்த்துக் கொண்டு நிக்கிறதும் சரி என்று சொல்லுறியுளோ?''

மனதில் தோன்றிய எல்லாக் கேள்விகளையும் இப்படித்தான் குவித்தார் மணியம்.

''நல்ல சரியும் பிழையும் 'ஒப்பர வொழுது' என்று தான் ஒளவையாரும் சொல்லியிருக்கிறார். அதிகமான ஆட்கள் செய்யிறதாதான் சரி, பிறகு வாங்கிக் கட்ட ஏழும?''

''பலர் செல்லும் வழியில் செல்வது அறநெறியல்ல. தன் மனச்சாட்சி எதைச் சரி என்று சொல்கிறதோ அதன் படி செய்பவன்தான் அறவோன். அவனே யான்...?''

மோதிரா காந்தியைப் பற்றி மு. வ. இப்படி எழுதியதை எப்போதோ வாசித்த நினைவு!

''நான் மகாத்மா இல்லைத்தான் எண்டாலும்.....''

''அறிஞர் செல்லும் வழியில் சென்று ஒழுகு'' என்று தான் ஒவ்வைப்பாட்டியும் நினைச்சிருக்கும்..''

இரத்தினம் மாஸ்டரை விட்டு நீங்கி ஜி. சி. ஈ சாதாரண தரப் பரீட்சை நடந்து கொண்டிருந்த அந்த மண்டபத்தின் பின்புறத்தை நோக்கி வேகமாய் நடந்தார் மணியம்.

சல்லு வைத்துச் சுற்றப்பட்ட பொட்டலம் ஒன்று அவரின் தலைக்கு மேலே வந்து விழுந்தது. அதை ஏற்பட்ட வலியைத் தாங்கிக் கொண்டே வீங்கிப் போன பகுதியைத் தடவிப் பார்த்துக் கொண்டார் அவர்! முன்னால் இன்னொன்று; பின்புறத்தில் வேறொன்று.

எலும்புகளை எண்ணக்கூடிய உடம்புதான் மணியம் மாஸ்டருக்கு! ''நரம்பு மனிதர்'' என்றும் சொல்லலாம்; உடம்பில் உள்ள வலுவை விட உள்ளத்து வலு அதிகம்!

''சுர்'' என்று தலையில் ஏற்பட்ட வலியை முகத்தில் காட்டிக் கொள்ளாமலே பொட்டலத்தைப் பிரித்தார்,

அன்றைய வினாத்தாளின் ஏழாம் எட்டாம் கணக்குகள் முற்றாகச் செய்யப்பட்டிருந்தன. அவரும் ஒரு கணித மனிதர்தான். ஒரு நிமிடம் செய்யப்பட்டிருந்த கணக்குகளைச் சரி பார்த்தார்.

சரிதான்!

முன்னால் விழுந்த பொட்டலத்தை எடுப்போம் என்று குனிந்த பின்னர்தான் தெரிந்தது அதைக் காணவில்லை.

பின்புறம் திரும்பினார் அதையும் காணவில்லை. பக்கத்திலே பார்வையைச் செலுத்தினார்.

ஒரு பெண் பிள்ளை மளமள வென்று அந்தக் கடதாசியைப் பார்த்து எழுதுவிட்டுப் பின்னால் இருந்த மற்றொன்றிடம் நீட்டியது.

ஒரு கணம்!

மணியம் மாஸ்டரின் பின் மண்டையில் புழுக்கள் நெளிந்தன! உடம்பைத் திடீரெனச் சாக்கடையில் போட்டுப் புரட்டி எடுத்தது போல் ஒரு உணர்வு,

''என்னைப் பேயன் என்று நினைக்கிறார்கள்..... கண்ணுக்கு முன்னால் என்றை நேர்மைக்குச் சவால் விடுகினம்?''

''நானைக்கு இவை என்னையே இந்த இடத்திலே இருத்தி இவ்வளவு கணக்கையும் செய்துதான் என்று கேட்பினம்...''

''தமிழன்றை பண்பாடு நேர்மைக்கு முக்கியத்துவம் கொடுத்த பண்பாடு ஒழுக்கமும் கட்டுப்பாடும் நிறைந்த பண்பாடு. எப்பிடியும் வாழலாம் எண்டில்லாமல் இப்படித்தான் வாழவேணும் எண்டதிலே அழுத்தம் கொடுத்த பண்பாடு. அந்தப் பண்பாட்டு ஊற்றுகள் எந்த யுகத்திலையும் அடைபடக்கூடாது...''

கண நேரச் சிந்தனைதான்!

எட்டி அந்தக் கடதாசியைப் பறித்துக் கொண்டார் மணியம்! எல்லா மாணவர்களும் அவரை நிமிர்ந்து பார்த்தனர். அந்தப் 'பார்வைகள்' ஒரு மாதிரித்தான் இருந்தன.

“இண்டச் செடிக்குள்ளே வலியப் போய்த் தலையைக் குடுக்கிறீர் மணியம்...”

முன்னுக்கு நின்ற இரத்தினம் ஒட்டமும் நடையுமாய் அந்த இடத்திற்கு வந்தார்.

“பரவாயில்லை! பாப்பம்.....”

மண்டபத்தின் முன்பக்கத்திலிருந்து ஒவ்வொரு பிள்ளையின் விடைத்தாள்களையும் தட்டிப் பார்த்துக் கொண்டே வந்த, மணியம் இடையில் காணப்பட்ட பொட்டலத்தாள்கள் எல்லாவற்றையும் பறித்துக்கொண்டார். மொத்தம் நாற்பது - ஐம்பது கடதாசிகள் இருக்கும்.

இவ்வளவையும் பேசாமல் அவதானித்துக் கொண்டு மெழுகுப் பொம்மையாய் மேசையில் இருந்த பிரதம மேற்பார்வையாளரின் மேசையில் அவற்றைக் கொண்டு சென்று வைத்த போது,

“நாங்கள் உதுகளைக் கண்சாடையா விட்டாத்தான் நல்லது. இல்லாட்டிச் சோதனை நடத்தி முடிக்கேலாது. மற்றது பின்னோம் வீட்டை போய்ச் சேரவேணும். இனி இந்தக் காலத்திலே சட்டத்தையும் இறுக்கிப் பிடிக்கப் படாது...” என்றார் அவர்.

அந்தப் பரீட்சை மண்டபத்தில், தான் சிந்தனையாலும் கொள்கையாலும் தனித்து நிற்கும் உணர்வு இப்போது முதல் முறையாக மணியத்தாருக்கு ஏற்பட்டது.

“நான் சட்டத்துக்குப் பயப்பிடேல்லை. மனச்சாட்சிக்குப் பயப்பிடுறேன்” மெதுவாக, ஆனால் உறுதியாகக் கூறி விட்டு நகர்ந்தார்.

“ஆம் ஐ எ பிளாக் சீப்?”

தன்னைத் தானே கேட்டுக் கொண்டார் பதில் தெளிவாகவில்லை,

சோதனை முடிந்து சில நிமிடங்கள் சென்றிருக்காது மணியம் மாஸ்டரைச் சுற்றிவர வியூகம் அமைத்தது போல ஒரு கூட்டம். முப்பது நாற்பது இளைஞர்களைக் கொண்டது. படிப்படியாக அவரை நெருங்கிக்கொண்டிருந்தது.

அவராகப் புறப்பட்டு வந்தேன். அதுவாகத்தான் வீடு திரும்பப் போகிறேனோ?”

“காந்தியை ஆபிரிக்காவில் இப்படித்தான் அணுகி அடித்து நொருக்கினார்களோ?”

“யேசுவை இப்படித்தான்”

அவரது நினைவுகள் மௌன மரணமாகின்றன அவர்கள் நெருங்கி விட்டார்கள்.

“என்ன மாஸ்டர் பிள்ளையள் எழுதின பேப்பரைக் கிழிச் செறிஞ்சிராம்”

“நீங்களே ஸங்கடே பிள்ளையாளுக்கு கூலை வைக்கப் பார்க்கிறியன் என்ன?”

“உனக்கு எங்களைப் பற்றி விளங்கேல்லை. அது நான் என்ன?”

ஒருவன் முறைக்கும் கண்களுடன் மிக அருகில் வந்து விட்டான்! நிர்ப்பயமாய் நிற்க மணிபத்தாரால் முடியவில்லை. கல்லூரிச் சுவரொன்றைக் கெட்டியாகப் பிடித்துக் கொண்டார். அருகிலே நின்றவனை நிமிர்ந்து பார்த்தார். அது கல்லூரித் தனமான முகமாய் இல்லை. மீசை அப்போது தான் மெதுவாக அரும்புகின்ற கோலம். அவனுக்கு மிஞ்சி மிஞ்சிப் போனால் பதினாறு வயதுதே இருக்கும் - என்காட்டி அது

“நான் பார்த்தெழுதின பேப்பரைத்தான் எடுத்தனான். பிள்ளையள் தாங்களா எழுதின பேப்பரை எடுக்கேல் லேயே?”

சிறந்த பேச்சாளரான அவரது குரல் இப்போது ஏனோ ஈனஸ்வரத்தில் ஒலித்தது.

“சரி, பார்த்தெழுதினால் என்ன பிழை? அவை ‘டி’ எடுத்தால் உமக்கு என்ன நட்டம்?”

“எனக்குத் தனிப்பட்ட முறையிலே ஒரு நட்டமும் இல்லைத்தான். ஆனால் எங்கடை சமதாயத்துக்கு நட்டம். அவை நாளைக்குத் தன்னம்பிக்கை இல்லாமல் வளரப் போயினம், அதற்கும் மற்றவையை எதிர்பார்ப்பினம். ஒழுக்கமும் சுட்டுப்பாடும் இல்லாமல் வருவினம். அறிவை வளர்த்துக் கொள்ளாமலே ‘சேர்ட்டிபிகேற்றுகளைத்’ தூக்கிக் கொண்டு திரிவனம்... உண்மையான திறமைசாலியை நாங்கள் கண்டு கொள்ள முடியாமல் போகும்...”

விழுங்கி விழுங்கி மெதுவாகச் சொன்னாலும் இறுக்கமாகவே சொன்னார் மணியம்.

“உந்தப் புலம்பலும் கிழட்டு உபதேசமும் எங்களுக்குத் தேவையில்லை. நாளைக்குத் தொடக்கம் நீ இந்தப் பள்ளிக்கூடம் வரப்பிடுவது. வந்தால் எலும்பை முறிச்சுக் கையிலே தருவம்...”

பயமுறுத்த ஒங்கிய கையை மெதுவாகப் பின்னெடுத்துக் கொண்டு அவன் விலகினான்.

பள்ளிலிருந்து ஆட்சன் உதிர்ந்து கொண்டே இருந்தார்கள். மணியம் மாஸ்டரும் இறங்கி நடந்தார்.

இரவு வெகுநேரமாகியும் அந்த நினைவு மனதில் பச்சைப் புண்ணாகப் பரவி ஆற மறுத்தது. நிதிரா தேவியுடன் இழுத்துப் பிடித்து விளையாடிக் கொண்டிருந்தது.

படுக்கையை விட்டு எழுந்து, லாம்பைத் தூண்டி விட்டு மேசையில் அமர்ந்தார் அவர்.

“இந்த நடுச்சாமத்திலே எழும்பி இருந்து என்ன படைக்கிறியள்?” ஷேச்சலுடன் முனிக் கொண்டே மனைவி மறுபுறம் திரும்பிப் படுத்தாள்.

“நான் கடமையைச் செய்ததற்காய் அவமானப் படுத்தப்பட்டேன், அச்சுறுத்தப்பட்டேன்.”

என்று மேலதிகாரிக்கு ஒரு கடிதம் எழுதினால் என்ன? லாச்சியைத் திறந்து பேனாவை எடுத்தார்.

“தேவையில்லாத பிரச்சனைகளை வாங்கிக் கொண்டு வாறது. இங்கே வந்து சாமம் சாமமா எழுதிற்று. மற்ற வாத்திமா ரெல்லாம் பாத்துக் கொண்டு பேசாமல்தானே நிண்டவை? இவருக்குத்தான் தான் ஏதோ பெரிய அரிச்சந்திரன் என்ற நினைப்பு! தருவாங்கள் வாங்குங்கோ!”

மறுபடியும் புறுபுறுத்துக் கொண்டு மனைவி எழுந்து உட்கார்ந்தாள்.

“என்ன செய்யப் போறியள் இப்ப?”

“டி. ஈ. க்குக் காயிதம் எழுதப் போறன்...”

“இப்பதைப் பள்ளிக்கூடத்துப் பொடியள் டி. ஈ. என்ன டாப்போலை பயந்திடுவாங்களோ? நீங்கள் எல்லோ பிரின்சிப்பல் முதல் டி. ஈ. வரை எல்லாருக்கும் பயந்து அவை சொல்லிற்றதை அப்பிடியே செய்வியள்?”

பேனாவைப் பறித்து லாச்சிக்குள் போட்டு மூடினால் மனைவி- “இப்ப பேசாமல் வந்து படுங்கோ... நாளைக்குத் தொடக்கம் சோதினைக்குப் போகாமல் விடுங்கோ...”

“அப்ப... அவங்கள் வரப்பிடுவது எண்டு சொன்னதுக் காண்டி. நான் போகாமல் விடுகிறதோ? நான் செய்தது பிழை என்று ஏற்றுக் கொள்றதோ?”

வேதனையில் மனமரங்கள் வெறுமையாய் உதிருகின்றன. அவருக்கு அது ஒருவகையில் தனிமை தரும் வேதனை.

‘நான் செய்தது சரி என்று சொல்ல... என்னை உற்சாகப்படுத்தா விட்டாலும் ஆறுதல்படுத்த இளைஞர்கள் தான் இல்லை யெண்டால்... வயது வந்தவர்களும் இல்லை. நான் தனி! தனித்துவமான தனி! தனிமைப்படுத்தப்பட்ட தனி!..’

நெஞ்சு அடைக்க வெறுமனே கண்களை மூடிப் படுத்திருந்து விட்டு விடியற்காலை எழுந்தார்.

கழுவிய முகத்தைக் கண்ணாடியில் பார்த்தார்.! ஒரு இரவில் — ஒரே ஒரு இரவில் துன்பம் ஒரு மனித முகத்தில் தன் அடிச்சுவட்டை இவ்வளவு அழுத்தமான கோடுகளாய்க் கிழிக்க முடியும் என்பதை அவரால்யே நம்ப முடியாதிருந்தது.

சோதனைக்குப் போகாமல் விடுவோம் என்று ஒரு மனம் நினைத்தது. அத்தகைய தோல்வியைத் தாங்கிக் கொள்ள முடியாமல் இன்னொரு மனம் உள்ளிருந்து போராடியது. பயந்த முகம் மனதைச் சுய கௌரவம் கொண்ட மனித மனம் வென்றது.

குளித்தல், சாப்பிடுதல், உடுப்புப் போடுதல், தலை இழுத்தல் எல்லாவற்றையும் அனிச்சைச் செயல்களாக முடித்துக் கொண்டு அவர் புறப்பட்டார்.

குறித்த கல்லூரி ஆசிரியர் ஒருவர் — மணியம் மாஸ்டரை நன்கு தெரிந்தவர் — வழியில் எதிர்ப்பட்டார்.

‘‘உங்கடை பெடியன் மிச்சம் மோசமாய் நடக்கிறான் கள். கேள்விப் பேப்பரை பறிச்சுக் கொண்டு ஓடுறது! மட்டு மரியாதை இல்லாமல் கதைக்கிறது வெருட்டி டுது...’’

ஒரு எதிர்பார்ப்பு! இவராவது தனக்குச் சாதகமாய்...?

‘‘இந்தக் காலத்துப் பெடியனை அவங்கடை இஷ்டத்துக்கு விடவேணும் மாஸ்டர். காலத்துக்குத் தக்கபடி நாங்கள் மாறவேணும்...’’

‘‘அவங்கள் சொன்னதும், இவர் சொல்றதும் ஒன்று தான். இவர் கொஞ்சம் மரியாதையாய்ச் சொல்கிறார். அதுதான் வித்தியாசம்...’’

மீண்டும் தனிமை! மீண்டும் தோல்வி! கல்லூரி அதிபரை அதிபர் அறையில் கண்டு கதைத்தார்.

‘‘நீங்கள் கோபம் வந்த உடனை யோகிக்காமல் செய்திட்டியன் போலை இருக்கு... இப்பத்தைப் பெடியனோடையிண்டப்பிடாது...’’

ஆயிரம் ஈட்டிகள் ஏக காலத்தில் நெஞ்சைத் துளைக்க வில்லை. ஆத்மாவையே ஈட்டி முனைகளின் நரகாக்கினிசில் வாட்டுவது போல உணர்ந்தார் மாஸ்டர். அடிபர் கூடவா இதற்கு ஆதரவு!

அதே இடத்தில் இருந்து தனடி மேலிகாரிக்கு தனது நிலையை விளக்கிக் கடிதம் எழுதினார்.

‘‘.....இதனால் ஏற்பட்ட உளத்தாக்கத்தினால் இக்கல்லூரியில் தொடர்ந்து நோக்குநராகக் கடமையாற்ற முடியவில்லை என்பதை உங்களுக்கு அறியத் தருகிறேன்...’’

கடிதத்தை ஒட்டி முகவரி இட்டார். அப்போது அங்கே தற்செயலாக வந்தாரா மணியத்தாரின் கல்லூரி நண்பரும். அயற் பாடசாலை அதிபருமாகிய பொன்னம் பலம்:

‘‘டேய் மணியம் கேள்விப்பட்டேன் எல்லாம்...’’

‘‘ம்... ம்...;’’

படிக்கேக்கை இருந்த துணிவும் நேர்மையும் இப்பவும் உன்னட்டை இருக்கு.. அந்த அறிவு... நேர்மை... சரியான சந்தோஷமாயிருக்கு எனக்கு...!',

“அப்ப..... நான் செய்தது சரியோ?”

“டேய் விசரா! பிழையெண்டு யார் சொன்னது? இப்பிடித்தான் எல்லாரும் இருக்கவேணும். இல்லாட்டிப் படிக்கிறதிலும் சோதனை வைக்கிறதிலும் என்ன அர்த்தம்? உன்னை துணிவு... நான் பாராட்டினா...!’”

சுரவிறகில் புகை பொங்கியது போல மணியத்தாரின் மனதில் ஒரு நிறைவு.

இன்னும் ஒரு மனிதன் இருக்கிறான். நானைய எங்கள் சமுதாயம் பற்றி நியாயமான அச்சம் கொள்ள, என்னைப் போல இன்னும் ஒரு மனிதன் இருக்கிறான்! நான் தனி அல்ல.

“மணியம் நீயும் நானும் சொன்ன உவங்கள் கேட்க மாட்டாங்கள். சொல்லுறவை சொன்னால் கேட்பார்கள். நீ வா.....”

மணியம் மாஸ்டரின் மனம் இப்போது நிச்சலனமாய் இருந்தது! அவர் எழுந்து பரீட்சை மண்டபத்தை நோக்கி நடந்தார்.

(14-7-85 ஈழநாடு வாரமலரில் பிரசுரமானது)

சாம்பல் படர்ந்த தணல்

4-ஆம் ஆசிரியர் வகுப்பினுள் நுழைந்த போது நான் எழும்பவில்லை என்பதில் களங்கமற்ற விபரத்தைக் கொண்டிருக்க வேண்டும் குகநாதன். நான் ஒரு போதும் இவ்வாறு ஆசிரியர்களை அலட்சியப்படுத்துபவன் அல்லன் தான். என்னுடைய விழிகள் ஆசிரியரைப் பார்த்தும் பார்க்காதவை போலக் கீழ் நோக்கி இருந்தன.

“டேய்..... சசி..... புது ரீச்சர் வாருவா.....”

நான் வரட்சியாகச் சிரித்தேன்.

“வரட்டன். வந்தால் என்ன இப்ப.....?”

“எல்லாரும் எழும்பினமடா, நாங்களும் எழும்புவம்.....”

“நீ வேணுமெண்டால் எழும்பன். என்னை என்னத்துக்குக் கூப்பிட்டுக் கொண்டு நிக்கிறாய்?”

எனது குரலில் ஓர் அசாதாரண அழுத்தம் இருந்தது எனக்கே வியப்பாய் இருந்தது.

புதிய ஆசிரியருக்கு மரியாதை தராமல் எனது பண்புப் பகுதியின் கதவைச் சாத்திக் கொண்ட போதும், பழைய நினைவுகள் புகாமல் எனது மனக் கதவைச் சாத்திக் கொள்ள முடியவில்லை என்னால்.

வயிற்றைக் குமட்டிய கசப்பு மேலே எழுந்து நெஞ்சில் வழிவது போல ஒரு உணர்வு!

நான் ஆறும் வகுப்பில் தான் இந்தக் கல்லூரிக்கு வந்தேன். அந்த முதல் நாள்.....!

யோகேஸ்வரன் மாஸ்டர் வகுப்பாகிரியராக வகுப்பினுள் நுழைந்த போது என்ன மாகிரி அந்த உற்சாகத்துடன் எழுந்து “குட்மோனிங்” சொன்னேன்! அந்த உற்சாகம் ... அந்த நம்பிக்கை அந்த நல்லெண்ணம்... சீ..... இப்போது தலையை வேகமாக உலுப்பிப் பெருமூச்சு விட்டுக் கொண்டது நான்தான்!

எனது மரமண்டையில் உண்மையான விஷயங்கள் உறைப்பதற்கு, ஐந்து நீண்ட..... மிக நீண்ட வருடங்கள் எடுத்திருக்கின்றன.

யோகேஸ்வரன் மாஸ்டர் சிரிக்கும் போது மொட்டு ஒன்று மெல்ல இதழ் விரியும் அதன் கவர்ச்சியும் தென்படும். அந்தச் சிரிப்புத் தான் என்னை முதலில் கவர்ந்தது என்று சொல்லலாம். ஆனால் வெறும் வெளித் தோற்றத்தினால் மட்டும் ஆகர்ஷிக்கப்பட்டுப் போன குழந்தையாக, அல்லது ‘பேய்கை’ நான் இருந்தேன் என்று சொல்வதையும் என்னால் ஏற்றுக் கொள்ள முடியவில்லை.

‘கம்’ மென்ற மல்லிகை வாசனை திடீரென்று மனதினுள் புகுந்து தொடுவது போல, அந்தச் சிரிப்பும் வெள்ளைவேளேரென்ற உடையும், நேர்த்தியான தலை இழப்புத் தான் என்னைத் திடீரெனத் தொட்டன. என்பது உண்மை தான். நான் மறுக்கவில்லை. பின்னர்..... பல நிகழ்வுகள்.....

ஆங்கில பாடம் முடிவடைவதற்கான மணி அடிக்கும் திரும்பிப் பார்த்தால் அடுத்த சமய பாடத்திற்கு ஆயத்தமாக யேகேஸ்வரன் மாஸ்டர் வந்து காவல் நிற்பார் மணி அடித்த மறு விநாடி..... திரும்பிப் பார்த்தால் அவரைப் பார்க்கலாம் என்ற நியதி, இந்த ஐந்து வருட காலத்தில் ஒரு நாள் கூட இந்த நியதி மீறப்பட்டதில்லை!

புது ரீச்சர் மாணவர்களின் பெயர்களைக் கேட்கிறார் போல் இருக்கிறது. பக்கத்தில் இருந்த குகநாதன் எழுந்து

நின்று தன் பெயரைச் சொல்கிறான், தொடர்ந்தும் வேறு சில கேள்விகள். இப்போது என்னுடைய முறை.....!

“தம்பி..... உம்மடை பேர்.....?”

“.....”

“தம்பி, உம்மைத்தான் கேட்கிறேன். பேரைச் சொல்லுமன்.....”

“சசிதரன்”

நான் இருந்தபடியே கூறிவிட்டுத் தலையைக் குனிந்து கொண்டேன். என் நினைவுகள் அறுபடாத சங்கிலியாக..... அவர் சொல்லிக் கொண்டிருப்பார்.

“அன்பும் சிவமும் இரண்டென்பர் அறிவிலார்,

அன்பே சிவமாவது யாரும்.....”

நாங்கள் இது வரை எழுதி முடிக்கும் போது மணி அடித்து விடும். அடுத்த நாள் வந்து யாரையும் எதுவும் கேட்காமல் வெகு இயல்பாகத் தொடங்குவார்.

“.....அறிகிலார்”

“அன்பே சிவமாவது யாரும் அறிந்தபின்

அன்பே சிவமாய் அமர்ந்திருப்பாரே.....”

இது ஒரு நாளை விதிவிலக்கு அல்ல. நியதியே அது வாய்..... வழக்கமே அதுவாய்

வேறு எந்த ஆசிரியரிடமும் காணப்படாத இந்தப் பங்கவாலிற்றியே என்னை அதிகமாய்க் கவர்ந்திருந்தது.

எந்த ஒரு நிகழ்வுக்கும் நேரம் தவறாதவராக, எந்த ஒரு சந்தர்ப்பத்திலும் தன் கடமையைச் சரியாகச் செய்து முடிக்கத் தவறாதவராக யோகேஸ்வரன் மாஸ்டர் எனது மனதில் வளர்ந்திருந்த போது.....

புது ரீச்சர் கரும்பலகையில் ஒரு கணக்கு எழுதியிருக்கிறார். குகநாதன் முதல் கேதீஸ்வரன் வரை எல்லாரும் அதைப் பார்த்து எழுதிச் செய்து கொண்டிருக்கிறார்கள். நான் எழுதவில்லை. என்ன எழுதி..... என்ன செய்து...?

ஆறும் ஏழாம் வகுப்புகளில் 'ஏ' வகுப்பில் இருந்த நான் எட்டாம் வகுப்பின் ஆரம்பத்தில் 'ஓ' வகுப்பிற்குத் தள்ளப்பட்டேன். அந்த வகுப்பிலே முதல்நாள் வேற்றுத் தெருவில் கால் வைத்து விட்ட உணர்வு தான் ஏற்பட்டது எனக்கு! எல்லா மாணவர்களும் கூடிக் கூடிக் கதைத் தார்கள். கூடிக் கூடி விளையாடினார்கள் என்னை அவர்கள் சேர்த்துக் கொள்வதாயில்லை அது ஒன்றும் புதுமை அல்ல. வேடிக்கை அல்லது விபரீதம் என்னவென்றால் நான் வரியவே சென்று அவர்களிடையில் புதர்து கொண்டபோதும் அவர்கள் என்னை விலக்கியே வைத்தனர்.

"உவர் 'ஏ' வகுப்பாலை வந்தவர். பெரிய கொம்பு எண்ட எண்ணம்."

"அங்கை ஒரு இழவும் தெரியாமல்தானே இஞ்சை தள்ளப்பட்டுப்போனார். பேந்தென்ன கொம்பு...?"

"டே மச்சான்... உவரை நாங்கள் மொனிட்டர் வைக்க விடப்பிடினாது...?"

"உவரை முதலாம் பிள்ளையா வரவும் விடப்பிடினாது டேய் ரவி. நீ கவனமாய்ப் படி...".

நான் விலகி ஓடவே விரும்பினேன். அனாலும் நான் அஞ்சியோ அல்லது அருவந்ததோ விலகி ஓட முடியாத நிர்ப்பந்தம் இருந்தது. யோகேஸ்வரன் மாஸ்டர் வந்தார்.

அன்பைப் பற்றி அரைமணி நேரம் பிரசங்கம் செய்தார். எல்லாரும் எல்லாரையும் அன்புடன் நடத்த வேண்டும் என்றார். யாரும் யாருடனும் கோபம் போடக் கூடா என்றார். எந்த ஒரு மாணவனுக்கும் ஏதும் பிரச்சினை இருந்தால் தன்னிடம் தனிமையில் வந்து சொல்லலாம் என்றார்.

உத்கும் தொண்டையும் காய்ந்து உணர்வுகள் தொய்ந்து போன நிலையில், ஒருநாள் நான் அவரிடம் சென்று தனிமையில் எனது பிரச்சினையைக் கூறினேன் எனது மனப்பதிவுகளைப் புரட்டி அவரிடம் சொல்லும்

போது, ஒருவேளை நான் மிகவும் பாதிப்படைந்து காணப் பட்டிருக்கலாம்,

"என்னுடைய அந்த வகுப்பிலே சரிக்கட்ட ஏதாது சேர்..."

என்று அழாக் குறையாக நான் அவரிடம் சரண் அடைந்தேன்.

அவர் மிக இயல்பாக அந்த வகுப்பில் குகநாதனைக் கூப்பிட்டார்.

"இவனை இனிமேல் உன்ரை நண்பன் போல நீ நடத்த வேணும். உன்ரை ஆக்களிட்டையும் சொல்ல வேணும். நான் நாளைக்குக் கவனிப்பன்"

என்று கட்டளை இடுவது போலவே சொன்னார். குகநாதன் பணிந்து விட்டான்.

அப்போது குகநாதனிடம் தோன்றிய ஒரு புன்முறுவல்! அந்தப் புன்முறுவலே ஒரு அழுத்தமான நட்புக்குப் பாதை காட்டி விட்டது.

இன்று...! குகநாதன் எனக்கு ஒரு சிறந்த நண்பன் அந்த வகுப்பின். "ஹீரோ" குகநாதன் என்பதைப் புரிந்து தெரிந்து கொண்டு அவனைக் கொண்டு விடயத்தைச் சுலபமாயும் வெற்றிகரமாயும் முடித்த திறமை... யோகேஸ்வரன் மாஸ்டரைப் பற்றிய 'இமேஷ்' மேலும் ஒருபடி உயர்ந்து பதிந்து கொண்டது.

புது ரீச்சர் கணக்குச் செய்தவர்களைக் கொண்டுவரும் படி கூறி கொப்பிகளை திருத்திக் கொடுக்கிறார். நான் கொண்டு போகவில்லை. செய்தால் தானே கொண்டு போகலாம்? நான் செய்ய மாட்டேன்!

ஏதாவது ஒன்று தெரியவில்லை என்றால்... அது எதுவாக இருந்தாலும், யோகேஸ்வரன் மாஸ்டரிடம் கேட்கலாம். பேச்சுப் போட்டித் தரலங்களில், நான் அவரிடம் போனால் அவர் முதலாம் புரிக் எடுக்கக்கூடிய விதமாய்

பயிற்றி விடுவார். நாடகப் பயிற்சி அதை விடத் திறம்! பாட விடயங்களிலே சந்தேகம் இருந்தால் கூட அவரிடம் கேட்க முடியும். ஒரு சமய பாட ஆசிரியருக்கு விஞ்ஞான கணித அறிவு கூட இருந்தது எனக்குப் பல காலம் வியப்பாகவே இருந்ததுண்டு. மனித உறவின் மிக நுட்பமான பகுதிகளைத் தொட்டுக் காட்டி அவர் எழுதும் சிறுகதைகள் அழைவிட அதிசயிக்கத் தக்கவை!

பத்திரிகையிலே யோகேஸ்வரன் மாஸ்டருடைய பெயர் அடிக்கடி வரும்! ஊரிலே சனசமூக நிலையத்தின் செயலாளராக இருந்து அவர் ஆற்றும் சேவைகள் பற்றியும், பல நோக்குக் கூட்டுறவுச் சங்கத்தின் தலைவராக அவர் புரியும் பணிகள் பற்றியும்... நான் அடிக்கடி இவற்றை வாசித்து மகிழ்ந்திருக்கிறேன்.

“எங்கடை யோகேஸ்வரன் மாஸ்டர் எவ்வளவு பெரிய ஆள்...?” நான் செல்லச் செல்ல இவரைப் போலவே ஆக வேண்டும் என்ற நப்பாசை எனக்குள் ஊறலெடுத்திருந்தது.

“கணக்கு இன்னும் காட்டாத ஆக்கள் எழும்புங்கோ!” புதுரிச்சர்தான் கத்துகிறார். நான் எழும்பவில்லை.

“தம்பி... அந்த மூலையிலே இருக்கிறவர்... நீர் காட்டிப் போட்டீரோ?”

“இல்லை”

இருந்தபடியேதான் பதில்

“ஏன் காட்டேல்லை?”

“செய்யத் தெரியாது...”

“கொப்பியைக் கொண்டாரும் பாப்பம்...”

“கொப்பி கொண்டரேல்லை...”

ஏதோ எண்ணத்தில் அவர் எழும்பி. வேறொரு கணக்கு எழுதுகிறார் எனது எண்ணங்கள் கலைவதாய் இல்லை

அன்று மெதுவாக மழை பெய்திருந்ததில் ஒழுங்கையெல்லாம் ஒரே சேறும் சகதியுமாய் இருந்தது பாடசாலை விட்டுவிட்ட உற்சாகத்தில் விட்டை நோக்கி வேகமாக விட்டேன் சைக்கிளை! சிறிதே சரிவான ஒரு இடத்தில்...

“சறா... ஊ... க்...”

தொம்மென்று. விழுந்தேன் சேற்றில். சைக்கிளை ஒரு வாறு நிமிர்த்திக் கொண்டு பார்த்தால்... முழுதும் களி மண்...

என்னைக் கடந்து சென்ற மாணவர்கள் பலரின் முகத்தில் ஞானச் சிரிப்புக்கள்!

“டேய்... இஞ்சை பாற்றா சசியை...”

ஊனமடைந்த மிருகம் போல நான் நொண்டி. நொண்டி சைக்கிளையும் தள்ளிக் கொண்டு நடக்கத் தொடங்குகையில், பின்னால். யோகேஸ்வரன் மாஸ்டர் வந்தார்.

“என்ன தம்பி சசி... விழுந்திட்டீர் போல இருக்கு...”

“ஓம்... சேர்... ‘சிவிப்’ பண்ணிட்டுது...”

அவர் தனது சைக்கிளை விட்டு இறங்கி விறுவிடுவென்று தனது சேட்டைக் கழற்றினார்.

“இந்தாரும் இந்த சேட்டைப் போடும் நான் வயது போன ஆள் வெறுப் மேலாடை போடலாம் நீர் உப்பிடிப் போனால் எல்லாரும் சிரிக்கப் போயினம்..... ம் இந்தாரும்...”

சேறு நனைந்த சேட்டைக் கழற்றி விட்டு நான் அவர் தந்த சேட்டை வாங்கி அணிந்து கொண்டேன்.

இதன் பின்னர் யோகேஸ்வரன் மாஸ்டர் ஒருமணிதரீ என்பதை விட, ஒரு ‘தெய்வம்’ என்பது போலவே எனக்குள் ஒரு நினைவு.

எனது நம்பிக்கைகள் யாவும் பூச்சி வெட்டிய வெண்டிச் செடி போல விறுவிடுவென்று வாடிப் போகும் படி சமீபத்தில் அந்தச் சம்பவம் நடந்தது.

சிறிய கொட்டிலாக இருந்த யோகேஸ்வரன் மாஸ்டர் வீட்டில், பெரிய தோர் இரண்டு மாடிக் கட்டிட வீட்டிற்கான அத்திவாரம் இடப்பட்டது முதலே இந்த மனச் சறுக்கல் ஏற்பட்டது. அத்திவாரப் இடப்பட்டது மட்டுமல்ல இரண்டே மாதத்தில், அங்கு ஒரு பெரிய மாளிகை எழுந்து கம்பீரமாய் நின்றது.

குகநாதன் ஒரு நாள் சொன்னான்.

“சனசமூக நிலையத்திலே கொள்ளையடிச்ச காசாம்...” தொடர்ந்து,

“பல நோக்குக் கூட்டுறவுச் சங்கத்திலே தலைவரா இருந்து லட்சக் கணக்கிலே கொள்ளையடியாம்.....”

“சனமெல்லாம் திட்டுதாம்...”

“ஒண்டுக்கும் கணக்கு வழக்கு ஒழுங்கா வைச்சிருக்கேல்லையாம்...”

..பின்னையார் கோயில் கும்பாபிஷேகத்துக் கெண்டு சேத்த காசுகளும் வீட்டுக்குள்ளே போயிட்டுதாம்.....” என்று பல விமர்சனங்கள் - பலர் விமர்சனங்கள் முதலில் நான் நம்ப மறுத்தேன்.

பாடசாலையில் எமது வகுப்பு நவராத்திரிப் பூஜை செய்த போது, மாணவர்களிடம் சேர்த்த காசில் செலவு போக, நாலு ரூபா மிச்சம் என்று... அதைப் பத்துப் பத்துச் சதமாக மாற்றி நாற்பது மாணவருக்கும் கொடுத்த யோகேஸ்வரன் மாஸ்டர் இப்படி என்றால்...

ஆனாலும்?

‘எறும்பூரக் கற் குழியும் என்பது போல எல்லாரும் மீண்டும் மீண்டும் சொல்லும் போது.....,

எனக்கும், அடி வயிற்றை ஏதோ ஒன்று முறுக்குவது போல இருக்கும் எனது கோபுர உயரமான விம்பத்தைத் திடீரென்று குழி தோண்டிப் புதைத்து விடுவது எப்படி?

யோகேஸ்வரன் மாஸ்டர் முதல் நாள் வகுப்பினுள் நுழைந்த போது என்ன மாதிரி அதித உற்சாகத்துடன்

எழுந்து ‘குட்மோர்னிங்’ சொன்னேன்? அந்த உற்சாகம்... அந்த நம்பிக்கை... அந்த நல்லெண்ணம் எல்லாம் இப்படித் திடீரென ஒரு நாள் கருகிச் சாம்பக் கூடும் என்று நான் கனவு தானும் கண்டதில்லை.

நான் பக்கத்தில் இருந்த குகநாதனைச் சுரண்டிக் கேட்டேன், “டேய்... அப்ப இவ்வளவு நாளும் எப்பிடியோகேஸ்வரன் மாஸ்டரை இந்தச் சனம் ‘நம்பினது?’”

“அவர் கணக்கு வழக்கு வைக்காட்டியும் காசை வீட்டை கொண்டு போகேல்லை எண்ட நம்பிக்கையை அந்தக் குடிசை வீடு ஏற்படுத்திச்சது. இப்ப அது மாளிகையா மாறிட்டுது ‘பாங் எக்ஸ்ப்ளர்’ தெரிஞ்சிட்டுது...”

இனம் புரியாததோர் சறுக்கல் என் மனதில் மீண்டும் ஏற்படுத்துவதைத் தவிர்க்க முடியாதிருந்தது

“டேய்... அப்ப...”

வசனத்தை முடிக்காமலே முன்னால் நிமிர்ந்து பார்த்தேன்.

புதிய ஆசிரியை என்னையே சில கனம் வெறித்துப் பார்த்துவிட்டு,

நானும் வந்த நேரம் தொடக்கம் பார்க்கிறேன்: நீர் எனக்கு மரியாதை தாறதாக் காணேல்லை. இருந்த இடத்திலேயே இருந்து எதிர்த்துக் கதைச்சுக் கொண்டு இருந்தீர், கணக்கும் செய்யல்லை. சரியெண்டு விட்டன். இப்ப பக்கத்திலே இருக்கிறவரையும் கணக்குச் செய்ய விடாமல் கதைச்சுக் குழப்பிக் கொண்டிருக்கிறீர். எழும்பி வகுப்புக்கு வெளியிலே போம்... எழும்பும் கெதிலை...

என்று இரைந்தார்.

நான் எந்த வித எதிர்ப்பும் காட்டாமலே எழும்பி வகுப்புக்கு வெளியே வருகிறேன். வந்து நின்று மேலே வானத்தை நிமிர்ந்து பார்க்கிறேன். வானம் மழை மேகங்களோடு குழம்பாகிக் கிடந்தது. என்னிடமிருந்து இலேசான ஒரு ‘விம்மல்’ தெறித்து மீண்டது.

(1985 யூலை தொண்டன் இதழில் பிரசுரமானது)

பட்டங்கள் மீண்டும் பறக்கும்

காற்றோடு கைகுலுக்கும் பனைமரச் சலசலப்பு!

விரிசல் காடான வானம்!

வெம்பிய மனதின் வெம்மை வீச்சாக வந்து விம்மலாய் வெடித்ததில் கண் நிறைய அழகை வந்தது பொன்னுப்பிள்ளைக்கு.

“பொங்கல் என்ன பொங்கல் எனக்கு?”

நிறையப் புலம் — முழங்கால் உயரத்திற்குக் குதிரை வாலிப்புல் — பொங்கல் நாளின் நாலரை மணி!

சீனியம்மானுக்கு முன்னால் குந்தியிருக்க பொன்னுப்பிள்ளை, சேலைத் தலைப்பை எடுத்துக் கண்ணைத் துடைத்துக் கொண்டாள்.

“மெய்யே பொன்னுப்பிள்ளை..... உன்னை மெனை அவங்கள் பிடிச்சுக் கொண்டு போய் இண்டைக்கு எத்தனை நாள்..... தெரியாமல் கேட்கிறேன்.....”

“பொக்குவாய் நிறைந்திருந்த புகையிலையைப் பின்புறம் திரும்பித் துப்பிவிட்டுத் தன் சந்தேகத்தைத் திரை நீக்கம் செய்கிறார் சீனியம்மான்.

“சனியோடு சனி எட்டு. ஞாயிறு ஒம்பது, திங்கள் பத்து..... இண்டைக்குப் பத்து நாளா விட்டிலை உலை வைக்கேல்லை அம்மான். இரவில் ஒருத்தரும் கண்ணோடை கண் மூடுறேல்லை.....”

தேன் கூட்டைப் போலச் சுறுசுறுப்பாய் இருந்த நிறையப் புலத்தை ஒரு முறை சுற்றிப் பார்த்தார். சீனியம்மான். மேற்குப் புறப்பன்னைப் பற்றைக்குப் பின்னால் ஒரு நாலு வயதுப் பையன் ‘வெளிக் கு’ இருந்து கொண்டிருந்தான். அவனுக்கு முன்னால் ஒரு ஆறு வயது, கையிலே கொப்பிக் கடதாசியில் செய்த ஒரு ஆறு மூலைப் பட்டத்துடன் ஓடிக் கொண்டிருந்தது.

இவர்களுக்கு வடக்கே பொங்கல் பட்டம் ஏற்றும் பெரிய கூட்டம்!

இங்கிலாந்தில் இருந்து இரண்டு வருடத்திற்கு முன்னைய மகன் அனுப்பிய ‘சுவேற்றரை’ இழுத்து விட்டுக் கொண்டார் அம்மான்,

“ஆம்பிளைப் பிள்ளையள் எல்லாம் வெளிநாட்டிலே இருக்கிறது எவ்வளவு நிம்மதி?” என்று மனதிற்குள் நினைத்துக் கொண்டார்.

“பங்கை பார் அந்த மூலையை...!”

“பீநாறிப் பத்தை...”

“போன வருசம் நான் உதை அடியோடை வெட்டி விட்டனன். இப்ப பார் போன வருசத்தை விட மூண்டு மடங்காய் வளந்து நிக் குது...”

சனி பிடித்த மூக்குடன் - சிறிச் சிறி - முக்கி முக்கிச் சொன்னார் அம்மான் பொன்னுப்பிள்ளைக்குப் புரிந்ததாய்த் தெரியவில்லை.

“ஆ... என்ன சீனியர்? என்ன இந்தப் பக்கம்?” என்றபடி வந்தார் நாகலிங்க மாஸ்டர். சிரிப்பை அடக்கிப் - புன்னகையாக்கி, புன்னகைக்குள் சிரிப்பு அடங்காமல் பொங்கியதில் வாடியல்லாம் பல்லாக அவர் தோன்றினார்.

“நான் எந்த நாளும் இந்தப் பக்கம் வாறான். நீதான் இண்டைக்குப் புதிசாய் வாராய்... அது கிடக்க...”

உனக்கென்ன வயது? எனக்கென்ன வயது? நீ என்ன மாதிரி என்னைச் 'சீனியர்' என்று கூப்பிடலாம்?''

இப்படிக்கேட்டார் சீனிவாசகம் என்ற சீனி அம்மான். "நீங்கள் விசயம் விளங்காமல் கதைக்கிறீர்கள். நீங்கள் தான் இந்த ஊரில் சீனியர் (Senior) The oldest man in this village (இந்த ஊரில் மிக வயது கூடிய மனிதர்) அதுதான் சீனியர் என்று கூப்பிட்டானா..."

என்று நாகலிங்கம் மாஸ்டர் தன் வாய்மையான நகைச்சுவைப் பாணியில் பேசிய போதும் பொன்னுப்பிள்ளைக்குச் சிரிப்பு வரவில்லை. இதைக் கவனித்த சீனியம்மான்,

"பொன்னுப்பிள்ளை பெடியனைப் பற்றிப் பெரிசாகக் கவலைப்படு. அதுதான் கதைச்சுக் கொண்டிருந்தான்..." என்றார்.

'நான் எந்தக் கோயில்லை பேச்சுக்குப் போனாலும் இப்ப உதைத்தான் சொல்லிறான் துன்பத்தை நீயே தேடிக்கொள் யாராவது அதை உனக்கு ஏற்படுத்தினால் அதற்காக நன்றி செலுத்து. ஏனென்றால் துன்பந்தான் உன்னை மனதை வலிமைப்படுத்தும் என்று ஒவ்வொரு சமுதாயத்துக்கும் அது பொருத்தம். நீ மனவருத்தப்படாததை அக்கா எல்லாம் நல்லதுக்குத்தான் நடக்குது..."

ஆசிரியர்களின் குணத்தை அப்பட்டமாய்க் கொண்ட நாகலிங்க மாஸ்டர் ஒரு குட்டிப் பிரசங்கமே செய்து விட்டார்.

கைக்கு வராத மேகங்களைத் தன் பூஞ்சைக் கண்ணுக்குள் அடக்க முயன்று கொண்டிருந்தார் சீனி அம்மான் திடீரென எழும்பிய 'கொக்கன்' பட்டத்தின் 'விண்' கணிரென்று கேட்டது.

"இந்தளவு இளவட்டனாகும் இதிலே நின்று பட்டம் விடுவதைப் பாக்க எனக்கு வயித்தைப்பத்தி எரியுது."

என்றை பெடியனும் வருஷம் வருசம் ஆளளவு உயரச் செம்பிராந்தன் ஏதாவதுவன். அண்டைக்கும்..."

பொன்னுப்பிள்ளையின் ஒவ்வொரு சொல்லும் துன்பப் பாணியில் புதைந்து ஊறிப் பிய்ந்து வருகின்றன. அவளது தொண்டையில் வலியோடு கூடிய வரட்சி.

"குட்டை மாட்டையும் நெட்டை மாட்டையும் ஒண்டாச் சேத்து ஏர் பூட்டின மாதிரி, ஒண்டாச் சேர ஏலாத விசயங்களை நாங்கள் சேக்கப் பாக்கிறம். ஆனா, சேர வேண்டிய நுகளைச் சேக்கிறமில்லை. இதுதான் பிழை..."

விடயத்தைப் பொதுமைப் படுத்திப் பொன்னுப்பிள்ளையைத் துறை திருப்ப முயன்றார் நாகலிங்க மாஸ்டர்.

வாடைக் காற்று மிக வேகமாய் அடித்துக் கொண்டிருந்தது!

தங்க பிரேம் முக்குக் கண்ணாடியைத் தூக்கி விட்ட படி எழுந்து நின்றார் சீனியம்மான் வேட்டியைத் தூக்கி முழங்காலுக்கு ஒரு அடி மேலே மடித்துக் கட்டிக் கொண்டார். உயர்ந்து நின்று அவரது முழங்கால்களை வருடிய புல்லுக் கதிர்களைத் தடவி விட்டுக் கொண்டார்.

"முந்தி நாங்கள் இந்தக் காணிக்கைதான் வரகு போடுகிறது தைப் பொங்கலுக்குப் பட்டம் விடவரேக்கை இப்படித் தான் வரகுக் கதிர் காலைமுட்டும் அது ஒரு சந்தோஷந்தான் இப்ப எல்லாம் விட்டிட்டம்...ம்..."

திப்பி திப்பியாய் இளமைக் காலச் சம்பவங்கள் பல நெஞ்சில் எழுந்து நிறைந்து வரப் பெருமூச்சு விட்டுக் கொண்டார் அம்மான்.

"இப்ப பேந்தும் அந்தக் காலம் வரப்போகுது ... எல்லாக் காணிக்கையும் மரவெள்ளி வரகு குரக்கன் போடச் சொல்லித்தான் பெடியனும் சொல்லுமுங்கள். ஆனால் ஆர் செய்யிறது உங்களுக்கு?"

என்றார் மாஸ்டர்

வெளி நாடுகளில் குடியேறிவிட்ட தனது பிள்ளைகள் இங்கு வருவதோ, இந்தக் காணிகளில் பயிர் செய்வதோ, சாத்தியமில்லை என்பதை வேதனையுடன் நினைத்து மாஸ்டர் கூறியதை ஒப்புக் கொண்ட அம்மான், நிமிர்ந்து பார்த்தார்.

“அங்கற்ற..... பூனை..... உன்னை ஆறு மூலை தலை குத்துது. டேய்..... அதுன்னை வால்..... நீளம் காண தடா..... அதை வலி..... வலிச்சுக் கொண்டு வாடா... நான் வால் கட்டித் தாறன்.....” என்றார்.

‘பூனை’ என அழைக்கப்பட்ட புயனசெங்கம் அப்படியே பட்டத்தை வலித்துக் கொண்டு வந்தான்.

வாற வருசம் நாங்கள் இந்த ஊரிலே ஒரு பட்டம் ஏத்தல் போட்டி வைக்கப் போறம். The Oldest man of the village declared open the bridge (கிராமத்தில் வயது கூடிய மனிதர் பாலத்தைத் திறந்து வைத்தார்) என்று அண்டைக்கு எங்கடை பள்ளிக் கூடத்திலே சுந்தரவிங்க மாஸ்டர் ‘இங்கிலிஷ்’ படிப்பிக் கேக்கையே எனக் கொரு நினைவு வந்திது. அந்த விழாவுக்குச் சீனியம்மான் தான் பிரதம விருந்தினர். நாங்கள் வயதுக்கு மூத்த ஆக்களைக் கௌரவிக்க வேணும். என்ன சொல்லுறியன் அம்மான்?”

கேட்டார் மாஸ்டர்.

இதைக் கேட்டுச் சிரித்த சீனியம்மானின் மேலே போன உதடு பற்களில் ஈரம் இல்லாமையால் நடுவழியில் நின்று கொண்டது. பின்னர் அதைக் கஷ்டப்பட்டுக் கீழே இறக்கினார் அவர்.

இப்பொழுது கடற்கரைப் பக்கமிருந்து பதினைந்து இருபது வெடி ஒலிகள் நிலம் அதிரும் உரப்புடன் எழுந்து வந்தான்.

“நாங்கள் முந்திச் சீனவெடி தானே கொழுத்தித் தைப் பொங்கல் கொண்டாடுறாங்கள்..... இப்ப பாரன் என்ன. விசேஷமான வெடியன் எண்டு.....”

கூறிக் கொண்டே உடம்பில் நசுநசுத்த வியர்வையைச் சால்வையால் துடைத்துக் கொண்டார் அம்மான்.

வெள்ளிப் புண் போட்ட பிரம்பை நிறுத்திப் பிடித்த படியே ஆராயத்தில் தெரிந்த பட்டங்களை எண்ணத் தொடங்கினார்.

“பாம்பன், ஆறுமூலை, பிராந்தன், செம்பிராந்தன், கொக்கன், வெளவால், படலம், கறுப்புச் சொக்கப் பிராந்தன், சிவப்பு எட்டு மூலை, மணிக்கூட்டுப் பட்டம், ஆள்ப் பட்டம், அங்காலை ஒரு வெள்ளைப் பெட்டிப் பட்டம், தெற்கை ஒரு நட்சத்திரப் பட்டம்..... கு..... இந்த முறை ஏராளம் பட்டம். எனக்கு இதைப் பார்க்க வலு சந்தோஷம். எங்கடை ஊர்ப் பெடியன் எல்லாம் நிறையப் புலத்துக்கை கூடிக் கொடி ஏத்திறது ஒரு சந்தோஷந்தான்.....”

அவர் பார்த்துக் கொண்டிருக்கும் போதே ஒரு பட்டம் தலைகுத்தி விழுந்தது. பிறகு ஒன்று, பிறகு இன்னொன்று. சற்றுப் பொறுத்து வேறொன்று - இதற்குள் பத்துப் பன்னிரண்டு பட்டங்கள் விழுந்து விட்டன.

“என்ன சங்கதி? எல்லாம் விழுது?” என்றார் மாஸ்டர்

“காத்துக் கூடிப் போச்சு. காத்துக் கூடினாலும் பட்டம் நிக்காது. குறைஞ்சாலும் நிக்காது. எதுவும் அளவா இருந்தாத் தான் நல்லது.....”

என்றார் அம்மான்.

மேக மூட்டத்தில் இதுவரை மறைந்திருந்த சூரியன் உற்சாகமின்றி அரை மனதுடன் இப்போது வெளியே தெரிந்தான்.

பொன்னுப்பிள்ளை தொடர்ந்து புலம்பிக் கொண்டிருந்தான். அதை மாற்ற முடியாமல் இப்போது அதைச்

சகிக்க அல்லது ரசிக்கத் தொடங்கியிருந்தனர் அம்மா
னும் மாஸ்டரும்!

சட்டென்று காற்றில் குளிர் கலந்த மாதிரி இருந்தது!

“ஐயோ! ஐயோ!”

பட்டம் ஏற்றிக் கொண்டிருந்த கும்பலில் ஒரு சல
சலப்பு:

“ஐயோ! வாறுங்கள்! என்றொரு குரல்.

“ஐயோ! அவங்கள் வாறுங்கள்” ஏகோபித்து இரைச்
சலாய் பல குரல்கள்.

இரண்டு நிமிடந்தான் சென்றிருக்கும்!

நிறையப் புரத்தில் ஒரு ஈ காக்காவும் இல்லை!

நாகலிங்க மாஸ்டர் வேலிக்கு மேலால் பாய்ந்து
விழுந்து ஓடியதையும், தன் பருத்த தேகம் குலுங்கி
அசைய பொன்னுப்பிள்ளை அரக்கி அரக்கி ஓடியதையும்
பஞ்சன், பூனை, குட்டி, உதச்சி இவர்கள் எல்லாம் கால்
தரையில் படாமல் ஓடியதையும் பார்த்தும் சீனியம்மான்
ஏனோ ஓடவில்லை. அவர் ஓட விரும்பவில்லை என்பதை
விட அவரால் ஓட முடியவில்லை என்பது அதிகம் பொருந்
தும்!

இரத்த மெல்லாம் வடிந்து பூமியில் இறங்கிக் கொண்
டிருப்பதைப் போன்றதொரு பலவீனத்துடன் சீனியம்
மான் புற்றரையில் படுத்தி விட்டார்.

“வரட்டன் ... வந்தாப் பிறகு பாப்பம்” நினைத்
துக் கொண்டார்.

“ஒண்டு, இரண்டு, மூன்று, நாலு” ஆறு, எட்டு
பத்து” இருவது, முப்பது” அப்பாடி ஒரு நிமிஷம்
போட்டுது” ஒருத்தரையும் காணவில்லை”

மெல்லத் தலையை உயர்த்திப் பார்த்தார்!

ஒருவரும் இல்லை! எழுந்து உட்கார்ந்தார்!

ஒருவரும் இல்லை!!

எழுந்து நின்று நாலு புறமும் திரும்பிப் பார்த்தார்
ம்... ஹிம்... ஒருவரும் இல்லை!

களளிப் பற்றை மறைவில் இருந்து பஞ்சனும், பூனை
யும் வெளியில் வந்தனர்.

“டேய்... ஒண்டும் இல்லையடா...”

சில நிமிடங்களில் குட்டியும், குட்டியும், உதச்சியும்
பட்டங்களுடன் தோன்றினர்.

“டேய்... உவங்கள் சும்மா கத்தியிருக்கிறார்கள்...”

“எடமச்சான்... நான் கையிலை வைச்சிருந்த கொக்
கனையும் விட்டிட்டு ஓடிட்டன் அது இம்மடைக்கு அள
வெட்டிச் செம்மைக்குப் போயிருக்கும்...”

“நல்ல காலம் என்றை பட்டம் உந்த அண்ணவொண்
ணவிலை கட்டி விட்டது”

உடல் வியர்க்கவும் உள்ளம் பதறவும் தான் தனியாய்
நின்ற அந்த ஒரு நிமிடத்தை நினைத்துப் பார்த்தார் சீனி
யம்மான்.

“என்னவாம்? ஏனும் பெடியள் ஓடினவங்கள்?”

என்று கேட்டுக் கொண்டே பக்கத்துக் காணிப் பனை
மறைவிலிருந்து வெளியே தோன்றி அருளினார் மாஸ்டர்.

“கதிரன் அந்த நாகதாளிப் பத்தைக்கை பாம்பைக்
கண்டிட்டு ஐயோ எண்டானும். அந்த நேரம் ரோட்டானை
லொறி ஒண்டு போனதாம். லொறி போற சத்தத்தையும்
ஐயோவையும் ஒரு மிக்கக் கேட்ட உடனை ‘ஐயோஜிப்’
எண்டானும் பஞ்சன். ‘ஐயோ வாறுங்கள்’ எண்டானும்
உதச்சி...”

என்று சொல்லித் தன் பொக்கை வாய்ச் சிரிப்பைச்
சிந்தினார். அம்மான்.

தீடென்று ஆழமான சிந்தனைக் கோடுகள் அம்மா
னின் முகத்தில் தோன்றின.

“பங்கை பார் பொன்னுப்பிள்ளை... முழங்கால் உய
ரப் புல்லு உந்த நேருக்குப் படிஞ்ச ஒரு பாதை வந்
திட்டுது: ஏன் சொல்லு பாப்பம்...” என்றார்.

ஒ-- நீங்கள் உந்த மிதியடிக் காலோடை எந்த நாளும் நடந்து நடந்து அந்தளவு புல்லும் செத்துப்போச்சது..."

"ஒரு நாளைக்கு மாத்திரம் நான் மிதிச்சிருந்தா, அது அந்த மிதிப்பையும் தாங்கிக் கொண்டு நிமிந்து நிக்கம். ஒவ்வொரு நாளும் திருப்பித் திருப்பி ஒரே இடத்திலே மிதிக்க... அதுகள் செத்துப்போச்சது..."

பொன்னுப்பிள்ளை இதன் உட்கருத்தைப் புரிந்து கொள்ளக் கூடிய அளவு நுண்மதி பெற்றவளாய்த் தோன்றவில்லை அவள் நாகதாளி முள்பட்டுக் கிழிந்துபோன பஞ்சனின் பட்டத்திற்குத் தானும் சேர்ந்து ஒட்டுப் போட்டுக் கொண்டிருந்தாள்.

"இப்ப இஞ்சை நடந்த விசயத்தைப் பார்த்தா... நீ முதல் சொன்ன கருத்துப் பிழை போலை கிடக்கு நாகலிங்கம்" என்றார் அம்மான்.

"முந்தி எங்கடை ஊரிலே நுளம்புக்கு டி.டி.ரி அடிக் கிறவங்கள் இப்ப அடிக்கிறேல்லை. ஏன் தெரியுமோ அம்மான்..."

"தெரியேல்லை சொல்லு..."

"இப்பத்தை நுளம்புகள் அந்த மருந்தைத் தாக்குப்பிடிக்கத் தக்கதாய் இசைவாக்கம் பெற்றிருந்தாம். அண்டைக்கு இவன்... சயன்ஸ் படிப்பிக்கிற கோபி சொன்னவன்... அதைப்போலத்தான்... நான் சொன்ன கருத்துத்தான் சரி ஒரு துன்பம் வந்தா.. அந்தத்துன்பத்துக்குப்பிறகு அதைத் தாக்குப்பிடிக்கக் கூடிய ஆக்கள் வருவினம்... நீங்கள் இருந்து பாருங்கோ..." என்றார் நாகலிங்க மாஸ்டர்.

பலத்த காற்றின் மத்தியில்... இப்போது பட்டங்கள் மீண்டும் பறந்து கொண்டிருக்கின்றன!

(நீர்ப்பாசனத் திணைக்களத் தமிழ்ப் பண்பாட்டுக் கீழ்க் கம் அகில இலங்கை ரீதியில் நடத்திய சிறுகதைப் போட்டியில் பரிசு பெற்றது. பேரருவி— ஒகஸ்ட் 1985)

பிரசவங்கள்

வெனியே வீசிய நவம்பர் மாதக் குளிர் காற்றில் உடல் சில்லிட்டது. வானத்து முகில்கள் மழை பெய்யலாமா என்று தங்களுக்குள் குசு குசுத்துக்கொண்டன. அந்தக் குசு குசுப்பின் ஒலி படிப்படியாக அதிகரித்து, மெல்லிய இடி ஒலியாய்க் கேட்கத் தொடங்கியது.

இரண்டு மணி நேரம் அவகாசம் இருக்கிறதென்று உட்கார்ந்தேன். ஒரு சிறுகதை எழுதிவிடலாம். மனதில் சிந்தனை பொத்துப் பொத்தென்று ஒடி வருகிறபோது, அமர்ந்து எழுத நேரமில்லாமல் இருக்கின்றது. நேரம் எப்போதாவது அரிதாய்க் கிடைக்கிறபோது முனை மரத்து விடுகிறது. இது என்ன பொம்மலாட்டம்?

சீ... இன்டைக்கு எப்படியும் ஒரு கதை எழுதியே ஆகவேணும்—

பேனாவைக் கையில் எடுத்து விட்டேன். எதைப்பற்றி எழுதலாம்? ஒரு மனிதனைப் பற்றி எழுதலாம்? மனிதனைப் பற்றித்தானே எழுத வேண்டும்? பின்னே என்ன குரங்கைப் பற்றியா எழுதுவது? இது என்ன குரங்கு மனம்?

அப்படியல்ல. ஒரு சாதாரண மனிதனின் புத்தி போகும் விதத்தைப் பற்றி இந்தச் சமூகாயம் இப்படிப் பட்ட மனிதனைத்தான் பிரசவிக்கும் என்ற உயர்ந்த தத்துவத்தைப் புரிந்து கொள்ளக் கூடியதாய்...

“நான் பெரிசு... இவன் என்னை விடக் குறைவு” என்று செயற்படுகிற ஒருவனைப் பற்றி?

‘சாதிப் பிரச்சனையை விட்டால் இவைக்கு வேறே கதி இல்லை...” என்று சொல்வார்கள். புதிதாய் ஏதும்...

பத்து வருடத்திற்கு முன் நான் பேனா தூக்கியபோது எதை எப்படி எழுத வேண்டும் என்ற தீர்மானங்களைவிட நம்பிக்கைகளே அதிகமாய் இருந்தன.

காலம் செல்லச் செல்ல எனக்கென்று ஒரு முறை ஒரு வடிவமைப்பு, ஒரு நடை, ஒரு தேடல், ஒரு கொள்கைப் பிடிப்பு எல்லாம் இயல்பாய் அமைந்து விடும் என்று எதிர்பார்த்தேன். இன்று ‘அண்ணளவாக’ அவை, பொருந்தி விட்டனதான்! ஆனாலும் அந்த ‘அண்ணளவாக’ என்பதில் முன்னேற்றங்கள் மட்டுமல்ல, பிற்சரிவுகளும் தொக்கி நிற்கத்தான் செய்கின்றன.

வாழ்நாளில் காலைப் பொழுதுதான் இப்போது எனக்கு மதியமாவதற்குள் இன்னும் பல மனிதர்களைத் தனி நபர்களாயும், இரட்டைகளாயும், பலராயும், கூட்டங்களாயும் வேடிக்கை பார்த்துவிட வேண்டும். மிக அருகே சென்று பார்க்க வேண்டும். அவர்களின் சிந்தனைகள், செயற்பாடுகள், அதில் உள்ள செருகல்கள். விரிசல்கள், அவர்களின் உணர்ச்சிக் கொந்தளிப்புகள், குமுறல்கள், அன்றரின் வடிவங்கள், குளிர்தல்கள். உள்மன ஏக்கங்கள் பெருமூச்சுகள், சின்னத்தனங்கள், பெருந்தன்மைகள் எல்லாவற்றையும் ஊடுருவிப் பார்த்து விடவேண்டும். அவற்றைப் பின்னர் கலைநயத்துடன் எழுதவேண்டும்.

சிறிது உளவியலும் தெரிந்தால் நல்லது. கொஞ்சம் கனமாகவே அப்போது உள்ளங்களைப் பார்க்கலாம். ஒரு கை விலகி கொண்டு பார்த்தால், வண்ணத்துப் பூச்சியின் வாயுறுப்புகளும் பூட்டுக் கால்களும் வடிவங்களே தெரியும்!

பேனா மூடியைக் கழற்றிவிட்டுக் கதைத் தலைப்பைக் கடதாசியில் எழுதுகிறேன்.

“ஊடுருவல்!” நல்ல தலைப்பு!

என்னை நானே பாராட்டிக் கொண்டேன்.

யாழ்ப்பாண மண்ணின் இன்றைய நிலையைத் தேட்டத் தெளிவாய்ப் படம் பிடிக்கும் இக்கதையில் நல்ல பழகு தமிழ்ச் சொற்களும், எமது கிராமத்திற்கேயுரிய மண்வாசனை மணக்கும் சொற்களும், திசைத் தமிழ்ச் சொற்களும் நிறையவே கையாள வேண்டும். அதன் காரணமாய் என் கதையின் காரணமாய் தமிழ் மொழி செழிக்க வேண்டும்!

“ஐயோ... ஐயோ என்னைப் பிடிச்சுக்கொண்டு போகாதேங்கோ! நான் ஒண்டும் உங்களுக்கு எதிராய் எழுதேல்லை. மக்களைத் திசை திருப்பும்படி யணர்ச்சிப்போத் தூண்டி எழுதேல்லை. ஐயோ... என்னைச் சுடாதேங்கோ... உண்மையைத் தான் இப்ப நடக்கிறதைத் தான் எழுதினான். சத்தியமா எனக்கு வேறே ஒண்டும் தெரியாது...”

பேனாவைப் பிடித்தபடி மேசையில் படுத்து சீ இதென்ன பயங்கரக் கனவு?

உடல் இன்னும் வெட வெடத்துக் கொண்டிருந்தது. இது வேண்டாம்! புதிதாய் இன்னொன்று சித்திப்போம்!

கொழுத்தி விட்ட சுர்க்கு வாணம் போல், கரீரென்ற சிறலுடன் மேலே சென்று ‘படார்’ என்று வெடித்து, தீப் பொறிகளால் சித்திரம் வரைந்து ஒளி பரப்புவது போல், அந்த அமைப்பிலே புதிதாய் ஒரு சிறு கதை...?

கொஞ்சம் அமைதியாக இருந்தால், கதையைச் சித்தித்து எழுதி முடித்து விடலாம். இதென்ன ஒரே இரைச்சல்? வெளியே மழை ‘சோ’ வென்று பொழிந்து கொண்டே...

டிருந்தது. அந்த இரைச்சல் சிந்தனைத் தடை பண்ணிக் கொண்டிருந்தது. இடி மின்னல் வேறு!

ஒரு சிந்தனையும் பொறி தட்டவில்லை! விளக்கை அணைத்து விட்டுப் போர்வையை இழுத்து மூடிக்கொண்டு படுத்தேன். கதை எழுத நினைத்தும் எழுதாத கனம் - கனவில் கைது செய்யப்பட்ட பயம்! நித்திரை வர மறுத்தது.

இந்த மனம் ஒன்றை நினைத்து அது நடைபெறவில்லை யென்றால் அது உடனே அமைதி இழந்து விடுகிறது. அதற்கும் தான் நினைத்த தெல்லாம் நடந்தாக வேண்டும் குரங்கு மனந்தான்!

கம்மா படுத்துக் கிடந்து உருண்டபோது, ஒரு கற்பனை, பொறி தட்டியது. சரி, அதை அப்படியே எழுதி விடுவோம். எழுந்து உட்கார்ந்தேன்!

தனி வழியால் வந்து கொண்டிருந்த ஒரு வழகான பெண்ணை ஒருவன் மேய்த்த கதை. பெண்ணடிமைத் தனமும், ஆணைக்கே வெறியும் நல்லாகவே உறைக்கும்படி இதை எழுதலாம்.

கதிரையில் அமர்ந்து, மறுபடியும் பேரவைத் திறந்து, பைலில் இருந்து பேப்பரை எடுத்து வைத்து ஆயத்தமானபோது, ஒரு உள் மனம்,

“அந்தப் பெண் அந்த நேரத்தில் ஏன் அந்த வழியில் தனியே வந்தாள்? கதாசிரியர் வேண்டுமென்றே அவளை அந்தப் பாதையில் கொண்டு வருகிறார். இது யதார்த்தமற்ற மிகை! கதையின் இப்பகுதியை வாசிக்கும் போது, கதை தான் வாசிக்கிறோம் என்று தெரிவதால், கதையின் தரம் பின்தங்கி விடுகிறது...”

என்று பிதற்றியது. பல விமர்சனங்களைக் கேட்ட பழக்க தோஷம்! இந்த எழுந்தான மனம் இப்போது எதிலும் பிழை கண்டுபிடிக்கத் தொடங்கியிருந்தது, என்கே

அதிசயமாய்த் தெரிய, மீண்டும் வேதாளம் முருங்கை மரத்தில் ஏறியது.

வெளியே மழை கடுமையாய்ப் பொழிவதன் இடையில் ‘தாடல்’ என்றொரு சத்தம். ஊயிங்... ஊயிங்.. என்று ஊழிக்காலக் காற்று. என்ன விழுந்தது?

யன்னலூடாக ‘ரோச்’ அடித்துப் பார்த்ததில், மரங்கள் பேயாட்டம் ஆடுவதும், மழை வானமே பிளந்தது போல் கொட்டுவதும் தான் தெரிந்தது. ‘விடியட்டும் பார்ப்போம்’ என்று மீண்டும் படுத்துக் கொண்டேன்,

பூச்சிகள் - பலவகைப் பூச்சிகள், போர்வைக்குள் புகுந்து மாயாஜாலம் காட்டின. அவைக்கும் குளிரோ? எழுந்திருந்து போர்வையை உதறியபோது, ஒன்றிரண்டு சட்டைக்குள் புகுந்து முதுகு வழியே ஊர்ந்தன.

ஒரு மனிதனைக் கதையில் அறிமுகம் செய்ய வேண்டும், அவனுக்குப் பெயர் வேண்டாம். ஒரு அரைமணி நேரம் அவனை அருகில் நின்று பார்க்க வேண்டும். அவனுடைய சிந்தனைகளைக் கேட்டு, அவனுடைய உணர்ச்சிகளை ஊடுருவி, அதிலிருந்தே அவனைப் புரிந்து கொண்டு...

மீண்டும் ஒரு கெட்ட கனவு கண்டு விழிப்படைந்தேன். இம்முறை கனவு நினைவுக்கு வரவில்லை. மூச்சு முட்டுவது போல் ஒரு உணர்வு மட்டும் ஏற்பட்டிருந்தது

அணில் ஒன்று மிக அருகில் ‘கீச்... கீச்...’ என்று விடாமல் அலறுவது கேட்டது. அணில் கீச்சிட்டால் எங்கோ அருகில் பாம்பு இருப்பதாய் அம்மா அடிக்கடி சொல்வது நினைவு வந்த போது கொஞ்சம் பயம் போல ஒன்று தோன்றியது.

எதைப் பற்றிய பயம்?

“வீட்டிலே எல்லாரும் நித்திரை. நான் மாத்திரம் கொட்டக் கொட்ட முழிச்சுக் கொண்டிருக்கிறேன். என்ற நினைவில் இந்தப்பயம் மேலும் அதிகரித்தது.

மீண்டும் ‘தடால்’ என்றொரு சத்தம்! எழுந்து ‘லை’றைப் போட்டேன். ஏதோ ஒரு மரம். தென்னை மரம் அல்லது பனை மரம் அல்லது முற்றத்து நாவல் விழுந்திருக்க வேண்டும் என்று தோன்றியது. ஆயினும் வெளியே போய்ப் பார்க்கும் சிந்தனை வரவில்லை. சிந்தனை வந்தாலும், துண்ச்சல் நிச்சயமாய் வரவில்லை.

புதிய கதைக்கான கரு ஏதும் மனதில் முளைக்கிறதா என்று தேடிவிட்டுப் போர்வைக்குள் மீண்டும் புகுந்து கொண்டேன்.

பல்லி ஒன்று ‘சொச் சொச்... சொச்...’ என்று சொல்லிக் கொண்டே, சுவரில் வானை அசைத்து அசைத்து ஊர்வலம் வருவதைக் கண்கள் ஒத்திட்டு நோக்கின சிந்தனையில்... கரு, உத்தி, உருவம் ஆகிய மூன்று படிகளிலும் உயரக் கூடிய ஒரு கதை?

வெளியே போய் முற்றத்தில் அமர்ந்து சில மணிநேரம் நட்சத்திரங்களைப் பார்த்துக் கொண்டிருந்தால், சில சமயம் ஆழமான கற்பனைகள் வரும். அந்த ஊர்ளமேஜர்.. அதற்குத்தான் எத்தனை பெயர்கள்... பெரியகரடி, பிக் டிப்பர், கலப்பை உடு. சப்தரிஷி மண்டலம்... அதை வடக்கு வானில் கண்டவுடன் ஒரு கற்பனை உதிக்கும் இன்று அதற்கும் இடமில்லாமல் இந்தப் பேய் மழை!

சிந்தனைக் கூட்டைக் கிளறி, அதைப் பிய்த்துப் பிழிந்து தேன் எடுக்கக் கூடியதாய் ஒரு கதை!

மீண்டும் தேடல்!

கலைந்து, காற்றில் அலைந்து கொண்டு, கழுத்தின் வழியே வழிந்த நீண்ட கருங்கூந்தலைத் தூக்கி முடிந்து கொண்டேன்.

டேன். முடிந்த பின்பும் அலைந்த முன்புறக் கூந்தல் போலவே—வெளியே விரிய காற்றைப் போலவே—மனதின் நினைவுகளும் பறந்தன.

மீண்டும் ‘தடால்’ என்ற சத்தம். இப்போது ‘லை’ற தானாகவே ‘டும்’ பண்ணிக் கொண்டது. கதவைத் திறந்து, வெளியே ‘ரோச்’ சுடன் சென்ற தம்பி திரும்பி வந்து.

“வெளிலே தென்னை மரம் ‘லை’ற வயரிலே’ விழுந்திட்டுது. அதாவது மூலையில் நிண்ட ‘லை’ற போல’றும் முறிஞ் சிட்டுது. வயர் நிலத்திலே முட்டுது. தன்னை ‘கறன்ற’ வருது. ஒருத்தரும் வெளிலே போக வேண்டாம்” என அபாய அறிவிப்புத் தந்தான்.

சிறிது நேரத்தில் மின்சாரம் முற்றாக நின்று விட்டது. இருளில் திரும்பவும் படுத்துக் கொண்டேன். இயல்பான கதையமைப்பு, தெளிவான நடை, முழுமையான பாத் திரப் படைப்பு இருக்க வேண்டும். கதையோடு ஒட்டாமல் அந்நியமாக ஒலிக்கிற குரல்கள் இருக்கக் கூடாது. எலிந்து புகுத்தப்பட்ட சம்பவங்கள் வரக்கூடாது. நீதி வாக்கியங்களோ பிரச்சார வாதையோ தொனிக்கக் கூடாது!

விடியட்டும் பார்க்கலாம்! எனக்குள் ஒரு புதிய உற்றுக்கண் திறக்காமலா போய்விடும்? நேரம் கரைந்து கொண்டிருந்தது.

நேரில் பார்ப்பது போன்ற உணர்வையும், தன்னோடு வயிக்கச் செய்யும் ஒரு முத்திரையையும், படிந்த சுவடுகளைப் பதித்துச் செல்லும் தன்மையையும் கொண்டு ஒரு கதை அழகாக எனக்குள் உருவாகாமலா போய்விடும்?

விடியவில்லை—

கீழ்வானம் ஒளி முடி தரிக்கும் உன்னதம் தரிசனமாகும் நேரத்தில் தான் எழுந்திருந்தேன். மணல் போர்த்தது

ஒழுங்கை யெல்லாம் பாதம் மறைய வெள்ளம் இன்னும் ஓடிக் கொண்டிருந்தாலும், மழை விட்டிருந்தது. சோம் பலை உதறிச் சுருட்டிய பாயுடன் தூர விசைவிட்டு எழுந்து வெளியே வந்தேன்.

பிஞ்சுகள், முதிர்ந்தன என்ற பேசமின்றி மரங்களிலிருந்து எல்லாம் உதிர்ந்து கிடந்தன. விழுந்து போன நாலு தென்னைகளை விட, இதோ விழுகிறேன் என்றொரு தென்னை—பக்கத்து மணியர் வளவுத் தென்னை—எங்கள் வீட்டை நோக்கிக் குறி வைத்துச் சரிந்து நின்றது. இனி மெலிதாக ஒரு காற்றடித்தாலும் கூடக் கட்டாயம் விழுந்து விடுவேன் என்று அது பயமுறுத்திக் கொண்டிருந்தது.

“மணியரிட்டைப் போய் உந்தத் தென்னையை உடனே தறிக்கச் சொல்லிச் சொல்லிப் போட்டு வா தம்பி...”

அம்மா அவசரமானாள்.

மணியர் வந்து சற்று முற்றும் பார்த்தார்

“எனக்கு அவசரமான வேலை கிடக்கு. நீங்களே தறிச்சு மரத்தையும் எடுங்கோ...”

பெரிய பரோபகாரியாய்ச் சொல்லிவிட்டு அவர் நகர்ந்தபோது நான் அதிசயித்தேன்.

“ஏன் தென்னையை எங்களுக்கு விடுகிறார்.? வைச்சு நட்ட மரம் காணிக்காறனுக் கெல்லோ உரித்து இதென்ன கோதாரி...?”

அம்மா புறுபுறுத்துக் கொண்டிருந்தாள்.

“உதை அடி மரத்தோடை ஒரே அடியாத் தறிக் கேலாது. தறிச்சா எங்கடை வீட்டுக்கு மேலை விழும். இரண்டு மூன்று துண்டு போட்டுத் தான் தறிக்க வேணும். தறிகூலி நூறு ரூபாக்கு மேலை வரும். அந்த அளவுக்கு விறகு விக் காது. அது தான் அவர் மெல்ல நழுவிட்டார்.”

தம்பி அவரைக் கணித்த போது. இது என் மரமென்னடையில் புரியாதது பற்றி என் எனக்குள் அவமானப்பட்டேன். என்னுடைய உளவியலும் நானும்!

உயிரோடு இருந்த போது அதன் பயன்களும் அதுவும் தனக்கென்றிருந்த மனிதர், இப்போது — அது இறந்த பின்னர், அதற்குக் கொள்ளி போடும் கடமை தனக்கில்லை என்பது — எல்லாம் லாப நட்டம் கணக்குப் பார்க்கும் மனம்!

இவரை இந்த மணியத்தாரை, இவரது மனஇயல்பை ஒரு கதையாக்க வேண்டும்! ஒரு நல்ல கதையைப் படிக்கிறோம் என்ற உணர்வு வாசகனிடம் தோன்றாமல், வாழ்க்கையைப் பார்க்கிறோம் என்று நினைக்கும்படி இக்கதை அமைய வேண்டும். மனிதனை அவனுக்கே புதிதாய் இது நினைவுபடுத்த வேண்டும். இத்தகைய அநீதிகளை எதிர்த்தும் ஒரு நாள் புரட்சி வெடித்தே தீரும் என்பதை இறுதியில் குறிப்பாய்க் காட்ட வேண்டும்.

அந்த மழை மேகங்கள் கம் க்ருதிமழ்ந்து வெள்ளை டாகிப் பின் சிறிது நேரத்தில் சிவக்க சூரம்பித்தன என்று முடித்தால்... வெறி குட்... நல்ல ஐடியா...!

ஒரு கவிதைக்குரிய இனிமையுடன், மையத்திலிருந்து பிறழாமல்! கதாபாத்திரங்கள், நடை ஆகியவற்றில் விசேட கவனம் செலுத்தி, வாசகன் மனதை ஒரு நிமிடம் பிராண்டிவிடக் கூடியதாய் ?

திடீரென ஒரு சிந்தனை!

நான் எழுதப் போகும் கையில் வரும் பாத்திரங்களின் எதாப்பி, சில நிஜ மனிதர்களுக்கு அப்படியே பாருந்தும்.

“என்றை கதையை ஆர் எழுதச் சொன்னது?” என்று அவர்கள் நேரடியான மிரட்டலுக்கு வரலாம் தொப்பி தமக்கு அரைகுறையாய்ப் பொருந்துவதாய்க் கற்பனை செய்து மனதினுள் தவிப்பவர்கள்,

“இது உதவாத கதை. இது கதையே அல்ல. இது ஒளி அல்ல. இருள்” என்று ஏதாவது பிதற்றி வாசகர் கடிதம் பகுதிக்கு எழுதலாம்.

எந்தத் தனி நபருக்கும் பிரத்தியேக தனம் இல்லாத ஒரு கதை. தொப்பி ஒருவருக்கும் பொருந்தாமல் — சற்றேனும் பொருந்தாமல், திறமையாய் ஒரு கதை — அப்படி எழுத முடியுமா? அப்படி எழுதுவதானால்... கொரியல் லாக்களைப் பற்றித் தான் — ஐ மின் கொரியல்லாக் குரங்கு களைப் பற்றித் தான் எழுதலாம்.

எனக்குள் ஒரு தெளிவு!

இப்போது நான் பேனாவை முடி வைக்கவில்லை. என் ஆத்மாவில் பட்ட ஒரு காயம். தன்னை ஆற்றிக் கொள் ளவாவது சிறுகதையாக மேலே வந்துதான் ஆகவேண்டும். எனது பேனா தான்களில் வேகமாக ஓடிக்கொண்டிருந்தது!

(1986 ஜனவரி — மல்லிகையில் பிரசுரமானது)

உச்ச அறுவடை

அண்ணாந்து பார்த்து மந்தகாசமாய்ச் சிரித்தேன் நான். மனம் அடிக்கடி பரவசத்தால் சிலிர்த்துக் கொண்டது. எனது இருபத்தைந்து வருட வாழ்வுக் காலத்தில் இது போன்ற தொரு வீட்டை நான் உண்மையில் கண்டதில்லை!

எவ்வளவு சிரமப்பட்டுத் தேடியும் ஒரு தூசு துணிக் கையையும் காண முடியவில்லை! அழைப்பு மணியின் ஒலிக்கு வெளியே வந்து எங்களை உள்ளே விட்ட பையன்— இப்போதுதான் தெரிகிறது அவன் இவர்களின் வேலைக்காரப் பையன்— ஒரு வாளியில் நீர் வைத்துக்கொண்டு ஒவ்வொரு சதுர சென்ரி மீற்றர் சுவர்ப்பரப்பையும், நிலப்பரப்பையும் கழுவிக்கொண்டு— துடைத்துக்கொண்டு...! ஒவ்வொரு மின் விளக்குகளின் அலங்காரத்தையும் பார்த்து ரசிக்கக் குறைந்த பட்சம் அரைமணி நேரம் தேவையாகலாம்!

வீட்டில் ஒருவரும் இல்லாதது போன்ற அசாதாரண அமைதி நிலவியது. அங்கிருந்த ‘செற்றி’ ஒன்றில் அமர்ந்த போதும், பயணத்தில் அழுக்கடைந்திருந்த எனது உடுப்பி னால், அந்த ‘செற்றி’ அழுக்கடைந்து விடுமோ என்பது போல் ஒரு மனப்பயம்! என்னை அறியாமலே அதன் நுனியில் கொஞ்சமாய் அமர்ந்து கொண்டேன். எனக்குச் சற்றேனும் பொருத்தமில்லாத ஒரு இடத்திற்கு வந்து விட்டது போல் எனக்குள் ஒரு உணர்வும் உறுத்தலும் தோன்ற தன்னைப் பார்த்தேன்.

அப்போது அந்தப் பெண் உள்ளிருந்து வெளியே வந்தாள். அவளைப் பார்த்தால் திருமணம் செய்த பெண் போலவே தோன்றவில்லை.

வசந்தத்தின் வாஞ்சல்யம்- அல்லது அழகின் அகராதி! ஆனால் அந்தக் கண்களில்... என்ன அது? ஏதோ ஒரு வெறுமை! ஏதோ ஒரு வேதனை!

நண்பன் அறிமுகம் செய்தான் முதலில் அவளை,

“இவதான் மிஸஸ் சிவநேசன்...”

பிறகு என்னை “இவர்... மிஸ்டர் கெங்காதரன்...”

“கொழும்பிலே ஒரு இன்ரவியூவுக்கு வந்தனங்கள். அது தான் உங்கடை வீட்டிலே ஒரு நாளைக்குத் தங்கலாமெண்டு முந்தி இன்ஃபோம் பண்ண முடியேல்லை. பைத வே எங்கை சிவநேசன்? காணெல்லை ஆனா?...”

அவள் முகம் திடீரென்று மாறியது. இதயத்தின் வெளி வானில் ஏதோ அமர்க்களங்கள் நிகழ்வதை முகம் பளிச்செனக் காட்டியது.

“உங்களுக்குத் தெரியாதே? நீங்கள் ஓஸ்ட் டிரபிள்ஸிக்குப் August troubles) பிஷு அவரைச் சந்திக்கேல்லை யாக்கும்...”

“தெரியாது, ஏன்..? என்ன? வட் ஹாப்பிண்ட்?”
(What happened)

நண்பன் மிக அவசரமாய்க் கேட்டான்.

“அதிலே எங்கடை கடையன் ‘ஜுவெல்லரி ஷோப் (Jewellery shop) மெடிக்கல் ஸ்டோர்ஸ் எல்லாம் முழுதா எரிஞ்சது தெரிபுந்தானே... இந்த வீடு மட்டுந்தான் மிச்சம் கொஞ்ச நாள் இந்தியாவிலே போய் இருந்தம்... பிறகு திரும்பி வந்தம்... அவருக்கு... ஒரு மாதிரி...”

அவள் சொல்லி முடிக்க முதல் அவர். மிஸ்டர் சிவநேசன் வந்தார்.

வாயில் ஒரு சிகரெட்டுடன் மிக மெதுவாக நடந்து வந்தார். முகத்தில் ஒரு இறுக்கம் தெரிந்தது. முகச் சிரிப்பு மருந்துக்குத்தானும் எங்களைக் கண்டதனால் தோன்றவில்லை.

“ஹலோ சிவா!” .. நண்பன் எழுந்தான். அவரிடமிருந்து பதில் ‘ஹலோ’ இல்லை. மெதுவாக வந்து ‘செற்றி’யில் அமர்ந்தார். நான் மீண்டும் அவள் முகத்தை உற்றுப் பார்த்தேன். ஏதோ ஒரு மன உளைச்சல் முகத்தில் அப்பிக் கிடந்தது.

“ராஜி! சிகரெட் பக்கம்..?”

அவள் அதை எடுத்துக் கொடுத்தாள். முடிந்த சிகரெட்டை அது அவரது உடலில் எவ்வளவு நிக்கோடினைச் சேர்த்திருக்கும்? - எறிந்து விட்டு அவர் மற்றதைப் பற்றவைத்தார்.

“இப்படித்தான் நாள் முழுவதும் செயின் ஸிமோக்கிங் (Chain Smoking). நித்திரையும் கொள்ளெல்லை...”

எனக்குப் புரிந்தது! நிமிர்ந்து பார்த்தேன்!

நாட்டின் மந்திரி ஒருவருடன் சிவநேசன் சேர்ந்து நின்று எடுத்துக் கொண்ட புகைப்படம் ஒன்று கவரில் பளிச்சென்று தொங்கியது.

சில ஆண்டுகளின் முன் இவர்,

பிரபல அரசியல் வாதிகளின் நண்பன்!

அவர்களின் அரசியல் வெற்றிக்காய் உழைத்தவரும் கூட! செலவும் செய்தவர்! தலை நகரில் செல்வச் செழிப்புடன் வாழ்ந்த முக்கிய வர்த்தகப் பிரமுகர்.

இன்று ஒரு மன நோயாளி!

இந்த அழகான வீடு.. அருமையான மனைவி.. கட்டளைகளை எதிர்பார்த்து நிற்கும் வேலைக்காரர்.. இந்தப் பொய் முகங்களை எல்லாம் களைந்து பார்த்தால் எஞ்சுவது ஒரு பரிதாபத்திற்குரிய மனிதர் சிவநேசன்!

“சிவா... எனக்குத் தெரியாது... பட் யூ சுட் கீப் யுவர் செல்ஃப் ஒக்ஸுபைட் (You should keep Yourself occupied) இப்பிடி வீட்டிலே நெடுக இருந்தால், யூ வில் பிக்கம் வேர்ஸ் (You will become worse எங்கையும் ஒரு வேலை ?

சிவநேசனுசனுக்கும் நண்பனுக்குப் முன்னர் இருந்திருக்கக் கூடிய நெருக்கம் அவனை நெகிழ வைத்திருக்கலாம்;

“தான் எத்தனை பேரை வைச்ச வேலை வாங்கினதாம். எத்தனை பேர் தன்னட்டைச் சம்பளம் வாங்கினவையாம். இப்ப எந்த முகத்தோடை தான் ஆரிட்டையும் போய் வேலை எண்டு கேக்கிறதாம் ”

மனைவிதான் சொன்னார். அவரது முகத்தில் மேலும் கரிக் கொடுகள்!

“வேலைக்குத்தான் போகவேண்டாம். சும்மா எங்கையும் பிரண்ட்ஸ் வீட்டை ‘ஸிசிற்’ போவமெண்டாலும் வாறா ரில்லை. கோயிலுக்குப் போனால் கூட ஐஞ்சு நிமிசம் நிக்க மாட்டார். வா வா போவம் என்றார் ”

அழகிய மனைவியின் அழகை கலந்த குரல்!

“ஹீ இஸ் ரென்ஸ்ட் அப் (He is tensed up). அவராவே ஓரிடத்திலே நிக்க முடியாது...”

எனக்கு அதவும் புரிந்தது.

“இந்த நிலையிலே நாங்கள் இஞ்சை நிக்கிறது உங்களுக்கு இடைஞ்சல்... நாங்கள் வேறே இடம்...”

ஏதோ ஒரு நினைப்புத் தந்த அவசரத்தில் நண்பன் கூறினான். “நோ... நோ... யூ மே புற அப் ஹியர் வெல்... ஆனால் நீங்கள் சத்தம் போடக்கூடாது. சத்தம் போட்டா இவராவே தாங்க ஏலாது...”

நானும் நண்பனும் அவள் காட்டிய - எமக்கென ஒதுக்கப் பட்ட அறையில் நுழைந்து கொண்டோம்.

“இலட்சியம் என்றது ஒரு தங்கக் கோபுர நினைவு மச்சான். அதை அடையிறதுக்கு எத்தனை பேரை நாங்கள் புடம்போட வேண்டியிருக்கு...”

- ஆழ்ந்த சிந்தனையுடன் உடுப்பு மாற்றிக்கொண்டிருந்த நண்பன்.

“இஞ்சை சாகிறவை சாக - வெளிநாட்டுக்கு அகதியாப் போறவை போக - ஏதோ ஒரு நாட்டுக்கு ரிக்கற் எடுத்துப் பறக்கிறவை பறக்க - மிச்சம் இஞ்சை இருக்கிறவை எல்லாம் மனநோயாளியளா மாறப் போறமோ எண்டு எனக்கு ஒரு பயமாக்கிடக்கு மச்சான்” - நான்.

“எங்கடை ஊரிலே இப்பிடித்தான் ஒரு மனுசி ” நான் கதை சொல்லத் தொடங்க, நண்பன் கட்டிலில் குந்தி யிருந்து கேட்டுக்கொண்டிருந்தான்.

அதுக்கு ஒரே ஒரு பொம்பிளைப்பிள்ளை... கலியாணம் செய்து குடுத்து... ஒரு பேரப்பிள்ளையும் இருக்கு ”

“... ம் ... ”

“மருமேன் ஏதோ ஒரு கொம்பனிலே வேலை செய்தவர்; இவர் ஓராள் தானும் “தானா”... பயத்திலே மனுசன் வேலையை விட்டிட்டு வந்திட்டுது ...”

“.. ம் .. ”

“வேலையும் இல்லாமல் ஒண்டும் இல்லாமல் இப்பிடி எத்தனை நாளைக்கு மாமா, மாமியோடே இருக்கிறதெண்டு... மனுசியையும் பிள்ளையளையும் கூட்டிக்கொண்டு ஜேர்மனிக்குப் போட்டுது.. அந்தாள்...”

“அகதியா... ? ”

“யெஸ்.. அங்கை போனால் ‘காப்ப’ தானே? ஆனால் அவை போன உடனே இந்தத் தாய் மனுசிக்கு ஒரு மாதிரி வந்திட்டுது”

“விசர் போன...”

122 / உச்ச அறுவடை

“வீசரெண்டில்லை... இப்பிடித்தான் ஒரு டிபிரெஸ்ஸன் (depression) போல... மகனையும் பேரனையும் கண் காணாத தேசத்துக்கு விட்டிட்டன் எண்டு...”

“...ம்...”

“வீட்டில் இருக்க ஏதோ செய்யுதாம். பேரன் உலாவின இடங்களைப் பாக்க அந்தரமா வருதாம்.. எழும்பி எங்கையும் ஓடவேணும்போல இருக்காம். நான் சொல்லுறதென்னண்டால்.. இந்த எதனிக் புரொபிளம் (ethnic problem) முடிய முந்தி நாங்கள் எல்லாம் சைக்கோ கேசஸ் (psycho cases) ஆகப் போறம்...”

வெளியே கனத்த மழை பெய்யத் தொடங்கியிருந்தது; மனம் கைத்துச் சிரித்தேன் நான்.

“ஓம் மச்சான். நீ சொன்ன பிறகுதான் நானும் யோசிக்கிறேன். எங்கடை வீட்டிலே கூட அம்மா... ஓரளவுக்கு மன நோயாளிதான்”

“ஏன்?”

“இல்லை. அடிக்கடி என்னைக் கூப்பிடுறது? இரவிலே பத்துப் பதினைஞ்சு கரம் எழும்பி வந்து படுக்கையிலே என்னைப் பாக்கிறது. நான் எங்கையும் வெளிலே போனால் ஒழுங்கையிலே வந்து நிண்டு பாத்துக்கொண்டு நிற்கிறது”

“இது உன்னை அம்மா மாதிரியில்லை. வடக்குக் கிழக்கிலே இண்டைக்கு ஆம்பினைப் பிள்ளையன் வைச்சிருக்கிற எல்லாத் தாய்மாரின்னை நிலையுந்தான்...”

“ஏன் வட எய்வுற கேள்வ? ” (What about girls?) நான் அவனை விளங்கிச் சிரித்துவிட்டு,

“இதெல்லாம் ஒவ்வொரு வகை உளத்தாக்கங்கள் தான்” என்று முடித்தேன்.

அவன் எழுந்து குளிக்கச் செல்லும்போது,

“ஆனால் இவர் சிவநேசன் இவ்வளவு களைக்கத் தேவையில்லை. பாங்கிலே கொஞ்சக் காசெண்டாலும் இருக்கும்;

இந்த வீட்டிலே ஒரு அறையை நென்ருக்கு (Rent) விட்டாலும் ஆயிரம் ரூபா வரும்”

என்றான்.

“ஆனால் மச்சான் இண்டைய வெயில்கள் நேற்றைய நிழலிலே இளைப்பாற முடியாது. தெரியுமோ உனக்கு? இந்த இண்டைய நிலையின்றை யதார்த்தத் தன்மையை அவற்றை மனம் ஏற்றுக்கொள்ள மறுக்குது போராடுது. உன்மனம் எண்ட சப் கொன்சியஸ் (sub conscious) அதை ஏற்றுக் கொள்ளிற வரையிலே பிரச்சினைதான்

வெளியில் தட்டப்பட்ட சதவின் ஓசை எமது மெல்லிய உரையாடலை இடைநிறுத்தியது.

பெண்மையின் சோபிதமும் நளினமும் இழைய, சோகம் மாறாத முகம் கையில் தேநீர்க் கோப்பைகளுடன் நின்றது.

இவ்வளவு நிகழ்வுகளுக் மிக ஒழுங்காக என் நினைவுக்கு வர இப்போதும் அந்த முகம் எனக்கு முன்னே மிக நிஜம் போல வந்து நின்றது. பிறகு... தொட்டம் தொட்டமாய்ச் சில நினைவுகள்...

“நீ எப்போதாவது போஸ்டர் ஒட்டியிருக்கிறாயா?”

“உன்னை இந்த வேலைக்குத் தெரிவு செய்தால் நீ அவா களுக்கு உதவமாட்டாய் என்பது என்ன நிச்சயம்?”

“குறைந்தபட்சம் இருபது இயக்கங்களின் பெயரைச் சொல்லமுடியுமா?”

போன்ற விசரக் கேள்விகளை ‘இன்ரவியூ’ வில் சந்தித்து, மிகுந்த மன அலுப்புடன் வீடு திரும்பிக்கொண்டிருந்தவேளையில் மீண்டும் மன விசிறி அதே திசையில் சுழல ஆரம்பித் திருந்தது.

மினி பஸ்ஸில் அருகில் இருந்த நண்பனைத் தட்டிச் சொன்னேன்.

“இரண்டு மூண்டு மாதத்துக்கு முந்தி பப்ளிக் லைபிரரி யிலே ஒரு சைக்கோ புத்தகம் எடுத்து வாசிச்சுணன்”

“எனக்கு நித்திரை வருது ... என்டாலும் சொல்லு கேக்கிறன்...”

“அதிலே ஒரு பரிசோதனை . அறுபது மாணவர் தேர்ந்தெடுக்கப்பட்டனம் ... டைனமோமானி என்டா கருவியிலே ஒரு அளவு விசையைப் பிரயோகிச்சபடி ... கருத்தில்கூட சொல்லுகள் சிலதைக் கவனிக்கும்படி கேக்கப்பட்டனம்...”

“கருத்தில்கூட சொல் என்டால்...”

“இப்ப அஇசு, கநபா .. இப்பிடிச் சொல்லுகள் ...”

“ம் ... விளங்கிச்சுது...”

“பிறகு அதிலே அவைக்குச் சோதினை வைச்சு எவ்வளவு சரியாச் சொல்லினம் எண்டு பாக்கிறது...”

“... ம்”

“பிறகு அவை பிரயோகிக்கிற விசையைக் கூட்டி அதே மாதிரி வேறொரு சொல்லுகளைக் குடுக்கிறது. திருப்பியும் பெறுபேற்றைப் பாக்கிறது. என்ன நித்திரையோ?”

“இல்லை. சொல்லு...”

“இதின்ரை முடிவு எப்படி வந்ததெண்டால்... ஒருத்தனாலே தாங்கக்கூடிய அளவு விசையிலே நாவிலே ஒரு பங்கைச் செலுத்தேக்கைதான் அவன்ரை திறமை உச்ச அளவைக் காட்டுது.”

“இப்ப ஏன் உதைச் சொல்லுறாய் எண்டு விளங்கேல்லை”

“இல்லை ஒரு மனுசனுக்கு ஒரு கஷ்டமும் ஒரு பிறெஸ்ஸதும் இல்லாட்டிலும் அவன் உருப்படியா ஒண்டும் செய்யமாட்டான் எண்டு நினைச்சன்...”

“எனக்கு இன்னும் விளங்கேல்லை...”

“சரி நீ நித்திரை கொள்... அவங்கள் ‘செக்கிங்’ குக்கு நிறுத்தினா எழுப்பிறன்...”

நண்பன் நித்திரையாகி விட்டான்.

எனக்கு அரை நித்திரையில்,

மகன் உடலை மின்கம்பத்தில் கண்ட பொன்னாச்சி

மகனைப் பூஸாவுக்கு அனுப்பிவிட்ட முத்தம்மா.

பாடசாலை போன மகன் திரும்பாத நாளிலிருந்து உலை வைக்காத நேசம்...

குமுதினிப் படலில் குடும்ப அங்கத்தவர் மூன்று பேரை ஒருமித்து இழந்துவிட்ட இராக

அந்த வாகிச சாலைக் கட்டடத்தை எப்போதும் வெறிச் சோடப் பார்த்து நிற்கும் பூரணம்..

விமானக் குண்டினால் தலை பிளந்த மகனை நினைத்து விசராகிப் போன மணி..

வீட்டுக்குப் பக்கத்தில் ‘காம்ப் போட்டிட்டாங்க’ என்று விழியைப் புரட்டும் விசாலாட்சி...

தரைமட்டமான வீட்டை மாலை தோறும் பார்த்துக் கதறும் கயிலை

“நீ முந்தி வீரத்தாய் பாடம் படிச்சனியேனை” என்று மகன் தன்னைக் கேட்பதாய் பிதற்றும் செல்லம்..

இவர்களில் யாரை நான் முதலில் நினைத்தேன், யாரைப் பிறகு நினைத்தேன், யாரைக் கனவில் கண்டேன் என்று தெளிவாகச் சொல்ல முடியாத ஒரு நிலையில்... இன்னும் இன்னும் மனம் பலரைத் தேடித் தேடி!

பலரைத் தேடித் தேடி இறுதியாய் மீண்டும் அந்த மிலஸ் சிவநேசன்!

வீட்டிற்கு வந்த நண்பன் சொன்னான்.

“அவர், சிவநேசன் தன்னைத்தானே ‘சூட்’ பண்ணித் தற்கொலை செய்திட்டாராம். தெரியுமே உனக்கு?”

இலேசாக அதிர்ந்தேன் நான்.

“மை கோட்... அவரைக் காப்பாற்றியிருக்கலாம். ரென்சன்... அங்கைற்றி அது காலப் போக்கிலே மாறக் கூடிய வருத்தம்... அநியாயம்— சீ...”

“மிஸஸ் சிவநேசன்...”

இப்போது அதிசமான அதிர்வு எனக்குள்!

கொழும்புக்குப் போனதும், அவர்கள் வீட்டில் தங்கியதும், திருப்பி வந்ததும், நண்பனுடன் கதைத்தவையும் மீண்டும் கோடுகளாய்... கொலங்களாய்...

“என்ன அவளுக்கு?”

“ஒண்டு மில்லை, அவ இயக்கத்திலே சேந்திட்டா? வீட்டிலே ஆள் இல்லையாம்”

“இப்ப அந்தப் பரிசோதனை முடிவு உனக்கு விளங்கும் நினைச்சுப்பார்...”

“விளங்குது மச்சான், மிஸஸ் சிவநேசன் எங்கடை சமூதாயச் சுட்டி...”

“எங்கடை இனம் தாங்கக் கூடிய மொத்த அழுக்கத்திலே நாலிலே ஒரு பங்கு பிரயோகிக்கப்படுது”

“அதனாலே தான் உச்ச அளவு செயற்றிறன் விளைவாவருது...”

அருகில் இருந்த கதிரையில் சாய்ந்து அமர்ந்தேன் நான்.

“நாணும் அச்சமும் நாய்கட்டு வேண்டுமாம், ஞான நல்லறம் வீர சுதந்திரம் பேணும் நற்குடிப் பெண்ணின் குணங்களாம்...”

பாரதி எனக்கு முன்னே வந்து பாடுகிறா? எனக்குள் ஒரு தெளிவும் முடிவும் ஏற்பட்டன.

உச்ச அளவு அறுவடையில் நானும் ஒருதுளி! என் மனதின் எத்தினையோ இரகசியங்களுடன் இந்த நினைவுகளும் முடிவும் இரகசியங்களாய்ப் புதைந்தன:

நன்றிக்குரியவர்கள்

★ நூலுருவில் வராதிருக்கும் என் சிறுகதைகள் அனைத்தையும் நுணுக்கமாய்ப் படித்து, குறைநிறைகளைக்கூறி, நூலுக்கானவற்றைத் தெரிவு செய்த திரு க. உமாமகேஸ்வரன் அவர்கள்

★ இந்த நூலில் வரும் கதைகளைப் பிரசுரித்த பத்திரிகை, சஞ்சிகை ஆசிரியர்கள்.

★ நூல் அச்சாவதில் பெரிதும் உதவிய திரு ந. காளிதாசன் அவர்கள்.

★ அம்பிகா அச்சகத்தினர், குரும்பசிட்டி.

விழிசிட்டி,
தென்விப்பழை,
25-04-88

கோகிலா மகேந்திரன்

சிவன் கல்வி நிலைய வெளியீடுகள்



1. மனித சொரூபங்கள்
(சிறுகதைத் தொகுதி)
2. முரண்பாடுகளின் அறுவடை
(சிறுகதைத் தொகுதி)
3. அறிமுக விழா
(சிறுகதைத் தொகுதி, விமர்சனங்களுடன்)
4. துயிலும் ஒருநாள் கலையும்
(நாவல்)
5. பிரசவங்கள்
(சிறுகதைத் தொகுதி)